

శ్రీ
ద్వాదశజ్యోతిర్లింగస్తోత్ర
కల్యాణమణిమంజరి

ఆంధ్రానువాద సముల్లసితము

సంపాదన

కరుణ శ్రీ

ప్రకాశకులు :

శ్రీ మనికొండ కాశీవిశ్వనాథము

రామాబైండింగ్ వర్క్సు (రిజిస్టర్డ్) విజయవాడ.

వైద్యప్రతులు
సర్వస్వామ్యములు ప్రకాశకులవి

క్రోధి కార్తిక పూర్ణిమ
నవంబరు 1964

పి. ఆర్. కృష్ణమూర్తి, మేనేజింగ్ డైరెక్టరు.
వెల్ కంప్రెస్ ప్రయివేట్ లిమిటెడ్
బ్రాడీపేట గుంటూరు-2



संस्कृत-संस्कृत-संस्कृत

విషయ సూచిక

విజ్ఞప్తి	5
మార్గసూచిక	7
కల్యాణవాణి	9
శ్రీశివదర్శనము	45
ద్వాదశజ్యోతిర్లింగములు	67
జ్యోతిర్లింగ స్తోత్రశ్లోకములు	59
అంధ్రానువాద పద్యములు	
శ్రీ విశ్వనాథ సత్యనారాయణగారు	84
శ్రీ పశ్యే పూర్ణప్రజ్ఞాచార్యులుగారు	91
శ్రీ దోమా వెంకటస్వామిగుప్తగారు	95
శ్రీ ముదిగొండ వీరభద్రమూర్తిగారు	99
శ్రీ వావిలాల సోమయాజులుగారు	104
శ్రీ టి. భాస్కరరావుగారు	111
శ్రీ అక్కిరాజు వేంకటేశ్వర శర్మగారు	115
శ్రీ బొడ్డు బాపిరాజుగారు	122
శ్రీ మల్లంపల్లి వీరేశ్వరశర్మగారు	126
శ్రీ కంభంపాటి రామగోపాలకృష్ణమూర్తిగారు	133
శ్రీ పి. వేంకట గోపాలరావుగారు	137
శ్రీ ధనకుధరం వేంకటాచార్యులుగారు	141
శ్రీ కరుణశ్రీ గారు	145
అనువాదకుల పరిచయము	152

కలాభ్యాం చూడాలంకృతశశికలాభ్యాం నిజతపః
ఫలాభ్యాం భక్తేషు ప్రకటితఫలాభ్యాం భవతు మే
శివాభ్యామస్తోకత్రిభువనశివాభ్యాం హృది పున
ర్భవాభ్యామానందస్ఫురదనుభవాభ్యాంనతిరియమ్॥

జగద్గురు శంకర భగవత్పాదాః



జ గ దు రు
శంకరభగవత్పాదులు



శ్రీ మనికొండ కాశీపిళ్ళనాథము
వీతద్వంద ప్రకాశకులు - ప్రచారకులు

విజ్ఞప్తి

భక్తమహాశయులారా !

కొంతకాలము క్రిందట పరమపూజనీయులు
 (శ్రీ) (శ్రీ) (శ్రీ) రామభద్రదేంద్రస్వామి వారు జగద్గురు
 (శ్రీ)మ దాదేశంకరభగవత్పాదులచే రచియింపబడిన
 “(శ్రీ) మద్ద్వాదశజ్యోతిర్లింగస్తోత్రరాజము”ను నా కను
 గ్రహించి ప్రచారము గావింపు మని ఆజ్ఞాపించిరి.
 శ్రీవారి యాదేశము శిరసావహించితిని.

సుధామధురహృదయులు సుకవి తల్లజులు నైన
 కరుణ(శ్రీ) జంధ్యాల పాపయ్యశాస్త్రిగారికి నా మనో
 భావము నెరింగించితిని. శాస్త్రిగారు నాప్రార్థనమును
 అంగీకరించి ఈకార్యభారము సంతయు తామే గైకొని
 గ్రంథమును ముద్దుగా దిద్దితీర్చి ‘కల్యాణవాణి’ పలికిరి.
 అందులకువానికి నా కృతజ్ఞతా పూర్వక సమస్తారములు.

నావిన్నపమును మన్నించి మూలశ్లోకములకు
 అనువాదకవితలు ప్రసాదించిన మహాకవులు ‘కవి
 సమాఖ్య’ (శ్రీ) విశ్వనాథ సత్యనారాయణ, ‘కవి
 శేఖర’ మధ్వశ్రీ పల్లె పూర్ణప్రజ్ఞాచార్యులు, (శ్రీ) ముది
 గొండ వీరభద్రమూర్తి, శ్రీ వావిలాల సోమయాజులు,
 (శ్రీ) టి. భాస్కరరావు, (శ్రీ) లక్ష్మీరాజు వేంకటేశ్వర

శర్మ, శ్రీ బొడ్డు బాపిరాజు, శ్రీ మల్లంపల్లి వీరేశ్వర
 శర్మ, శ్రీ కంభంపాటి రామగోపాల కృష్ణమూర్తి,
 శ్రీ పినపాల వేంకట గోపాలరావు, శ్రీ ధనకుధరం
 వేంకటాచార్యులు, కరుణాశ్రీ జంధ్యాల పాపయ్యశాస్త్రి
 గార్లకు నా హృదయపూర్వక ధన్యవాదములు సమ
 ర్పించుకొనుచున్నాను.


నాయందుగల అపారవాత్సల్యముతో నేను కోరి
 సంతనే “శ్రీశివదర్శనము” ప్రసాదించిన మహా
 పాథ్యాయులు, సాహిత్యసమాఖ్యలు బ్రహ్మశ్రీ జమ్మల
 మడక మాధవరామ శర్మగారికి నా భక్తిపూర్వక
 ప్రణామములు.

ద్వాదశ పుణ్యక్షేత్రములయందు వేంచేసియున్న
 జ్యోతిర్లింగాకృతులను కన్నులపండువుగా చిత్రించిన
 మిత్రులు శ్రీ వి. కామేశ్వరరావుగారి ఆదరమును నేను
 మరువజాలను.

జగజ్జనకులైన పార్వతీ పరమేశ్వరుల లీలా విశే
 షములను వ్యక్తీకరించు ఈ గ్రంథరాజమును భక్త
 మహాశయుల కరకమలములయం దుంచుచున్నాను.

బుధజన విధేయుడు,

మనికొండ కాశీవిశ్వనాథము.



క్రాంతగుళ్ళలోని శివాలయ ముఖమంటపములో ఉత్తర కుడ్యమున శ్రీ ద్వాపదశ జ్యోతిర్లింగస్థోత్ర
చంద్ర శిలాఫలకములను ఆవిష్కరించిన సందర్భములో శ్రీశ్రీ శ్రీ రామభద్రేంద్ర సరస్వతీ
స్వామివారితో శ్రీ కాశీవిశ్వనాథం వారి జ్యేష్ఠ పుత్రుడు చి॥ శంకరనారాయణరావు



మహాగ్రంథావిష్కరణ సందర్భములో మామగారికి అండదండగా నిలిచిన
అల్లుడు మేనల్లుడు
చిరంజీవి మురికిపూడి వేంకట్రామయ్య

మార్గసూచిక

[శ్రీ మనికొండ కాశీవిశ్వనాథము ద్వాదశ జ్యోతిర్లింగ మహాక్షేత్రములను సందర్శించిన సందర్భమున అనుసరించినది.]

శ్రీ సోమనాథజ్యోతిర్లింగము :

విజయవాడనుండి బయలుదేరి బొంబాయి మీదుగా అహమ్మదాబాద్ వెళ్లవలెను. అచ్చటినుండి వీరావల్ వెళ్లి సోమనాథ క్షేత్రమున కరుగవచ్చును.

శ్రీ మల్లికార్జున జ్యోతిర్లింగము :

విజయవాడనుండి మార్కాపూర్ కు రైలుమీద ప్రయాణముచేసి, అక్కడినుండి శ్రీశైలమునకు బస్సుపై వెళ్లవచ్చును. గుంటూరునుండిబస్సు సౌకర్యము కలదు.

శ్రీ మహాకాళ జ్యోతిర్లింగము :

విజయవాడనుండి జి. టి. లో ఫిల్మీ వెళ్లు మార్గములో భోపాల్ వద్ద దిగి, అచ్చటినుండి ఉజ్జయిని వెళ్లవలెను.

శ్రీ ఓంకారేశ్వర జ్యోతిర్లింగము :

విజయవాడ నుండి ఇటార్నీ వెళ్లి, అక్కడి నుండి బొంబాయి వెళ్లుమార్గములో ఖాండ్వాలో దిగి, అటనుండి అజ్మీరు వెళ్లుబండిలో 'ఓంకారేశ్వర్ రోడ్డు' దిగవలెను.

శ్రీ కేదారేశ్వర జ్యోతిర్లింగము :

విజయవాడనుండి ఫిల్మీమీదుగా హరిద్వార్ వెళ్లవలెను. అటనుండి హృషీకేశము వెళ్లి, అటనుండి 'కుండి చట్టి' వరకు బస్సు. 'కుండిచట్టి'నుండి 26 మైళ్ళు నడచి కేదారము వెళ్లవలెను.

శ్రీ భీమశంకర జ్యోతిర్లింగము :

విజయవాడ నుండి బొంబాయి వెళ్లుమార్గములో పూనాలో దిగవలెను. పూనానుండి నాసిక్ వెళ్లు బస్సులో 'మంచర్'లో దిగి కారుమీద భీమశంకర్ కు వెళ్లవలెను.

శ్రీ విశ్వేశ్వర జ్యోతిర్లింగము :

విజయవాడనుండి ఇటార్పీమీదుగా కాశీ వెళ్లవలెను.

శ్రీ త్ర్యంబకేశ్వర జ్యోతిర్లింగము :

విజయవాడనుండి బొంబాయి మీదుగా నాసిక్, నాసిక్ నుండి కారుమీద త్ర్యంబకం వెళ్లవచ్చును.

శ్రీ వైద్యనాథ జ్యోతిర్లింగము :

విజయవాడనుండి ఇటార్పీ మీదుగా వారణాసి వెళ్లి, అటనుండి గయమీదుగా జస్సిడి వెళ్లవలెను. జస్సిడి నుండి వైద్యనాథమునకు వెళ్లవలెను.

శ్రీ నాగనాథ జ్యోతిర్లింగము :


విజయవాడనుండి బొంబాయి మీదుగా అహమ్మదాబాద్ వెళ్లి, అక్కడినుండి ద్వారకకు వెళ్లవలెను. నాగనాథస్వామి క్షేత్రము ఇక్కడకు 13 మైళ్లలో నున్నది.

శ్రీ రామేశ్వర జ్యోతిర్లింగము :

విజయవాడనుండి రైలులో మద్రాసు మీదుగా రామేశ్వరము చేరవలెను.

శ్రీ ఘృశ్మేశ్వర జ్యోతిర్లింగము :

విజయవాడనుండి సికింద్రాబాద్ మీదుగా ఔరంగాబాద్ వెళ్లి, అక్కడినుండి ఎల్లోరాకు వెళ్లు మార్గముధ్యము నందే ఘృశ్మేశ్వర క్షేత్ర మున్నది.



దుర్గామి నామ శ్రీ శ్రీ రామభద్రేంద్ర సరస్వతీస్వామివారి పర్యవేక్షణలో సమావేశమైన
 వేదపండిత సమన్వయసభలో పుత్ర పాత్ర దాహిత్ర జామార్య సమేపముగ
 శ్రీ మునికొండ కాళివిశ్వనాథంగారు



మధ్య : శ్రీ కాశీవిశ్వనాథము చంద్రులు.

ఎడమ: శ్రీ కాశీవిశ్వనాథముగారి అక్క 'బుర్గు'గారు, కుడి: శ్రీ కాశీవిశ్వనాథముగారి రెండవ అక్క- వీరరాఘవమ్మగారు.



క రుణ శ్రీ

క ల్యా ణ వాణి

“క రు ణ శ్రీ”

భారతావని పుణ్యక్షేత్రములకు పుట్టినిల్లు. ఈ పవిత్ర భూమిలో సుప్రసిద్ధములైన ఇరువదియొక్క మహాగణేశక్షేత్రములు, ఏబదియొక్క శక్తిపీఠములు, ఏబదియొక్క సిద్ధక్షేత్రములు, నూట యెనుబది విష్ణుక్షేత్రములు, నూటయెనుబది శివక్షేత్రములు విరాజిల్లుచున్నవి. మఱియు నీ పుణ్యభూమి “అయోధ్య, మధుర, మాయ, కాశి, కాంచి, అవంతిక, ద్వారక” అను మోక్షప్రదములగు సప్త పురములతో నలరారుచు, పంచకాశీ, సప్రగంగా, సప్తబదరీ, చతుర్దశ ప్రయాగలతో విలసిల్లుచు గంగా, యమునా, గౌతమీ, కృష్ణవేణి, పినాకినీ, కావేరీ ప్రముఖ పుణ్యతరంగిణీ తరంగములతో పరమ పావనమై యొప్పచున్నది. తమిళగ్రంథ మగు పెరియపురాణ మున రెండువందల డెబ్బదినాలుగు పవిత్ర మహావైవక్షేత్రము లత్యద్భుతముగ నభివర్ణింపబడినవి.

సర్వం శివమయం జగత్ :

చరాచరప్రపంచ మంతయు శివమయము. ఈ వికాలవిశ్వమున శివుడు కానిదేదియు లేదు. ఈ సమస్తసృష్టియు పంచభూతము లతో నిండియున్నది. “పృథివి, జలము, అగ్ని, వాయువు, ఆకాశము, జీవాత్మ, సూర్యుడు, చంద్రుడు...” ఇవి పరమశివుని అష్టమూర్తులు. శర్వ, భవ, రుద్ర, ఉగ్ర, భీమ, పశుపతి, మహాదేవ, ఈశాన నామములతో పృథివ్యాది అష్టమూర్తుల నధిష్ఠించి పరమేశ్వరుడు ప్రపంచమును పాలించుచున్నాడు.

పంచభూతాత్మక శివలింగములు :

కాంచీక్షేత్రములో పృథ్వీలింగరూపమున, జంబుకేశ్వర క్షేత్రములో జలలింగరూపమున, అరుణాచలక్షేత్రములో లేజోలింగ

రూపమున, శ్రీకాళహస్తి త్క్షేత్రములో వాయులింగ రూపమున, చిదంబర త్క్షేత్రములో ఆకాశలింగరూపమున దయాసముద్రుడగు స్వామి సన్నిధిచేసి యున్నాడు. ఈకాన, తత్పూజ, ఆఘోర, వాసుదేవ, సద్వ్యోజాత నామకములగు పరమశివుని పంచబ్రహ్మ మూర్తులు బ్రహ్మాండపరివ్యాప్తములై సకలలోక కల్యాణప్రదములై సర్వార్థసందాయకము లగుచున్నవి.

ద్వాదశ జ్యోతిర్లింగములు :

పరమశివుడు కరుణామయుడు. ఆయన ఆర్తులకు సన్నిధి. ఆశ్రతులకు పెన్నిధి. ఆపన్నులకు మంగొంగుబంగారము. దేవాది దేవుడైన మహాదేవుడు ద్వాదశ జ్యోతిర్లింగ స్వరూపములతో ఆసేతు శీతాచలము భారతభూమిలో భక్తజనపరిపాలనార్థమై యవతరించి భుక్తిముక్తుల ననుగ్రహించుచున్నాడు.

సౌరాష్ట్రమున సోమనాథుడై, శ్రీశైలమున మల్లికార్జునుడై, ఉజ్జయినిలో మహాకాళుడై, ఓంకారమున పరమేశ్వరుడై, హిమాచలమున కేదార నాథుడై, డాకినియందు భీమశంకరుడై, వారణాసిలో విశ్వేశ్వరుడై, గౌతమీతీరమున త్ర్యంబకేశ్వరుడై, చిత్రాభూమియందు వైద్యనాథుడై, దారుకావనమున నాగ నాథుడై, నేతుబంధమున రామేశ్వరుడై, శివాలయమున ఘృశ్మేశ్వరుడై, సర్వలోక శుభంకరుడగు శంకరుడు విజయించేసియున్నాడు. పరమశివ సన్నిధానములగు నీ పన్నెండు పుణ్యస్థానములు ద్వాదశ జ్యోతిర్లింగ త్క్షేత్రములుగా యుగయుగములనుండి ప్రసిద్ధిగాంచియున్నవి. ఈ ద్వాదశ జ్యోతిర్లింగ త్క్షేత్రమహిమ 'శివపురాణము' నందలి 'కోటి రుద్ర సంహిత' యందు మనోహరముగ వర్ణితమైనది.

శ్లో॥ సౌరాష్ట్రే సోమనాథంచ శ్రీశైలే మల్లికార్జునమ్

ఉజ్జయిన్యాం మహాకాళ మోంకారే పరమేశ్వరమ్ ॥

కేదారం హిమవత్పృష్ఠే డాకిన్యాం భీమశంకరమ్
 వారాణస్యాంచ విశ్వేశం త్ర్యంబకం గౌతమీతటే ॥
 వైద్యనాథం చితాభూమౌ నాగేశం దారుకావనే
 సేతుబంధేచ రామేశం ఘుశ్మేశంచ శివాలయే ॥
 ద్వాదశైతాని నామాని ప్రాతరుత్థాయ యః పఠేత్
 నప్రజన్మకృతం పాపం స్మరణేన వినశ్యతి ॥
 యం యం కామ మపేక్ష్యైవ పరిష్యంతి నరోత్తమాః
 తస్య తస్య ఫలప్రాప్తి ర్భవిష్యతి న సంశయః ॥
 ఏతేషాం దర్శనాదేవ పాతకం నైవ తిష్ఠతి
 కర్మక్షయో భవేత్తస్య యస్య తుష్టో మహేశ్వరః ॥

వైశచపృథివీన ద్వాదశజ్యోతిర్లింగక్షేత్రమహత్త్వ మనన్య
 సామాన్యము. ఎవఁడు ప్రాతఃకాలమున లేచి యీ పన్నెండు నామ
 ములను స్మరించునో వానికి శివానుగ్రహము కల్గును. సప్తజన్మకృత
 దుష్కృతము నశించును. ఎవరేది వాంఛించి వీనిని పఠింతురో వారి
 కావాంఛితము సత్వరము సిద్ధించును. ఈ పుణ్యక్షేత్ర సందర్శనము
 పకల దురిత హరము. పరమేశ్వర ప్రీతికరము.

సౌరాష్ట్రే సోమనాథంచ

క్షేత్రమహిమ :

పరమేశ్వరుని జ్యోతిర్లింగములలో మొట్టమొదటిది శ్రీసోమ
 నాథ జ్యోతిర్లింగము. ఈజ్యోతిర్మూర్తి సౌరాష్ట్రదేశములో పరమ
 పవిత్రమైన ప్రభాసక్షేత్రమున వెలుగొందుచున్నది. ప్రభాసక్షేత్ర
 మహిమ మహాభారతమునందు, మహాభాగవతమునందు, స్కందపురా
 ణమునందు, నాగేకవిధముల నత్యద్భుతముగ నభివర్ణింపఁబడియున్నది.

పురాణకథ :

దక్షప్రజాపతికి ఇరువది ఏడుగురు కుమార్తెలు జన్మించిరి. అందఱు చక్కనిచుక్కలు. ఆయన తన తనయలను సౌజన్యరాశియు సౌందర్యమూర్తియునగు చంద్రునకిచ్చి మహావైభవముగా వివాహము గావించినాడు. భార్యలందరిలోను 'రోహిణి' త్రిభువనమోహిని. చంద్రునకు ప్రాణము. ఇది మిగిలినవారికి అనూయాజనకమైనది. ఈర్ష్యాభువులైన దక్షపుత్రులు ఇరువది ఆర్ధులను తండ్రిదగ్గఱకు వెళ్ళి తమ దైన్యమును విన్నవించుకొనిరి. దక్షుడు నక్షత్రనాథుని పిలిపించి, సతీమణుల నందరిని సమానప్రేమతో నాదరింపుమని పలు విధముల ప్రబోధించెను. కాని మామగారిమాటలు చంద్రుని మనసున కక్కలేదు. అతడు యథాపూర్వముగ రోహిణి యెడలనే ఆత్మంతానురక్తుడై మెలగుచుండెను. అంత దక్షుడు కోపాద్రిక్తుడై చంద్రుని "క్షయరోగపీడితుడవుకమ్మ" అని భయంకరముగ శపించెను.

కళాసాంద్రుడగు చంద్రుడు శాపవశమున క్రమముగా కళావిహీనుడు కాఁదొచ్చెను. సుధాకరుని సుధాకిరణములు నీరసించినవి. అమృతాహర లగు ఆమరులు హాహాకారములు చేయసాగిరి. ఓషధులు వాడినవి. లతలు కాంతి వీడినవి. చరాచరసృష్టి నిస్తేజమైనది. ఇంద్రాదిదేవతలు, వశిష్టాది మునీంద్రులు చంద్రుని ముందిడుకొని బ్రహ్మాదేవుని సన్నిధికి పోయిరి. ఈ మహాపద్రవమునుండి ముల్లూకముల రక్షింపుమని వేడుకొనిరి. వారి ప్రార్థన లాకర్ణించి విధాత "చంద్రా! పవిత్రమైన ప్రభాసతీర్థమునకు వెళ్ళి పరమశివు సారాధింపుము. నీకు శుభముకలుగు"నని యతనికి మృత్యుంజయమంత్రముపదేశించి పంపించెను.

పితామహుని యుపదేశానుసారము చంద్రుడు దేవగణముతోఁ గూడి ప్రభాసక్షేత్రమున కేగి మహానిష్ఠతో మహేశ్వరు సారాధించెను. అఱుమాసములకాలము ఘోరతపస్సు కొనసాగించెను. ఏక

దీక్షతో పదికొట్ల పర్యాయములు మృత్యుంజయ మహామంత్రమును జపించెను. భక్తవశంకరుడు శంకరుడు చంద్రునిముందు సాక్షాత్కరించి “చంద్రా! నీ భక్తికి మెచ్చితిని. వరము ననుగ్రహింప వచ్చితిని. ఇక నీ తపస్సు చాలింపుము” అని పత్కెను. చంద్రుడు జగదీశ్వరునకు సాష్టాంగ ప్రణామము లాసర్పి “స్వామి! ధన్యుడను. కృతార్థుడను. నాయందు తమ కరుణ కలిగినది. ఇంతకంటె నాకు కావలసిన దేవున్నది. నన్నునుగ్రహింపుము. నీకరుణాకటాక్ష వీక్షణముల నావైఁ బ్రసరింపజేసి నా శాపము నివర్తింపజేయుము. నన్ను త్తమింపు”మని ప్రార్థించెను. కరుణామయుడైన మహేశ్వరుడు ఆతని ప్రార్థనను మన్నించి “కృష్ణపక్షములో మాత్రము నీ కళలు క్షీణించును. కాని శుక్లపక్షమున నీ కళలు దినదిన ప్రవర్ధమానము లగును. పూర్ణిమనాడు నీవు షోడశకళాపరిపూర్ణుడవై విరాజిల్లెద”వని వరప్రదాన మొనర్చెను.

జగత్పతి మృతమణ్యుడైన చంద్రున కీవిధముగ మరల అమరత్వమును ప్రసాదించెను. పరమశివుని వరప్రభావమున కళాహీనుడు కళానిధియై కళాప్రపూర్ణుడై కళకళలాడెను. ఎప్పటివలె అమృత వర్షము కురిపించెను. నయనాభిరాముడగు సోమని సుధాకిరణములచే సర్వప్రపంచము సజీవమై సర్వాంగసుందరమై ప్రకాశించెను. బ్రహ్మదేవతల ప్రార్థన మన్నించి భక్తవత్సలుడైన పరమశివుడు పార్వతీ సహితుడై ప్రభాసక్షేత్రమున సోమనాథ జ్యోతిర్లింగ రూపములో నేటికిని కన్నులవిందుగ సన్నిధిచేసి యున్నాడు.

శ్రీశైలే మల్లికార్జునమ్

క్షేత్రమహిమ :

ఆంధ్రప్రదేశ్‌లో పవిత్రకృష్ణవేణి తీరమున శ్రీశైల క్షేత్రమున్నది. కైలాస పర్వతముతో సమానమైన గౌరవాన్నిత్యములు

కలిగి, సర్వదా దేవబృంద సంసేవ్యమాన మగుటచే శ్రీశైలమునకు “దక్షిణ కైలాస”మని ప్రసిద్ధిపచ్చినది. మహాభారతమునందును, శివ పురాణమునందును, పద్మపురాణమునందును శ్రీశైల ప్రశస్తి గలదు. శ్రీశైల మహాక్షేత్రమునకేగి మల్లికార్జునుని సేవించినవారికి అశ్వమేధ యాగఫలము ప్రాప్తించునని భారత ప్రమాణము. సందర్శనమాత్రము ననే సకలపాపములను వికలముచేసి అఖండమోక్ష లక్ష్మీ ప్రసాదము ననుగ్రహించు పుణ్యక్షేత్రమిది. “శ్రీశైల శిఖరం దృష్ట్వా పుణ్యవృత్త న విద్యతే.” అని పురాణములు ఘోషించుచున్నవి.

పురాణకథ :

గణేశ కార్తికేయులు పార్వతీ పరమేశ్వరుల గారాబు కుమారులు. ఒకదినము వారిరువురి చుట్టూ వివాహవిషయమున వివాదము వచ్చినది. “నావివాహము ముందు జరుగవలె”నని గణేశుడును, “నా పెండ్లిచే మొదట జరుగవలె”నని కార్తికేయుఁడును పరస్పరము వాదించుకొనసాగిరి. భవానీశంకరులు కుమారుల నిరువురను పిలిచి “నాయనలారా! కలహము వలదు. మీ ఇద్దరిలో ఎవరు ముందు భూప్రదక్షిణ మొనర్చినవారో వారి వివాహము మొదట జరిగింతు”మని ఒక నిర్ణయముచేసిరి. జననీజనకుల నూచన వినినతోడనే కార్తికేయుఁడు మరూరవాహనము నధిరోపించి వాయువేగ మనోవేగములతో భూప్రదక్షిణమునకై బయలుదేరినను. పాపము గణపతి స్థూల కాయుడు. ఆయన వాహనము మూషికము. ఆయన క్షణకాల మిటు నటు చూచెను. కొంచె మాలోచించెను. తలపంకించెను. కర్తవ్యమును గుర్తించెను. శరీరము స్థూలమైనను గణేశుని బుద్ధి అతినూత్నము. ఆయన కొక మంచి యుపాయము తట్టినది.

వినాయకుడు వెనువెంటనే తన తలదండ్రులదగ్గరకు పరుగిడెను. వారి నిరువురిని ఒకయూసనముపై సమాసీనులగావించెను. జననీజనకుల పాదపద్మములను భక్తిపూర్వకముగ పూజించెను. వారిరువురి చుట్టును

మూడు పర్యాయములు రొప్పుచు, రోజుచు ప్రదక్షిణ మొనర్చి సాష్టాంగనమస్కారముచేసెను. తర్వాత తల్లిని చూచి “అమ్మా! నా వివాహమునకు నుముహూర్తము పెట్టింపుము. ఇప్పటికే కాలాతిథిమైనది” అనెను. తనయుని మాటలువిని “అదేమి గణపతి! భూప్రదక్షిణము చేయకయే పెండ్లిమహూర్తమా? నీ తమ్మునితోపాటు నీవు కూడ పండెములో పాల్గొని జయమందుము” అన్నది. గణేశుడు చిరునవ్వు నవ్వుచు “అదేనమ్మా! జననీజననతలైన మీ ఇద్దరిచుట్టు నేను మూడుసార్లు ప్రదక్షిణము చేసితినిగదా!

“పిత్రోశ్చ పూజనం కృత్వా ప్రకాంతిం చ కరోతి యః

తస్యైవ పృథివీజన్యం ఫలం భవతి నిశ్చితమ్”

అని కదా ధర్మశాస్త్రము. నేను ముమ్మారు భూప్రదక్షిణము చేసినవాడనైతిని. అందువలన నీక వివాహముహూర్త నిశ్చయమే మీ కర్తవ్యము” అనెను. పార్వతీ పరమేశ్వరులు పెద్దకుమారుని బుద్ధికుశలతకు లోలోన మెచ్చుకొనిరి. విశ్వరూప ప్రజాపతి పుత్రికలైన “సిద్ధి” “బుద్ధి” అను నుందర కన్యకారత్నముల నిచ్చి గణపతికి కల్యాణము కావించిరి.

భూప్రదక్షిణమునకై వెడలిన కుమారస్వామి కొలదికాలములో తన కార్యక్రమమును ముగించుకొని తిరిగి వచ్చెను. జరిగిన మోసము తెలిసికొనెను. పనుపుబట్టలతో నున్న కల్యాణ గణేశుని గాంచి కార్తికేయునకు పట్టరాని యాగ్రహము వచ్చెను. ఆతడు కోపావేశముతో వెండికొండ విడిచి క్రాంచపర్యతము (శ్రీశైలము) మీద అలిగి కూర్చుండెను. తమ కుమారుని కోపము తీర్చి, వెంటగొని రమ్మని పార్వతీపరమేశ్వరులు నారదమహర్షిని పంపిరి. కలహభోజను డెంతచెప్పినను కార్తికేయుడు పట్టినపట్టు విడువలేదు. జగజ్జననియైన ఆ తల్లి హృదయము తనయునికోసము తల్లడిల్లెను. ఉమామహేశ్వరులే కుమారుని కొఱకు స్వయముగా క్రాంచపర్యతము

మీదకు విచ్చేసిరి. కుమారుని పరిపరివిధముల బలిమాలిరి. కార్తికేయుడు కదలలేదు; మెదలలేదు. వారు పుత్రవాత్సల్యమును వీడలేక పోయిరి. మార్గాంతరమును గానక పరమేశ్వరుడు పార్వతీసమేతుడై శ్రీశైలశిఖరముపై నిలచిపోయెను. అదే “శ్రీ మల్లికార్జున” జ్యోతిర్లింగముగ విశ్వవిఖ్యాతిగాంచెను. మల్లికాశబ్దము పార్వతీవాచకము. అర్జునశబ్దము పరమేశ్వర వాచకము. మల్లికార్జునులనగా పార్వతీ పరమేశ్వరులని యర్థము.

ఉజ్జయిన్యాం నుహాకాళమ్

క్షేత్రమహిమ :

మాలవదేశాంతర్గతమైన ఉజ్జయిన్ పట్టణములో శివానదీ తీరమున శ్రీమహాకాళేశ్వర జ్యోతిర్లింగము నెలకొని యున్నది. ఉజ్జయిన్ నగరమును ‘ఆవంతిక’ అనియు నందురు. భారతదేశములోని మోక్షదాయకములైన సప్తపురములలో ఆవంతిక యొకటి :

“అయోధ్యా మధురా మాయా కాశీ కాంచీ ఆవంతికా
పురి ద్వారవతీ చైవ సప్తైతే మోక్షదాయకాః”

స్కందమహాపురాణములోని ఆవంత్యఖండములో ఈనగర వైశిష్ట్యము వైభవోపేతముగా వర్ణింపబడి యున్నది. మహాభారతములోను శివ పురాణములోను ఉజ్జయిని మహిమ కొనియాడబడి యున్నది. శివానదిలో స్నానముచేసినవారి సర్వపాపములు పటాపంచలగును. సర్వ దారిద్ర్యములు దూరమైపోవును. మహాతపోనిధి యైన సాందీపని అశ్రమమున శ్రీకృష్ణబలరాములు విద్యాభ్యాస మొనర్చిన పవిత్ర స్థల మిది. మహాపరాక్రమోపేతుడైన విక్రమాదిత్యుని రాజధానినగర మిదియే. ఇచ్చటనే కాలిదాసాది మహాకవులు నవరత్నములై సంస్కృతసాహిత్యాకాశమున బాజ్యుల్యమానముగ ప్రకాశించిరి.

పురాణ కథ :

పూర్వము అవంతీనగరమున వేదవిద్యలలో అఖిండుడు, నిత్యాగ్నిహోత్ర, నిష్ఠాగరిష్ఠుడైన “వేదప్రియుని”డను ఒక ఉత్తమ బ్రాహ్మణుడుండెను. ఆయనకు దేవప్రియుడు ప్రియమేధుడు, సుకృతుడు, సువ్రతుడు అను నలుగురు కుమారులుండిరి. అతడు తనయులతో కలిసి శివభక్తి తత్పరుడై ధర్మనిష్ఠతో కాలము గడుపుచుండెను. పట్టణ సమీపములోని రత్నమాల పర్వతముపైనున్న “దూపణుని”డను క్రూర రాక్షసుడు వేదప్రియుని కీర్తిప్రతిష్ఠలు విని, సమస్త రాక్షస వైష్యముతో అవంతీపురము మీదికి దాడివెడలి వచ్చెను.

ధర్మద్రోహియైన ఆ రాక్షసునిచూచి ప్రజానీక మంతయు భయభ్రాంతమైనది. ఉజ్జయిని నలుమూలల ఆర్తనాదములు మిన్నుముట్టి నవి. కాని పరమభక్తాగ్రగణ్యుడైన వేదప్రియుడు చలింపలేదు. ఆయన నిశ్చలమనస్సుతో శివదీక్షా నిమగ్నుడై యుండెను. రాక్షసుడు క్రోధాంధుడై వీనిని “నలుకుడు, చంపు” డని హుంకరించి వేదప్రియునిపై దురాక్రమణ మొనర్చెను. భక్తవత్సలుడైన పరమశివుడు తత్క్షణము మహాకాల రూపముతో సాక్షాత్కరించి, ఒక్క ప్రళయ హుంకారముతో దూపణుని దురహంకారమును భస్మీకరించెను. దుష్టశిక్షణము శిష్టరక్షణ మొనరించిన మహేశ్వరు నభినందించుచు ఆ శుభసమయమునం దాకాశమున దేవదుందుభులు మొరసినవి; పుష్పవర్ష ము కురిసినది.

భక్తవత్సలుడైన శంకరుడు ప్రసన్నరూపముతో వేదప్రియునికి ప్రత్యక్షమై వరము కోరుకొనుచునెను. వేదప్రియుడు చేతులు జోడించి స్వామికి నమస్కరించి “దేవదేవా! మహాదేవా! నావంటి దీనులైన భక్తులను ఆకాలమృత్యువునుండి రక్షించుచు సర్వకాలముల యందు ఇచ్చటనే నెలకొనియుండుము” అని ప్రార్థించెను. “తథాస్తు”

అని భక్తుని ఆభీష్టానుసారము ముక్తిప్రదాయకుడైన పరమశివుడు 'మహాకాళ'నామముతో జ్యోతిర్లింగమై వెలసెను.

ఉజ్జయినీ నగరమును పరిపాలించు చంద్రనేన మహారాజు మహా శివభక్తుడు. ఒక నాడతడు శివార్చనములో నిమగ్నుడైయున్నవమయమున 'శ్రీకరుడు' అను బిచ్చేళ్ల గోపాలబాబుడు తల్లితోపాటు అక్కడ కరుదెంచెను. రాజుగారి దైవభక్తిని చూచి తనవయస్కుడై, తానుకూడ స్వయముగా భగవంతుని పరమశివుని ఆరాధించుకొనవలెనని నిశ్చయించుకొనెను. ఇంటికి వెళ్ళుచు శ్రీకరుడు వీధిలోని శిలాఖండము నొకదానిని తీసికొని వెళ్లెను. ఆ రాతిఖండనే శివలింగముగా భావించెను. పుష్పచందనాదులతో పూజించెను. శ్రీకరుడు శివ ధ్యాన నిమగ్నుడై యుండెను. చాలసేపు గడచినది. ఇంతలో తల్లి వచ్చి శ్రీకరుని భోజనమునకు రమ్మని పిలిచినది. శ్రీకరుడు తల్లి మాటలు వినిపించుకొనలేదు. కన్నులు మూసికొని తనవయస్కుడై ఉండెను. పిలిచి పిలిచి ఆమె విసిగి వేసారిపోయి చివరకు ఆశిలా శకలమును తీసిపాటవైనది.

భక్తిప్రపూర్ణుడైన శ్రీకరుడు తన యిష్టదైవమయిన శంఖుని కోసము పెద్దగా ఆక్రందించి ఆలసిపోయి మూర్ఛనందెను. భక్తజన వశంకరుడైన శంకరుడు శ్రీకరుని ముందు నిజరూపముతో ప్రత్యక్షమయ్యెను. శ్రీకరుడు కనులువిప్పి చూచునడికి ఎదురుగా మహాకాళ మందిరము, అందు దేదీప్యమానముగ విరాజిల్లుచున్న జ్యోతిర్లింగము అతనికి కనిపించినవి. అదిచూచి ఆ బాబుడు ఆశ్చర్యపులకింపడై మరల మహాదేవునిపై సారంభించెను. తల్లి వచ్చి ఇదంతయుచూచి ఆనందోల్లాసముతో పొంగిపోయినది. ఈ యద్భుతసంఘటనము నగర మంతయు ప్రాకినది. ఆ బాలగోపాల మచ్చటకు వచ్చినది.

చంద్రనేన మహారాజు పరుగు పరుగున నడుగుదెంచి బాబుని భక్తితాత్పర్యముల కచ్చెరువందెను. ఇంతలో శ్రీరామ భక్తాగ్ర

గణ్యుడైన మానుమంతుడు వారిమందు ప్రత్యక్షమయ్యెను. “ఓ మానవులారా! ఈ సర్వసృష్టికి ఏకైక శరణ్యము శంకరుడు. ఆ మహాదేవుని ఆరాధింపుడు. తరింపుడు. మహద్గుణ సహస్ర వర్ణములు తపము కావించి పొందలేనిఫలము ఈ బాలుడు శివపూజావిశేషమున ఆల్పకాలములో అనాయాసముగ సాధించినాడు. వీని సందర్శనము వలన మీజన్మము ధన్యమైనది. ఈ గోపబాలుని యెనిమిదవ తరమున నందుడను మహానుభావుడు జన్మించును. శ్రీమన్నారాయణుడు నందనందనుడై జన్మించి లాకోద్ధరణ మొనర్పఁగలఁడు.” అని చెప్పి మానుమంతుఁ డదృశ్యమైపోయెను. శ్రీమహాకాళదేవుని సేవించి కేద ప్రేయుడు, శ్రీకరుడు, చంద్రసేన మహారాజు మొదలగువారు పరమ శివ సాన్నిధ్యము చేరుకొనిరి.

శ్లో॥ అకాశే తారకం లింగం పాతాలే హాటకేశ్వరమ్

మర్త్యలోకే మహాకాలం లింగత్రయ నమోఽస్తు తే॥

అని పురాణములలో మహాకాళేశ్వరమహిమ యభివర్ణింపఁబడినది.

ఓంకారే పరమేశ్వరమ్

క్షేత్ర మహిమ :

మాలవప్రాంతములో నర్మదాతీరమున ఓంకార క్షేత్ర మున్నది. ఇక్కడ నర్మదానది రెండుపాయలుగా ప్రవహించును. ఒకపాయ నర్మద; మఱొకటి కావేరిక. ఒకపాయ ఉత్తరముగాను మఱొకపాయ దక్షిణముగాను ప్రవహించుచుండును. రెండింటినడుమ ఒక పెద్దకొండచట్టు ఏర్పడినది, దీనిని “శివపురి” లేదా “మాంధాత పురి” యని పిలుతురు.

మాంధాత సుప్రసిద్ధుడైన సూర్యవంశపురాజు. ఆయన మహా భక్తుడు, మహావీరుడు, మహాతపస్వి. పుణ్యమూర్తి యగు మాంధాత

చక్రవర్తి ఈ పర్వత శిఖరముపై ఆనేకవత్సరములు ఘోరతపస్సుచేసి పరమేశ్వరుని ప్రసన్నునికావించుకొని స్వామికి దేవాలయము నిర్మించెను. అందుచే దీనికి “మాంధాతపురి” యని ప్రఖ్యాతి వచ్చినది.

మాంధాత పర్వతము మీద చాల దేవాలయము లున్నవి. అవన్నియు ప్రణవాకారములో నుండును. ఓంకారేశ్వర దేవాలయము ప్రణవముమీది బాలచంద్రునివలె ప్రకాశించుచుండును. ఓంకారేశ్వరుని సన్నిధికి వెల్లుమార్గమున “ఃష్ఠపురి” ‘బ్రహ్మపురి’ యని మరి రెండు చిన్నచిన్న కొండగుట్ట లున్నవి. ఈ రెండింటిమధ్యగా ‘కపిలధార’యను నది ప్రవహించి, సర్పదానడిలో సంగమించును. ఓంకారేశ్వర దర్శనమునకు సర్పదా నదివై నాకాయానము చేయవలెను. శివ పురాణములో నీ శ్మశ్రమహిమ హృద్యముగ నభివర్ణింపబడియున్నది.

పురాణ కథ :

ఒకప్పుడు నారదమునీంద్రుడు పరిమేశ్వరారాధనకై గోకర్ణ శ్మశ్రమునకు వెళ్ళెను. కొంతకాలమునకు నారదమహర్షి తిరిగి వచ్చుచు వింధ్యపర్వత సమీపమునకు విచ్చేసెను. వింధ్యుడు సాదరముగా నెదురేగి నారదమహర్షికి స్వాగతము పలికి “నేను పర్వత రాజును! సర్వసంపన్నుడను. ఏ విషయములోను నాకు లోపము లేదు.” అని సగర్వముగ నిబిడెను. అది కనిపెట్టి, నారదుడు ఆయన అహంకారమును అణచివేయ సంకల్పించెను. దేవర్షి వింధ్యగిరిని బుజ్జగించి జాలిగా నిట్టూరుపు విడిచెను. అది చూచి వింధ్యుడు “ఏమి నారదా! అనన్యమైన నా ఉన్నతిని చూచి మెచ్చుకొనుటకు బదులు పరిహాసముగా నిట్టూరుపు విడుచుచున్నావు?” అని సాధిమానముగ ప్రశ్నించెను.

నారదుడు నవ్వుచు “మఱేమున్నది? నీ వెంతవాడవైనను ఆ మేరుపర్వతమునకు లోకువే కదా! ఆతని శిఖరాగ్రములు దేవ లోకముదనుక వ్యాపించినవి.” మఱి నీ వెక్కడ! మేరు వెక్కడ!”

అని వెళ్ళిపోయెను. నారదుని మాటలు తలంచుకొని వింధ్యుడు చాల బాధపడెను. “సరే! నేను వెంటనే వెళ్ళి సకల జగన్నాథుడైన యుమానాథుని గూర్చి కఠోర తపస్సు కావించును. ఆ మహాదేవుని ప్రసన్నుని చేసికొందును.” అని నిశ్చయించుకొనెను. తత్క్షణమే ఓంకార క్షేత్రమున ఆరునెలలు అనన్య సామాన్యముగ తపస్సు నాచరించెను. వింధ్యుని తపోదీక్షకు సంతసించి శంకరుడు ప్రత్యక్షమై “వత్సా! నీ భక్తికి మెచ్చితిని. వరము కోరుకొను” మనెను. వింధ్యుడు స్వామి పాదములమీద పడి “దేవా! భక్తవత్సలా! నా జన్మ ధన్యమైనది. నా వాంఛిత మీదేరునట్లు నన్ను గ్రహింపుము. నా బుద్ధి నిత్యప్రసన్న మగునట్లు వరము ప్రసాదించుము. నీవు నా శిరస్సుపై నిత్యము పన్నిధిచేసి యుండు”మని యభ్యర్థించెను.

“అట్లే పరవ్రతరాజా!” అని పరమశివుడు పర్యతాధిపునకు వరిమిచ్చెను. ఇంతలో దేవతలు మహర్షులు ఆచ్చటికి వచ్చి “చేతులు మోడ్చి” జగత్ప్రభూ! పార్వతీ విభూ! మా మొఱలాలకించుము. నీవు జ్యోతిర్మయరూపముతో ఇక్కడే స్థిరముగా నిలిచియుండుము.” అని పరిపరి విధముల ప్రార్థించిరి. భక్తుల అభ్యర్థనము నంగీకరించి లోక కల్యాణార్థమై పరమశివుడు ప్రణవాకారములో ‘ఓంకారేశ్వరుడనియు పార్థివాకారములో ‘పరమేశ్వరుడనియు రెండు నాచుములు ధరించి యచ్చట నావిర్భవించెను.

కేదారం హిమవత్ పృష్ఠే

క్షేత్రమహిమ :

కేదారనాథ జ్యోతిర్లింగము ద్వాదశ జ్యోతిర్లింగములలో నైదవది. దర్శన మాత్రముననే సమస్త దోషములు పోగొట్టు నీ మహా శివలింగము హిమాలయమునందలి కేదారశిఖరమున విరాజిల్లుచున్నది. కేదారశిఖరమునకు పశ్చిమ దిశయందు ‘మందాకిని’యు, తూర్పు

దిక్కున 'అలకనంద'యు ప్రవహించుచుండును. మందాకినీ తీరము నందు 'కేదారనాథస్వామియు, అలకనందా తీరమున బదరీ నారాయణస్వామియు వెలసియున్నారు. అలకనందా మందాకినీ నదులు 'రుద్రప్రయాగ'లో కలిసికొని కొంతదూరము ప్రవహించి 'దేవప్రయాగ దగ్గర 'భాగీరథి'లో సంగమించుచున్నవి. అందుచే గంగా స్నానము చేయు భక్తులు శ్రీ కేదారనాథ బదరీనాథ చరణకమలాదకములలో మునుగుచున్నట్లే భావింతురు. స్కందపురాణమునందలి 'కేదార ఖండమున శ్రీ కేదారేశ్వర జ్యోతిర్లింగ మహిమాలికాయము మనోహరముగ వర్ణింపబడినది. ఏ యాత్రికుడైనను కేదారనాథుని సందర్శింపకయే బదరీయాత్ర చేసినచో వాని యాత్ర నిష్ఫలమని వాకొనబడినది:-

శ్లో॥ అకృత్వా దర్శనం వైశ్యః కేదార స్యాఘనాశినః
యో గచ్ఛేద్ బదరిం తస్య యాత్రా నిష్ఫలతాం వ్రజేత్॥
కేదారేశ్వర సహితముగ నరనారాయణులను సందర్శించిన వారికి సమస్తపాపములు పరాభూతములై జీవన్ముక్తి ప్రాప్తించునని నొక్కివక్కాణింపబడినది.

శ్లో॥ దృష్ట్వా రూపం నరస్యైవ తథా నారాయణస్య చ
కేదారేశ్వర నామ్నశ్చ ముక్తిభాగీ న సంశయః॥

శ్లో॥ కేదారేశస్య భక్తా యే మార్గస్థా స్తస్య వై మృతాః
తేఽపి ముక్తా భవంత్యేవ నాత్ర కార్యా విచారణా॥

స్కందపురాణము.

కేదారయాత్రకై బయలుదేరిన ప్రాణి మధ్యేమార్గమున మరణించినను వానికి పుణ్యలోకములు కరతలామలకము లని పురాణము లుగ్గడించుచున్నవి. కేదారక్షేత్రము హరిద్వారమునకు 150 మైళ్ళ దూరమున హృషీకేశమునకు 132 మైళ్ళ దూరమున నున్నది.

పురాణకథ :

నరనారాయణులు మహా తపస్సంపన్నులు. వారిరువురు శ్రీమన్నారాయణుని యవతారములు. ఆనుమాన్యులు బదరికాశ్రమమున వెక్కు సంవత్సరములు తపస్సుచేసేరి. జగత్కల్మషము నభిలషించి వారు కేదార శిఖరమున పరమశివు నారాధింపసాగిరి.

నరనారాయణులు ప్రతిదినము ప్రభాతమున మందాకినీ తరంగములలో మజ్జనమాచరించి పరమేశ్వరుని పార్థివలింగములను నిర్మించుకొని భక్తిపురస్కరముగ పూజించుచుండిరి. మధురశీతలములైన మందాకినీ జలములతోడను, పరమపవిత్రము లైన చిల్వపత్రములతోడను, ప్రఫుల్లము లైన పద్మప్రసూనములతోడను, వారు ప్రతి నిత్యము మృత్యుంజయు నత్యంత శ్రద్ధాసక్తులతో నర్చించిరి.

కొంతకాలము గడచినది. పరమేశ్వరునకు నరనారాయణులపై కరుణకల్పినది. స్వామి సాక్షాత్కరించెను. నరనారాయణులు స్వామికి సాష్టాంగ దండప్రణామము లాచరించి పరిపరివిధముల ప్రస్తుతించిరి. పరమశివుడు ప్రసన్నుడై “వరము కోరుకొం”డనెను నరనారాయణులు చేతులుమోడ్చి “దయామయా! మృత్యుంజయా! జగత్కల్మషముకొఱకు మేము నిన్నారాధించితిమి. నీవు మమ్మునగ్రహించితివి. ధన్యులమైతిమి. ఇక ముందుకూడ భక్తజనకల్పకమవైకొలిచిన వారికోర్కె లీడేర్చుచు నీ కేదారశిఖరమునందే కేదారేశ్వరి నామముతో నుండుము. నీమూర్తిని దర్శించి, పూజించి, స్తుతించి భక్తులు తరింతురు. ఇదియే మా వాంఛిత”మని ప్రార్థించిరి. పరమేశ్వరుడు నరనారాయణుల ప్రార్థన మన్నించి కేదారనాథ జ్యోతిర్లింగరూపమున నందు వెలుగొందుచుండెను.

కేదారేశ్వరలింగమును కృతయుగమున నరనారాయణులును, త్రేతాయుగమున సుపమన్యుమహర్షియు, ద్వాపరమున పంచపాండవు

లును పూజించి ధన్యులైరి. కేదారనాథదేవాలయమున పంచపాండవుల శిలా విగ్రహము లిప్పుడును దర్శనీయములు.

డాకిన్యాం భీమ శంకరమ్

క్షేత్ర మహిమ :

సహ్యాపర్వత శిఖరములలో నొకదానిపేరు 'డాకిని'. ఆ శిఖరాగ్రమున పరమేశ్వరుఁడు భీమశంకర బోస్తిల్లింగరూపముతో లోకానాగ్రహార్థ మవతరించుచున్నాఁడు. భీమానది యిచ్చటనే జన్మించినది. ఉద్గమస్థానమున శివలింగము ప్రక్కలనుండి జలము కొంచెము కొంచెముగా ప్రవహించుచుండును. సకలజన శుభంకరుఁడు భీమశంకరుఁడై కాకినీ డాకినీ రక్షస్సమూహములు పరివేష్టించి నేవించుచుండ నిచ్చట సన్నిధిచేసియున్నాఁడు.

పురాణ కథ :

పూర్వము భీముఁ డను మహాబలవంతుడైన రాక్షసుఁడుండెను. వాఁడు సర్వజన భయంకరుడై జననియగు కర్కటితో సహ్యాపర్వత శిఖరములపై నివసించుచుండెను. ఒకనాఁడు వాఁడు తన తల్లిని గాంచి 'అమ్మా! నా తండ్రి యెవ్వఁడు? ఎక్కడ నున్నాఁడు? నీవీ కొండపై నొంటరిగా నుండుటకు హేతువే?'మని ప్రశ్నించెను. కర్కటి కుమారునితో నిట్లు చెప్పెను. "పుత్రకా! లంకాధినాథుడైన రావణుని తమ్ముడు కుంభకర్ణుఁడు మీ తండ్రి. మహా పరాక్రమాశేతులైన మీ తండ్రిని పెదతండ్రిని దుర్మార్గుడైన శ్రీరాముఁడు సంహరించెను. మా తండ్రి కర్కటుఁడు; తల్లి పుష్కసి. విరాధుఁడు నా ప్రభువభర్త. వానిని కూడ పూర్వమున శ్రీరాముడే హత మార్చెను. ఒకనాఁడు నా తలిదండ్రులు ఆగస్త్యమహర్షి శిష్యుడైన నుతీష్ఠుని పట్టుకొని భక్షింపఁబోయిరి. మహాతపస్వియగు వాఁడు క్రుద్ధుడై నా జననీ జనకులను భస్మము చేసినాఁడు. నేను నిత్య

మాలినదాననై ఒక్కతెనే బిక్కుబిక్కుమని కాలము గడపుచుంటిని. అట్టియొడ జగ జెట్టి రావణుని తమ్ముడు సంభకర్ణుఁ డిచ్చటికి వచ్చి నన్ను బలాత్కారముగ చేపట్టినాఁడు. తత్ఫలముగ నీవు పుట్టితివి. నీ తండ్రి మహావీరుఁడు. తండ్రిని మించిన కొడుకవై వంశమునకు పేరు తెమ్మి.”

తల్లి పలుకులు విని భీముఁడు కుపితుఁడైనాఁడు. తన వంశమును ధ్వంస మొనర్చిన విష్ణుమూర్తిని ఆయన భక్తులను సర్వనాశనము చేయవలెనని సంకల్పించినాఁడు. దేవతలను మహర్షులను మట్టుపెట్ట వలెనని పట్టుపట్టినాఁడు. బ్రహ్మదేవునిగుఱించి వెయ్యి సంవత్సరాలు తదేకదీక్షతో తపస్సుచేసినాఁడు. పద్మసంభవుఁడు ప్రత్యక్షమై రాక్షసరాజునకు నిరుపమానపరాక్రమము నిరవధికధైర్యము వరము లుగా ప్రసాదించి యదృశ్యుడైనాఁడు.

వరగర్వితుఁడైన భీమాసురుఁడు సురిలోకముపై దండెత్తి దేవేంద్రుని పదభ్రష్టుని గావించినాఁడు. దేవతలను పరాభూతుల నొనర్చి దేవలోకము నాక్రమించుకొనినాఁడు. స్వర్గవిజయానంతరము భూలోకమున జైత్రయాత్ర సాగించి సాధువు లగు భక్తులను బాధించి నాఁడు. పూజ్యులగు మహర్షులను వేధించినాఁడు.

ఆకాలములో సుదక్షిణు డను మహారాజు కామరూపదేశము నేలుచుండెను. ఆయన పరమ శివ భక్తాగ్రగణ్యుఁడు. అఖండ తప స్సంపన్నుఁడు. భీముఁడు కామరూపాధిపతివై దండెత్తి యోడించి ధర్మాత్ముడైన యా ధరణీనాథుని కారాగారబద్ధుని గావించెను. శివపూజా ధురంధరుఁ డైన సుదక్షిణుఁడు నిర్బంధములోనే నిరం తరము పరమశివుని పార్థివలింగస్వరూపుని పూజించుచు పంచాక్షరీ మంత్రమును భక్తిపూర్వకముగ జపించుచుండెను.

ఒకదినము భీముఁడు సుదక్షిణుని సమీపించి “ఓరీ! రాజా ధమా! ఈ జపములేమి! ఈ తపములేమి! ఈ శివపూజలేమి!” అని

గజించెను. నుదక్షిణుడు నిశ్చలముగా నిర్భయముగా శివపూజ చేసి కొనఁచుండెను. రాక్షసున కొడలుమండెను. వాడు పండ్లు పట పట కొఱుకుచు ఒఱచుండి కరవాలము తీసి “ఓరీ మూర్ఖా! ఏమిటి మానసు? మాటాడవేమి” అని యఱచెను. నుదక్షిణుడు ప్రసన్నముగా కన్నులు తెఱచి “రాక్షసరాజా! ఈ చరాచర సృష్టి కంటటి కిని ప్రభువు పరమశివుఁడు. ఆ పరమేశ్వరుడే సమస్తమనకు కర్తయు, భర్తయు, హర్తయునై యున్నాఁడు. నేనా జగదీశ్వరు నారాధించుచున్నాను. నీ గర్జనలు, గాండ్రింపులు నన్నేమియు చేయఁజాల” అని పలికెను.

ఆ పలుకులు విని భీముఁడు మహోగ్రుఁడై యట్టహాసము చేసెను. చేతనన్న చంద్రహాసమును ఝంపించుచు “వీఁడా నీ శివుఁడు! నీ కత్తుఁడు. బసచో కాచుకొనుము. వీని నిప్పుడే నా కరవాల మతో ఖండ ఖండములు గావించుచుంటి” అని శివలింగముపై కర్ణము విసరెను. తత్క్షణమే శివలింగమునకుండి ఫాలాక్షుఁడు సాక్షాత్కరించి రూక్షవీక్షణములతో నా గాక్షనుని భస్మముగావించెను.

నుదక్షిణుఁడు భక్తిపారివశ్యముతో పార్వతీపతి పాదములపైఁ బడి నమస్కరించెను. ఆనంద బాష్పముతో స్వామి చుఱుముల నభిషేకించెను. పరిపరి విధముల ప్రస్తుతించెను.

పరమశివుని కరుణాకటాక్షము వలన దుష్టరాక్షస సంహారము జరిగినది. ణాకముల వీడ వదలినది. ఇంద్రాది దేవతలు తమ తమ స్థానము లలంకరించిరి. మహర్షుల జప తపములు నిర్విఘ్నము లయ్యెను. సకల ణాకములకు శాంతి భద్రతలు సమకూరెను. నుదక్షిణుఁడు ప్రాప్తరాజ్యుడై యథావూర్వముగ ప్రజాపాలన మొనర్చెను. ఇంద్రాది దేవతలు నారదాది మహర్షులు నుదక్షిణాది భక్తపుంగవులు పరమశివుని ప్రస్తుతించి జ్యోతిర్లింగ రూపములో నిక్కడే యుండు మని ప్రార్థించిరి. పరమేశ్వరుఁడు వారి ప్రార్థన మన్నించెను.

శ్లో॥ ఇత్యేవం ప్రార్థిత శృంభు ర్దోకానాం హితకారకః

తత్రైవ స్థితవాన్ ప్రిత్యా న్వతంత్రో భక్తవత్సలః॥

భీమాసుర విజయ చిహ్నుడుగ భీమశంకర జ్యోతిర్లింగ స్వరూప
మును ధరించి భక్తవత్సలుడైన బాలచంద్రశేఖరుడు డాకినీ శిఖ
రాగ్రమునందు ప్రకాశించుచుండెను.

వారాణస్యాం తు విశ్వేశమ్

క్షేత్రమహిమ :

సకలసౌభాగ్యరాశి యైన కాశీయందు విశ్వేశ్వరజ్యోతి
ర్లింగము విరాజమానమై యున్నది. కాశీ క్షేత్రమునకు “వారణాసి,
వారాణసి, ఆవిమక్తము, ఆనందకాననము, మహాశృణానము, రుద్రా
వాసము, కాశిక, తపఃస్థలి, ముక్తిభూమి, క్షేత్రపురి, శివపురి, త్రిపు
రా రాజనగరి” యను నామములు ప్రసిద్ధములు. ‘వరణ’ ‘ఆసి’ అను
సహద్వయ మిరువంకలం బ్రవహించుటచే వారణాసి యను నామము
కాశీ క్షేత్రమున కన్వర్థమగుచున్నది.

మోక్షదాయకము లగు సప్తక్షేత్రములలో కాశీ ఖ్యాతి గాంచి
నది. వేదపురాణములలో కాశీమహిమ వివరితుల సభిషక్తిత
మైనది. “ఆప ఇవ కాశీనా సంగృహీతాః” (ఋగ్వేదము) మఘవన్
కాశిరత్నే (ఋగ్వేదము) యజ్ఞః కాశీనాం భరతః సాత్వతామివ
(శతకథాబ్రాహ్మణము) “సా కాశీ త్రిపురారి రాజనగరి పా యా
దపాయా జ్ఞగితో” (కాశీఖండము)

ప్రళయకాలమున పరమేశ్వరుడు తన త్రిశూలాగ్రమున నీ
నగరము నుద్ధరించి ధరించు నని యభిజ్ఞ పచనము. కాశీక్షేత్రమున
మరణించిన వానికి ముక్తి కరతలములక మని “కాశ్యాం తు మర
ణాన్ముక్తిః” అను సూక్తి వ్యక్తీకరించుచున్నది. ఇచ్చట మరణించు
ప్రతిజీవికి విశ్వనాథుడు దక్షిణకర్ణమున తారకమంత్రోపదేశ
మొనర్చునని పురాణ ప్రమాణము.

శ్రో॥ కదా కాశీం గమిష్యామి కదా ద్రక్ష్యామి శంకరమ్

ఇతి బ్రువాణ స్పృతతం కాశీ వానఫలం లభేత్॥

“ఎప్పుడు కాశీకి వెళ్ళుదును! ఎప్పుడు విశ్వనాథుని సందర్శింతును!”
అని యెల్లప్పుడు పలుకుచున్న మాత్రముననే కాశీని వాసమహాఫలము
మానవునకు సంప్రాప్తించును.

తే॥ గీ॥ కాశి కల్యాణముల కాది కారణంబు

కాశి యణిమాదిసిద్ధుల కాటవట్టు

కాశి జనలోక సంకల్ప కల్పవల్లి

కలుష విశితంబు మెనవు రాకాసి కాశి.

అని కవిసార్వభౌములు కాశిని కొనియాడినారు. “కలి ప్రవేశింప
దానందకానమున” “శ్రీనివాసంబు వారణాసీ పురంబు, “ముక్తి
సంధాయకం బవిమ క్రకంబు” అని కాశీనగరము కవుల కైవారము
లందుకొన్నది. “వేద పురాణ శాస్త్ర పదవి నదవీయసి యైన వేద
మతైరుప” అన్న పూర్ణాభవాని ఆకొన్నవారికి ఆచారపాయసాన్ని
ములు వారణాసీనగరమున వడ్డించునట! కాశీక్షేత్రమున నసంఖ్యాక
ములగు పుణ్యతీర్థము లున్నవి. వానిలో

శ్రో॥ విశ్వేశం మాధవం ధుంధిం దండపాణిం చ భైరవమ్॥

వందే కాశీం గుహం గంగాం భవానీం మణిక్పర్ణికామ్॥

శ్రీ విశ్వనాథ జ్యోతిర్లింగము, బిందుమాధవుఁడు, కాలభైరవుఁడు,
కుమారస్వామి, గంగ, అన్నపూర్ణాభవాని, మణిక్పర్ణిక విశేష సందర్శ
నీయములు - సమారాధనీయములు.

పురాణ కథ :

సచ్చిదానందస్వరూపుఁ డైన పరమశివుఁడు ప్రపంచమును
సృష్టింప నంకల్పించెను. ఆ పరబ్రహ్మము సగుణరూపములో శివ

స్వరూపుడై యావిర్భవించెను. శ్రీపురుష రూపములలో ప్రకటితమైన యాయాదిను పరబ్రహ్మమే శక్తిగా శివుడుగా రూపొందెను. ఆ శివశక్తులు ప్రకృతిపురుషులను సృష్టించిరి. ఆ ప్రకృతిపురుషులు తమ జననీజనకులను తెలిసికొనలేక విచారించుచుండిరి. ఆ సమయమున నిర్గుణపరబ్రహ్మ మగు పరమశివుడు “నీ రిరువురు తపస్సు చేయుడు. బ్రహ్మాండమును సృష్టింపుడు” అని పలికెను.

ప్రకృతిపురుషులు “ప్రభూ! తపస్సు చేయుటకు స్థాన మెక్కడ?” అని ప్రశ్నించిరి. పరమశివుడు పంచక్రోశ పరిమితమైన యొక సుందరనగరమును నిర్మించి వారి కిచ్చెను. ఆ మహానగరము ఆ పురుషుని సమీపమున ఆకాశమునందు నిలిచెను. ఆ పురుషుడు శ్రీమహావిష్ణువు. ఆ నగరమే కాశీక్షేత్రము. విష్ణుదేవుడు ఆనగరమునందుండి మహాసృష్టికి సంకల్పించి పరమశివుని గూర్చి పెక్కు సంవత్సరములు తపస్సు చేసెను. ఆ సమయమున తపశ్చర్యచే నలసిపోయిన శ్రీమహావిష్ణువు శరీరమునందుండి యసంఖ్యాకములగు శ్వేతజలధారలు ప్రవహించి సువిశాల గంగసాగరమున వ్యాపించెను. ఆ విచిత్రదృశ్యమును చూచి శ్రీమహావిష్ణువు చకితుడై శిరశ్చాలనముచేసెను. అప్పు డాశ్రీహరి దక్షిణకర్ణమునందుండి మణిభూషణము జాతిపడెను. ఆ కర్ణమణి పడిన స్థానము “మణికర్ణిక” యను మహాతీర్థ మయ్యెను. ఆ మహాజలరాశిలో మునిగిపోవుచున్న పంచక్రోశి కాశిని పరమశివుడు తన త్రిశూలాగ్రమున ధరించెను. మహావిష్ణువు తన పత్ని యగు ప్రకృతితో నచ్చోట నిద్రించెను. ఆయన నాభినుండి చతుర్ముఖబ్రహ్మ యావిర్భవించెను. చతుర్ముఖుడు శివాజ్ఞను పొంది బ్రహ్మాండమును సృష్టించెను. మహావిష్ణువు పరమశివు నీ క్రిందివిధముగా స్తోత్రముచేసెను.

శ్లో॥ సప్తా ణ్యం సర్వజగతాం రక్షితా సర్వదేహినామ్
హర్తా చ సర్వభూతానాం త్వం వినైవాస్తి కోఽవరః॥

అణునామవ్యతీయాంస్త్యంమహాంస్త్యం చుహతా మపి
అంతర్భూమి స్త్యమేవైతజ్జగ దాక్రమ్య వర్తసే॥

నిగమా స్తవ నిశ్వాసా నిశ్వాస తే శిల్పవైభవమ్
స్వర్గస్త్య చుచవర్గస్త్యం త్వమోంకార స్త్యమభ్యరః॥

త్వం యోగ స్త్యం పరా సంవిత్ కిం త్వం న భవశిశ్వర!
త్వమాదిర్మత్య మంతర్భూ తస్థమోం జగ్ముషా మసి॥

ఓ పరమేశ్వరా! సమస్తైశ్చతులకు నీవు సృష్టికి ర్తవు సృష్టాణులకు
నీవే సంరక్షకుడవు! సృష్టాణులమూ నీయందే లయించుచున్నవి.
సర్వమను నీవే. నీకంటే మౌనవ్యయ లేదు. “అజో రజోయాన్
మహతో మహీయాన్” అను శ్లోకానికి నీవే యేకైకలక్ష్యమవు. అపల
వెలుపల నాక్రమించి సమస్తబ్రహ్మాండమన వర్తించుచున్నావు.
వేదములు నీ యుచ్ఛ్వాసనిశ్వాసములు. ఈ విశాల విశ్వ మంతయు
నీ సుందరశిల్పించనము. నీవే స్వర్గము. నీవే అవకర్గము. నీవు ప్రణవ
స్వరూపుడవు. నీవు యజ్ఞమూర్తివి. నీవే యోగము. నీవే సచ్చిదా
నందమయపరబ్రహ్మము. నీవు కాని దేదియు సృష్టిలో లేనే లేదు.
చరాచర మహా ప్రపంచమునకు “ఆది మధ్యాంతములు” నీవే.

శ్రీమన్నారాయణుని స్తుతివాక్యములకు పరమశివుడు సంతోషుఁ
డయ్యెను. బ్రహ్మ విష్ణుది దేవతా ప్రార్థితుడైన పరమేశ్వరుడు
విశ్వేశ్వరశ్లోతిర్లింగమై వారణాసి యందు విరాజిల్లెను.

త్ర్యంబకం గౌతమీ తటే

క్షేత్ర మహిమ :

ఋగత్రైసిద్ధమైన త్ర్యంబకేశ్వరశ్లోతిర్లింగము నానికమండ
లమున సహ్యాగి శిఖరాగ్రమున వెలసియున్నది. తత్పరిసరమునందే

పంచవటి యున్నది. ఈ స్థానముననే లక్ష్మణుఁడు శూర్పణఖ నాసి కా కర్ణములను గోసి నాఁడట. సీతాపహరణ మిచ్చోటనే జరిగినది. ఇచ్చటికి కొలదిదూరమున బ్రహ్మగిరిపై గోదావరి ప్రభవించినది.

ఉత్తరభారతములో గంగానదివలె దక్షిణభారతములో గోదావరి ప్రవంతి 'పాపవిమోచని'గా ప్రసిద్ధిగాంచినది. భగీరథుని తపః ఫలముగా భాగీరథి యవతరించినట్లే గౌతముని త్యాగఫలముగా గౌతమి యావిర్భవించినది. గౌతమ మహామునిచే గొనిరాబడుటచే గోదావరికి గౌతమీ సమాఖ్య సంపన్నమైనది.

గోదావరి గౌతమమునందుల ప్రార్థన మన్నించి భక్తవత్సలుఁడైన పరమశివుఁడు త్ర్యంబకేశ్వర రూపములో నిచ్చట విచ్చేసి యున్నాఁడు. త్ర్యంబకేశ్వర దేవాలయములో మూడు చిన్నచిన్న లింగాకృతు లున్నవి. వీనిని బ్రహ్మ క్షణ్ణ మహేశ్వరాత్మకములుగ భక్తులు భజింతురు. త్ర్యంబకేశ్వర సందర్శనసంపూజనముల వలన నైహికాకామస్మిక ఫలములు ప్రాప్తించునని ప్రాజ్ఞవచనము. బ్రహ్మగిరిపైనున్న 'గామకుండము' 'లక్ష్మణకుండము' దర్శనీయములు. దురితహరణకములు. బ్రహ్మగిరిపైకి నెక్కుటకు సువిశాలమాలగు నేడువందల సోపానము లున్నవి. పైకెక్కిన వెంటనే గోముఖ సముద్గత గోదావరి కన్నులపండువుగ కనిపించును.

పురాణకథ :

గౌతమఁడు మహాతపస్వి. ఆ మహర్షి ధర్మపత్ని యహల్యా దేవి. మహా సాధ్వియైన యహల్యతో గౌతమమహర్షి బ్రహ్మగిరి కిఖరాగ్రమున శంకరునిగూర్చి సమాద్ర సంవత్సరములు కఠోరతపము గావించెను. ఆ మహామహేశ్వరుఁడు మహేశ్వరానుగ్రహమునకుఁ బాత్రుఁడయ్యెను.

ఒకానొక సమయమున ననావృష్టికారణముగ దేశము నలు మూలల ఖానుదేవత ప్రళయతాండవ మొనర్చెను. త్రాగుటకు నీరు,

తినటకు తిండిలేక ప్రజలలో హాహాకారములు చెలరేగెను. పశువులకు పచ్చగడ్డి కట్టవలెను. చెట్టుచేమలు మలమల మాడిపోయెను. నేల బీటలు వాతెను. నెగలు పొగలు గ్రక్కెను. సకల సృష్టి సంక్షుభ మయ్యెను. ప్రపంచము పాడుపడినట్లయ్యెను.

దేశమునందలి దైన్యమును గౌతముడు సహింపలేకపోయెను. ఆ కరుణానయ్యుడు వరుణదేవునిగూర్చి యాటుమాసము లఖండ తపము గావించెను. వరుణదేవుడు ప్రసన్నుడై “మహర్షీ! నీ తపః కారణము గ్రహించితిని. నీవొక చిన్న సరస్సును నిర్మింపుము. నేను దానిని సరిల సంపూర్ణము చేయుదును. అందలి జలము లక్షయ ములై యెన్నటికిని తఱుగవు.” అని పలికి యంతర్హతుడయ్యెను.

గౌతముడు సరస్సు నిర్మించెను. వరుణదేవుని యనుగ్రహముచే నది యక్షయ జల పరిపూర్ణమయ్యెను. గౌతముఁ డాసోఁజలములతో నిత్య నైమిత్తిక కృత్యముల నిర్వర్తించుకొనుచుండెను. జపహోమ తపః పూజాదికములు యథాపూర్వముగ సాగించుచుండెను. సోఁవర జలములచే పరిసరములందలి తరులతాడులు చివురించెను. భూమి సస్య క్యామల మయ్యెను. పశుపక్ష్యాదులకు బ్రదుకు లభించెను. ఆ సరస్సు చుట్టు ప్రక్కల నొక చక్కని తపోవనము తయారయ్యెను.

ఆ వనములో మరల నవజీవనము ప్రారంభమయ్యెను. గౌతమ మహర్షి తపః ప్రభావమువలన నాయాశ్రమమున నెల్లయెడల నవోల్లాసము వెల్లివిరిసెను.

ఎక్కడెక్కడి ఋషులు నక్కడికే వచ్చి చేరిరి. మునిజన మంతయు గౌతమాశ్రమము చుట్టు కాపురము పెట్టిరి. పర్ణశాలలు నిర్మించుకొనిరి. నిర్విచారముగా నిత్యకృత్యములు జపతపములు నిర్వర్తించుకొనుచుండిరి. ఇట్లుండగా నొకనాడు ఋషిపత్నులు గౌతమ పత్నియగు నహల్యాదేవితో నకారణముగ వివాదమునకు దిగిరి. కలహశీలగు మునియిల్లాడు లేనిపోని సాకులు కల్పించి యామె

ననేక విధముల నాడిపోసికొనిరి. గౌతముపైతమ భర్తల పురికొల్పిరి. విశ్వాస కూన్యలైన యా ఋషులు కఱవు కాటకములచే మలముల మాడు తమకు నాశ్రయ మిచ్చి యాడుకొనిన గౌతమ మహర్షిపై కయ్యమునకు కాలుద్రవ్వెరి. ఆలోచనారహితులై హానితలపెట్టిరి. ప్రసన్న హృదయుఁడు పరమశాంతస్వభావుఁడగు గౌతమమహర్షి ఋషుల రోపపూర్ణ భాషణములను దూషణములను సహించెను. గౌతముని సహనము ఋషులకు మఱింత కోపహేతు నయ్యెను.

దుష్టులైన ఋషులు గౌతము నవమానింప కృతనిశ్చయము లయిరి. కుట్రలు సాగించిరి. ఒక మసలి గోవును గౌతముని పంటపొలము లానికి తోలిరి. ఆవు పంటపొలము పాడుచేయుట చూచి గౌతము, దొక గడ్డి పఱకతో దానిని తోలెను. ఆ శుష్కతృణము గోవును స్పృశించినో లేదో అది గిరగిరి తిఁగి ధరణిపై నొరిగి మరణించినది. ఇదంతయు ఋషుల పన్నాగముని గౌతముఁడెఱుగ లేదయ్యెను.

సమయము చిక్కినది. ఋషుఁడదలు పరుగుపరుగునవచ్చిరి. గోహత్య గావించితివని గౌతమమహర్షిని నానావిధముల నిందించిరి. దుర్మార్గుడ వని దూషించిరి. దురహంకారి వని పరుషవాక్కులు భాషించిరి. వెనువెంటనే ఈ వనము విడిచిపోవలసిన దని శాసించిరి. ధర్మమూర్తియైన గౌతమాడు చేయునదిలేక సతీ ద్వితీయుడై యాశ్రమము విడిచి యల్లంతదూరమున నొక కుటీరమును నిర్మించుకొనెను. దురహంకారులైన మనులు గౌతముని పర్లకుటీరము కడ కరిగి “నీ శిరమున గోహత్యాపాతకము తాండవించుచున్నది. నీ ముఖము చూచిన పంచమహాపాపములు ప్రాప్తించును. నీ దర్శనము సర్వా నర్థ హేతువు. నీ సామీప్యముచే మే ముప్పించు మావ్యకవ్యములు దేవతలు సిత్యదేవతలు గ్రహించుట లేదు. ఇకనిక్కడ నుండుటకు నీ కర్మత లేదు. నీ పాపమునకు ప్రాయశ్చిత్తము చేసికొను”మని గద్దించిరి. గౌతముఁడు “మిత్రులారా! నా పాపమునకు ప్రాయశ్చిత్తముకూడ మీరే నెలవిం”దని పలికెను. ఋషులు గౌతముని

చూచి “నీవు మూడుపర్యాయములు భూప్రదక్షిణము చేసిరావలెను. ఒక నెల నిరాహారఁడవై తపోదీక్ష సాగింపవలెను. ఈ బ్రహ్మగిరి చుట్టు నూటొక్కపర్యాయములు తిరిగిరావలెను. ఇక్కడను గంగను కొనిరావలెను. తజ్జలములలో మజ్జనమొనర్చి కోటి శివలింగములను పూజింపవలెను, తరువాత వందబిందల జలముతో నిందుశేఖరు నభిషేకింపవలెను. అప్పటికిగాని నీ గోహత్యామహాపాతకము తొలగి పోదు.” అని కఠోరముగ వాడుచుిరి.

గౌతముఁడు ఋషుల యాదేశమును శిరసావహించెను. వారు చెప్పిన కార్యము లన్నియు కొనసాగించెను. పత్నీసహితుడై బ్రహ్మగిరిపై చేరి పార్థివలింగాకారములో నున్న పరమశివుని భక్తిపూర్వకముగా పూజించెను. పరమేశ్వరుఁడు గౌతముని ధర్మాసక్తికి, దైవభక్తికి, సహనశక్తికి సంతోషించెను. ప్రమధగణ పరివృతుడై పార్వతీపతి ప్రత్యక్షమయ్యెను. గౌతముఁడు గంగాధరునకు కరములు మోడ్చి నమస్కరించెను. మహాదేవుఁడు మహర్షిలో “నీ భక్తికి మెచ్చితిని. నీ వాంఛిత మీడేర్ప వచ్చితిని. వరము కోరుకొనుము” అని పలికెను. గౌతముఁడు పరమానందభరితుడై “ప్రభూ! నీ సందర్శనముచే నా జన్మము చరితార్థమైనది. న న్ననుగ్రహించితివి. ఇంక నాకేమి కావలెను” అని పరమశివుని పాదములు పట్టుకొని ప్రార్థించెను. శివుఁడు “నాయనా! నీవు ధన్యుడవు. మునిజన మూర్ధన్యుడవు. సకల లోకమాన్యుడవు. దురహంకారులైన నీతోడి ఋషులు నీ యభ్యుదయము సహింపలేక ని న్ననేకవిధముల హింసించిరి. వారి యజ్ఞానమును త్సమింపు” మని పలికెను. గౌతముఁడు ప్రాంబలియై “స్వామి! వారు నాకు మహోపకారి మే ఁనీరి. అట్లుకానిచో జగత్తు ల్యాణకరమైన స్వామి సందర్శనము నాకు కాదుగదా?” అనెను.

గౌతముని కాంతభావమునకు మహేశ్వరుఁడు మరింత సంతోషించెను. కరుణాకటాక్షవీక్షణములతో “గౌతమా! ఇదిగో నీ కాంక్షితము ననుసరించి గంగను ప్రసాదించుచున్నాను. ఈ గంగ

గౌతమీ నామము ధరించి నీ కీర్తి ప్రవాహమువలె ప్రవహించు గాక. త్ర్యంబకేశ్వరజ్యోతిర్లింగరూపముతో నే నీ గౌతమీతీరమున నిలిచి నీ వంటి భక్తుల ననుగ్రహించుచుండును” అని అంతర్ధానమయ్యెను.

ఋషులు గౌతముని పాదములపైబడి తమ్ము క్షమింపు మని ప్రార్థించిరి. సర్వదేవతలు సంతోషించిరి. నాటినుండి గంగ గౌతమీ నామముతో భూతలమును ప్రవృత మొనర్చుచు ప్రవహించెను. సాంబశివుఁడు త్ర్యంబకేశ్వరరూపముతో తత్తీరమున విరాజిల్లెను.

వైద్యనాథం చితాభూమౌ

క్షేత్ర మహిమ :

సురాసుర సమారాధిత చరణద్వయఁడైన మృత్యుంజయుఁడు వైద్యనాథ జ్యోతిర్లింగ రూపములో ఉత్తర భారతమునందు “చితా భూమి” అను ప్రదేశములో నుప్రతీష్ఠితుఁడై యున్నాడు. సందర్శన మాత్రముననే సర్వపాపములను హరించినేయుచు, శరణాగతులకు భక్తి ముక్తులను ప్రసాదించుచు స్వామి విరాజిల్లుచున్నాడు. సమస్త శారీరక మానసిక వ్యాధులను పరిమార్చు ప్రభువగుటవలన స్వామికి “వైద్యనాథు” డను సార్థక నామధేయము వచ్చినది.

పురాణకథ :

ఒకప్పుడు రాక్షసాధీశ్వరుఁడైన రావణాసురుఁడు కైలాసపర్వతము మీఁద గౌరీవల్లభు నారాధించెను. ఎంతకాలమునకు పరమ శివుఁడు ప్రసన్నుడుకాలేదు. పట్టినపట్టువీడక రావణుఁడు పంచాగ్ని మధ్యమునఁ గూర్చుండి భయంకర తపోదీక్ష నవలంబించెను. ఇట్లు లంకేశ్వరుఁడు గ్రీష్మ కాలమున భగభగమందు జ్వలనజ్వాలా మధ్యమున కూర్చుండియు, వర్షకాలమున జడివానలో నిలబడియు శీత కాలమున కంఠ దఘ్నుజలములలో నిలుచుండియు ఘోర తపస్సు చేసెను. కాని పరమేశ్వరుఁడు ప్రత్యక్షముకాలేదు. మహా

మనస్వియైన దశకంధరుడు దృఢదీక్షా ధురంధరుడై కిరాళ ఖడ్గముతో నొక్కొక్క శిరమును ఖండించి యుమారమునకు సమర్పింప సాగెను. క్రమముగా రావణుని తొమ్మిది శిరములు పరమేశ్వరునకు పూజాపుష్పములైనవి. ఒక్కటియే తల మిగిలియున్నది స్వామి సాక్షాత్కరింపలేదు. లంకేశ్వరుడు పంకోచింపక తన పదియవ శిరస్సును ఖండించుటకై ఖడ్గమునెత్తెను. భక్తవత్సలుడైన పార్వతీపతి రాక్షసేశ్వరునిముందు సాక్షాత్కరించి, వరము కోరుకొమ్మనెను. పరమేశ్వరానుగ్రహమున పౌలస్త్యునకు పది తలలు ప్రాప్తించెను.

రావణుడు నతమస్తకుడై హస్తములు జోడించి “పరమేశ్వరా! నిన్ను నావెంట లంకానగరమునకుఁ గొనిపోయి స్వేచ్ఛగా ఆరాధించుకొందును. ఈ నా మనోరథము నీదేర్చి నన్ను కటాక్షింపుము” అని ఆభ్యర్థించెను. పరమశివుడు పౌలస్త్యుని భక్తికి మెచ్చి “రాక్షసరాజా! ఈ శివలింగమును నాకు మారుగా ఇచ్చుచున్నాను. ఇది మహా మహిమాన్వితము. సకల ఫలప్రదము. దీనిని లంకకుఁ గొని పోయి పూజించుకొనము. ఒక్కమాట. మధ్యేమార్గమున దీనిని భూమిపై నుంచకుము. ఉంచితివా, అక్కడే సుస్థిర సుప్రతిష్ఠిత మగును.” అని శివలింగము నొసఁగి సదాశివుఁ డదృశ్యుఁ డయ్యెను.

రావణుడు సంతోష్టాంతరంగుడై శివలింగమును గైకొని లంకకు ప్రయాణమైనాడు. మార్గమధ్యములో ‘చితాభూమి’ అను ప్రదేశమునకు వచ్చునప్పటికి లఘుశంక కేగవలసివచ్చింది. ఆత్రోవ వెంట వెళ్ళుచున్న గోపాలబాబుని విలిచి, శివలింగము నతనిచేతి కిచ్చి రావణుడు వెడలెను.

ఒక్క మహూర్తమాత్రము గోపాలబాబుడు శివలింగము నెట్టెట్టులో పట్టుకొన గలిగెను. తర్వాత దాని భారమును భరించలేక అతడు లింగమును భూమిమీఁద పెట్టెను. రావణుఁ డవసరము తీర్చుకొని వచ్చునప్పటికి శివలింగము భూమిలో పాదుకొని పోయినది.

అఖండబలసమన్వితుడైన యనురేంద్రుడు దానిని పెకల్చుటను విశ్వ ప్రయత్నము చేసెను. భూమి యంతయు కదలినదే కాని శివలింగము మాత్రము అవలేశము లేవలేదు. చేయునది లేక రాక్షసరాజు తన రత్నాంగుళీయకమును శివలింగము శిరస్సుపై నుంచి అంకకు వెల్లి పోయెను. సుప్రతిష్ఠితుడైన స్వామివై పుష్పసృష్టి కురిసెను. బ్రహ్మ విష్ణు దేవేంద్రాదులు వచ్చి భక్తితో పరమశివు నర్చించిరి. అప్పటి నుండి స్వామి 'వైద్య నాథ' నామముతో చితాభూమియందు విరాజిల్లుచుండెను.

నాగేశం దారుకావనే

క్షేత్ర మహిమ :

నాగేశ్వర జ్యోతిర్లింగము దారుకావనములో గోమతీ ద్వారక సమీపమున వెలసియున్నది. స్వామిని దర్శించి సేవించిన వానికి కాశ్యపమైన పుణ్యలోకములు సంప్రాప్తించును. స్వామి యావిర్భావ కథను వినిన మాత్రముననే సకలపాతకములు శమించును. సర్వార్థ ములు సమకూరును.

శ్లో॥ ఏతద్ యః శ్రుణుయాన్నిత్యం నాగేశోద్భవ మాదరాత్
నర్వాన్ కామానియాద్ ధీమాన్ మహాపాతక నాశనాత్
(శివ పురాణము)

పురాణకథ :

పూర్వము దారుక అను నొక రాక్షసి యుండెను. ఆమె భర్త దారుకుడు. ఆ దానవదంపతులు మానవులను హింసించుచుండిరి. మహర్షుల యాశ్రమములలోఁ జొచ్చి, వారి యజ్ఞయాగాదులను విధ్వంస మొనర్చుచుండిరి. పశ్చిమసముద్రతీరమున దారుకుడు వెయ్యి యోజనముల పొడవును అంతియ వెడల్పుగల ఒక పెద్దవనమును నిర్మించుకొని ఆవనములో భార్యతోఁగూడి విలాసముగా విహరించు

చుండెను. ఆమాయకు లగు సాధువుల ననేక విధముల పీడింపసాగెను. వాని పీడ పడలేక వారందరు ఔర్వమహర్షి సన్నిధికి తమపాట్లు విన్నవించుకొనిరి. శరణాగతులైన వారిని రక్షింపనెంచి ఔర్వమహర్షి “నిరపరాధులైన భూమిమీది ప్రజలను హింసించినచో రాక్షసులు తత్క్షణమే మరణించెదరని ఘోరముగా శపించెను. ఈ విషయ మెఱిగి దారుకుండు పరిబలమున వనమునంతటిని వైకెత్తి సముద్రమధ్యములో స్థాపన మొనర్చెను ఔర్వమహర్షి శాపములో “భూమిమీది ప్రజ” అనుటచే దారుకుండు సముద్రమధ్యములో వన స్థాపన మొనర్చి, సముద్రచారులను సంహరించుచు నిర్భయముగా నిర్విచారముగా కాలము గడుపుచుండెను.

ఒక పర్యాయము పశ్చిమ సముద్రములో అనేక నావలు ప్రయాణించుచుండెను. వానిలో నెండటో ప్రజ లుండిరి. ఇదిచూచి దారుకుండు వారిపై దాడిచేసెను. వారి నందఱును నిర్బంధించి కారాగారములో బంధించెను. వారిలో “సుప్రియుండు” అను నుత్తమ వైశ్యుఁ డొకఁడుండెను. సుప్రియుండు ధర్మాత్ముండు; సదాచార సంపన్నుండు; విభూతి రుద్రాక్షధారియై ఆనన్యభక్తితో పరమ శివుని ఆరాధించు భక్తాగ్రగణ్యుండు. కారాగారమునన్నను సుప్రియుండు శివార్చనము మానలేదు. “నమశ్శివాయ” యను పంచాక్షరీమంత్రమును తా నొక్కడే జపించుచుండుటగాక, తన వారి కందఱకు నుపదేశించి వారిని శివభక్తులుగా నొనర్చెను.

ఇది చూచి రాక్షసు లందఱు సుప్రియునిమీద కారాలు మిరి యాలు నూరుట ప్రారంభించిరి. దారుకుండు శివభక్తిరత్నరుండైన సుప్రియుని ముందు నిలిచి “ఓరీ! మానవాధమా! ఏమిటి దొంగ వేషులు? ఆపలు నీ వెవరియజ్ఞుతో ఈ పూజాపురస్కారములు కొన సాగించుచున్నావు?” అని గర్జించెను. దారుకుని తర్జనభర్జనలకు సుప్రియుండు చలంపలేదు. ఆతఁడు నిమిలితనేత్రుండై నిష్కారిష్టుండై నిశ్చలచిత్తముతో శివపూజ కావించుచుండెను. దారుకుండు కోపా

ద్రక్షముతో ఈ తుంటరిని వెంటనే కొనిపోయి చిత్రవధ చేయుడని సేవకుల కాజ్ఞాపించెను. రక్కసు లొక్క పెట్టున నట్టహాసములానర్చి నుప్రియునివై లంఘించిరి.

సుప్రియుడు నిటల ఘటితాంజలిపుటుండై నిటలాక్షు నిట్లు ప్రార్థించెను. “శంకరా! సాధుజనవశంకరా! ఈ దాసుని రక్షించుము. కల్యాణమూర్తీ! త్రిలోకనాథా! భవానీమనోహరా! భక్తవత్సలా! పరమశివా! ఈ దుష్టులను శిక్షించుము. నా దుఃఖమును దూరము గావించుము.”

పరమేశ్వరుడు భక్తుని పార్ధ్వనము నాలకించెను. క్షణములో నచ్చట నొక మహామందిరము విరాజిల్లినది. మందిర మధ్యభాగమున జ్యోతిర్లింగము దివ్యదీప్తితో లేజరిల్లినది! వెనువెంటనే సుప్రియుడు ఆ శివలింగము నాలింగనము చేసికొనెను. పర్వత రాజపుత్రితో పరమశివుడు ప్రత్యక్షమయ్యెను. తనచేతిలోని పాశుపతాస్త్రముతో దారుకాది దానవాధిపతులను హతమార్చెను. అనంతరము ఆ వనమెల్ల భక్తులకు నివాస యోగ్యమగునట్లు వరము ప్రసాదించి ఆద్యశ్యమయ్యెను. అదియే దారుకావనము. అందలి జ్యోతిర్లింగమే నాగనాథ నామముతో నలరారెను.

సేతు బంధేచ రామేశమ్

క్షేత్ర మహిమ:

శ్రీ రామేశ్వర జ్యోతిర్లింగము దక్షిణ సముద్రతీరమున ధనుష్కోటి సమీపమున విరాజిల్లుచున్నది. రామేశ్వర మహాక్షేత్రము భారత భూమియందలి పుణ్యక్షేత్రములలో నగ్రగణ్యము. ఈక్షేత్ర మహిమ స్కందపురాణములో నీ క్రింది విధముగ వర్ణితమైనది.

శ్లో॥ అస్తిరామేశ్వరం నామ రామసేతో ప్రతిష్ఠితమ్

క్షేత్రాణామపి సర్వేషాం తీర్థానామపిచోత్తమమ్॥

సేతుం రామేశ్వరం లింగం గంధమాదన పర్వతమ్
చింతయన్ మనుజ స్సత్యం సర్వపాపైః ప్రముచ్యతే॥

రామేశ్వర శివలింగము ద్వాదశశ్లోకీర్తిగమలలో పడునొకండవది. ఈ శివలింగము సీతామనోహరుడైన శ్రీరామచంద్రుని కరకమల మలచే నుప్రతిష్ఠితమైనది. రామేశ్వర స్వామి దేవాలయము వెయ్యి యడుగుల పొడవును, అఱువందల యేబది యడుగుల వెడల్పును, నూటయేబది యడుగుల యెత్తును గలిగి యనల్పశిల్ప కళాలక్ష్మీ కాల వాలమై యలరారును. ఇందలి నందీశ్వరుడు, రజత రథము, స్వర్ణ గోపురములు దర్శనీయములు. రామతీర్థము, సేతుమాధవ తీర్థము, అమృతవాటిక, మానుమత్కుండము మొదలగునవి సమస్త దోష హరములు. గంగాజలములతో రామేశ్వరములో శివలింగము నభిషేకించినవారు జీవన్ముక్తులగుదురని పురాణ ప్రమాణము.

పురాణకథ;

శ్రీరాముడు రావణ సంహారానంతరము సీతంగూడి సపరివారముగ పుష్పక విమానారూఢుడై సముద్రముదాటి గంధమాదన పర్వతమునకు విచ్చేసెను. అచ్చట మనీశ్వరులు శ్రీరామచంద్రుని సందర్శించిరి. పులస్త్యబ్రహ్మ పుత్రుడగు రావణుని సంహరించుట వలన సంభవించిన బ్రహ్మహత్యా పాప మెట్లు పరిహారమగునని శ్రీరాముడు వారిని ప్రశ్నించెను. “ఈ ప్రదేశమున శివలింగమును ప్రతిష్ఠించి పూజింపుము. సమస్త దోషము శమించు”నని మునులు పలికిరి.

శ్రీరామచంద్రుడు శివలింగమును గొనిరమ్మని మానుమంతుని కైలాసమున కంపెను. వాయునందనుడు వచ్చుట రసంత విలంబ మైనది. సుమహార్తము సమీపించినది. మహర్షుల యాజ్ఞానుసారము సీతాదేవి చేతులతో నచ్చటి యినుకప్రావుచేసి శివలింగమును నిర్ధమచేసినది. శ్రీరాముడు యథావిధిగ ప్రతిష్ఠాపన మొనర్చినాడు.

ఇంతలో వాయుపుత్రుడు వచ్చి వ్రాలినాడు. జరిగిన విషయము తెలిసికొని సంతోషించినాడు. శ్రీరాముని పాదములపైబడి వెక్కిరిస్తూ ఉండినాడు. భక్తవత్సలడైన ప్రభువు పవనతనయు ననునయించి తొందరపడుటకుఁగల కారణము చెప్పినాడు.

సమీరకుమారుడు స్వామి పలుకులకు సంతోషించుకొనినాడు. శ్రీరాముడు చిటునవ్వునవ్వుచు “అట్లయిన హనుమా! నుమహార్తమతిక్రమించుననిగదా ప్రతిష్ఠ జరిపితిమి. నీకష్టములేనిచో నా శివలింగము తీసివేయుము. నీవుతెచ్చిన లింగమునే యచ్చట ప్రతిష్ఠింతుము.” అన్నాడు. హనుమంతుడు సంతోషముతో ఎగిరిగంతువేసినాడు. ముందుకుదూకినాడు. చేతులతోబట్టి శివలింగమును పెకలింపఁ బూనినాడు.

శివలింగము కదలలేదు. పవనపుత్రుడు బలవంతయు నుపయోగించినాడు. స్వామి చలించలేదు. తన నుద్దీర్ణవాలము నా వాలుకాలింగముచుట్టుకొని యంజనానందనుడు బలవంతముగ నొక్క గుంజు గుంజినాడు. అవమానము లాభములేకపోగా ఆయాపున కల్లంత దూరమున నెగిరిపడి మారుతి మూర్ఛిల్లినాడు. నీత భీతిల్లి శ్రీరాముని బలిమాలినది. శ్రీరాముడు శీతల హస్తస్పర్శచే మూర్ఛ వాపి మారుతిని జేరదీసి యొడిలోఁ గూర్చుండబెట్టకొన్నాడు. కన్నీరుతుడిచి బుజ్జగించినాడు. “నాయనా! కాస్తోక్తముగా స్వామిని ప్రతిష్ఠించితిమి. ప్రపంచములోని యేక క్రియ నిష్పడి శివలింగమును కదలింపలేదు.” అని యోదార్చి ఆతఁడు కొనివచ్చిన శివలింగము నాసమీపముననే కాస్తోక్తముగ ప్రతిష్ఠచేయించి హనుమంతుని సంతోషంతరంగునిగావించినాడు. రామునిచే ప్రతిష్ఠితమైన శివలింగము రామేశ్వర నామమునను, హనుమంతుడు గొనివచ్చిన శివలింగము హనుమదేశ్వర నామమునను ప్రసిద్ధములై పూజలందుకొనుచున్నవి.

శ్లో॥ స్వయం హరేణ దత్తంతు హనుమన్నామకం శివమ్
సంపశ్యన్ రామనాథంచ కృతకృత్యభవేన్నరః॥

ఘుశ్మేశం చ శివాలయే

క్షేత్ర మహిమ :

దక్షిణ భారతమున ఘుశ్మేశ్వర జ్యోతిర్లింగము సువిరాజమానమై యున్నది. దీనికి సమీపము నందే ప్రపంచ ప్రసిద్ధిగాంచిన ఎల్లారా గుహ లున్నవి. ఇందలి కైలాసమందిర సౌందర్యము నయనానంద సందాయకము. అనల్పశిల్ప సంశోభితము. ఘుశ్మేశ్వరుని నేవించిన వారికి పునర్జన్మము లేదు. సకల సౌభాగ్యములు సంప్రాప్తించును. పురాణ కథ :

దక్షిణ భారత పాశ్చాత్యములూ ఆత్యంత శోభావంతమైన దేవ గిరి దుర్గము విరాజిల్లుచున్నది. తదుపాంతముననే “సుధర్మ”డను బ్రాహ్మణుడు నివసించుచుండెను. ఆయన ధర్మపత్ని సుదేహ.

జ్యోతిశ్శాస్త్ర వేత్తలు సుదేహ జన్మ లగ్నాదికములు పరిశీలించి ఆమెకు సంతాన ప్రాప్తిలేదని వక్కాణించిరి. సుతులులేని వారికి గతులు లేవని పండితులు నెలవిచ్చిరి. సుదేహ భర్తను సమీపించి “నాథా! మీరు నా సోదరియైన ఘుశ్మను వివాహమాడుడు. ఆమె మూలమునైన సంతానము కలిగిన అదియే మనకు పదివేలు!” అన్నది. ఎట్టకేలకు అంగీకరించి, సుధర్మడు ఒక శుభముహూర్తమున ఘుశ్మను పరిణయమాడెను.

ఘుశ్మ నూపతివ్రత. పరమేశ్వర భక్తురాలు. పతిసేవతో పాటు ఆక్కగారికికూడ సేవచేయుచుండెను. ఆ సాధ్వీపూజలు ఫలించినవి. ఆమె జీవితము ధన్యమైనది. శివుడు అనుగ్రహించెను. ఘుశ్మ గర్భవతి యయ్యెను. ఒక శుభలగ్నమున సమస్త శుభలక్షణ సంపన్నుడైన ఒక పుత్రుడు జన్మించెను. ఆనాడు వారి ఆనందమునకు అవధులు లేవు. చంద్రునిగాంచిన సముద్రునివలె సుధర్మని హృదయము పుత్రసందర్శనముచే పొంగిపోయినది.

కొంతకాలము గడచినది. సుదేహ మనస్సులో అనూయాంకు రము తలయెత్తినది. ఆమెలో అనురాగము అంతరించినది. ద్వేషము రగుల్కొనినది. రాక్షసప్రవృత్తి ప్రకాశించినది. ఇల్లంతయు ఘుశ్మదే! ఈ వైభవమంతయు ఘుశ్మదే! ఇచ్చట తానెవరు? తనదేమున్నది?

సుదేహ కరమున చురక త్తితళతళ మెరిసినది. ఆ కరాళకాళ రాత్రిలో నిద్రాసత్తుడైఉన్న కుమారుని దేహము రక్తసిక్తమైనది. సుతుని మృతకళేబరము నా పాపాత్మురాలు ప్రక్కనున్న పకోవర ములో పాతివైచినది!

తెల్లవాటినది. ఘుశ్మ పూజాగృహములో శివపూజాతత్పరయై యున్నది. సుదేహ పరుగెత్తుకొనివచ్చి “అబ్బాయిని ఎక్కడకు పంపితివి?” అని అడిగినది. పరమేశ్వర పారవశ్యములో మైమఱచి యున్న ఘుశ్మకు ఆమె పలుకులు వినిపడలేదు.

ఘుశ్మ పూజ పూర్తిచేసి, పార్థివశివలింగములను సమీపమున నున్న సరోవరములో కలుపుటకై వెళ్ళినది. ఆమె కుమారుడు సరోవరజలములలోనుండి ఈడుకొని వచ్చుచుండెను. అతడు తల్లితో “అమ్మా! నేను చనిపోయి పునర్జన్మ ఎత్తినట్లు కలగంటిని” అని పలికెను. ఘుశ్మ ఆశ్చర్యచకితురాలై చూచుచుండ నందనుఁ డానందముతో వచ్చి కన్నతల్లిని కాగిలించుకొనెను. ఇందు శేఖరుఁడు వానిముందు సాక్షాత్కరించి “ఘుశ్మా! నీవు ధన్యరాలవు. కటిక రాకాసియై నీకుమారుని చిత్రవధచేసిన మహా పాపాత్మురాలు సుదేహ! ఇప్పుడే ఈ పుత్త్రసూతుకిని శిక్షింతు”ననెను. ఘుశ్మ సాంబశివుని సన్నిధిలో చేతులు జోడించి “స్వామీ! ఈమెను త్రిమించు ఈమె ఆమాయకురాలు, అని ప్రార్థించెను.

సుధాంకుశేఖరుఁడు సుప్రసన్నుడైనాడు. “నీ బౌద్ధార్యము నకు మెచ్చితిని. నీ వాంఛితము సఫలమగుగాక! ఇకనుండి నీచేరు మీఁదుగా ఘుశ్మేశ్వరనామముతో నే నిచ్చట వెలసియుండును”

అని పనికి గారీకాంతుఁ డంతర్థానమయ్యెను. నాటినుండి ఘుశ్మే శ్వరుడు జ్యోతిర్లింగరూపములఁ భూజనులపూజలందుకొనుచున్నాడు. ఘుశ్మేశ్వర శివలింగ సందర్శనముచే సమస్తపాపములు పరాస్తము లగును. శుక్లపక్షమున చంద్రరేఖవలె వారి నుఖమయజీవితము దిన దినాభ్యుదయము నందును.

ఈశాన స్సర్వవిద్యానా మీశ్వర స్సర్వభూతానాం బ్రహ్మాధి పతిర్ బ్రహ్మణోఽధిపతిర్ బ్రహ్మ శివో మేఽస్తు నదాశివోమే॥

ఇవి ద్వాదశజ్యోతిర్లింగములు. ఏవంశిధమైనది జ్యోతిర్లింగ వైభవము. ఈ శివమహాక్షేత్రములను శంకరాచార్యులవారు సందర్శించి సమర్పించి సంస్తుతించిరి. ఆస్తోత్రస్లోకములు సతాత్పర్యముగ నిందుఁ బొందుపఱచితిమి. కవుల యనువాదపద్యములు చేర్చితిమి. ఆయాపుణ్యక్షేత్రముల చిత్రములు సమకూర్చితిమి. ఏతస్మహాగ్రంథ ప్రకాశమునకు హేతుభూతులయినవారు వదాన్యశిరోముణులు వైదికాచారపరాయణులు శ్రీమనికొండ కాశీవిశ్వనాథము గారు. ఇది వానికి క్రొత్తగాదు. ఇంతకుముందు “భగవద్గీత”, “కల్యాణకల్ప వల్లి”, “శ్రీగణేశపంచరత్నమాల”, “సప్తర్షిరామాయణము” మొదలగు పద్ద్యంధములఁ బ్రకటించిరి. పెక్కు ధర్మకార్యములు నిర్వహించిరి. చతుర్వేదముల పారాయణముచేయించి వేదమూర్తులను గౌరవించిరి. అష్టాదశ మహాపురాణముల నిచ్చి పారాణికులను సత్కరించిరి. భారతదేశములో సమస్తపుణ్యక్షేత్రములను బహు పర్యాయములు నేవించిరి. సద్గణసంపన్నులైన శ్రీకాశీవిశ్వనాథము గారు పరమేశ్వరకరుణాకటాక్షపాత్రు లగుదురుగాక! శ్రీ విశ్వనాథము గారు పుత్రపౌత్రపారంపర్యముగ నితోధికశ్రేయస్సులంది శతాధికగ్రంథరాజములను వెలువరించి యాస్తికమహాజనుల యాశీస్సుల నందుకొందురుగాక ! ఇతి శివమ్.

జంధ్యాల పాపయ్యశాస్త్రి “కరుణశ్రీ”



మహాదేవుని అభిషేకించుచున్న
మ ని కౌ ం డ వా రు



“దర్శనాచార్య” “అభిసవానంద”
 శ్రీ జమ్మలమడుర మాధవ-మశర్మ

శ్రీ శివదర్శనము

“ అభినవానంద ” “లాక్షణికశిరోమణి ”

శ్రీ జమ్ములమడుక మాధవరామ శర్మ.

“శ్రీ శివుడు నాకు పరశివుడు. శివుడు నాకు విశ్వమయ్యడు విశ్వోత్తీర్ణుడు. శివుడు ఆప్టమూర్తి. పృథివీజలాగ్ని వాయువిహాయసములు సూర్యచంద్రయజమానులు శివరూపములు. ఇవి శివరూపములనుట శివు డింకను గల దనుట. శివుడు సర్వరూపుడనుట సర్వాతికాయ యనుట యగును. శివుడు శివదేవుడు. ఆతడు మహాదేవుడు. మారదేవుడు. దేవదేవుడు. శివు నెన్ని విధములనయిన నందును. కాని శివు ననినట్లే యగుట లేదు. శివునెట్లందును? శివుడెట్లందును? ఇంత కాలముగా నెందరో మహాభావు లేమేమో యనిరి. వారేమియు ననినట్లే కాలేదు. వారొకటి యనిరి. వీరొకటి యనిరి. వారనినది వీరనినది శివుననినదియె కాని శివుననినదియ కాలేదు. అందరొకటి శివునందురె యనుకొందము. కాని శివుననిరని నేనను. నేను శివునందును. కాని యనలేను. శివుడెవ ? ? ?.....”

ఇట్లుగా శివభావన మొనరించుట యశివజీవుల శివభావనము. ఆశివజీవుడు శివజీవుడై శివదర్శన మొనరించునా? శ్రీమదభినవగుప్తు లిట్లనిరి.

“ఈశస్వభావ ఆత్మా ప్రకాశతే తావత్, తత్ర చాస్య స్వాతంత్ర్యమితి, న కేవలద్యపుషా న ప్రకాశతే, తత్ర అప్రకాశాత్మనాపి ప్రకాశతే ప్రకాశాత్మనాపి”

ఆత్మ శివు డట్లు ప్రకాశించును. అది శివస్వాతంత్ర్యమనుట. శివప్రకాశమెట్లేని యుండును. జడస్వభావమున ప్రకాశించును.

ప్రకాశాత్మగా ప్రకాశించును. ఇట్లని యెట్లు పలుకగలము ?
పరమార్థదృష్టికలఁ నిది యభినవవాణి.

“యద్యతత్త్వపరిహారపూర్వకం తత్త్వమేషి తదత్త్వమేవ హి
యద్యతత్త్వమధతత్త్వమేవవాతత్త్వమేవననుతత్త్వమీదృశం॥”

ఆతత్త్వమని యొకటి విడిచి తత్త్వమని యొకటి గ్రహింతువేని
యది యతత్త్వమే అగును. ఆతత్త్వము కాని తత్త్వము కాని యది
తత్త్వమే. తత్త్వమిట్లే యుండును. శివేతరక్షతి శివదర్శనమిచ్చిన
“శివోఽహం” భావింతుము. శ్రుతిలో నట్లు భావించిన నశ్రుతిలో
నట్లే భావించుట కలగునో ? అభినవగుప్తు డేమనెను ? మహాప
దేశముగా నిట్లనెను.

త్వం త్వమేవాహమేవాహం త్వమేవాసి న చాన్యహం
ఆహం త్వమిత్యుభౌ న నః యత్ర తస్మై నమోనమః॥

ఆస్తద్దేహి మయా నిత్యం త్వమాత్మా చ గవేషితః
న దృష్టస్త్వం న చైవాత్మా యచ్చ దృష్టం త్వమేవ తత్॥

భవద్భక్తస్య సంజాతభవద్రూపస్య మేఽధునా
త్వామాత్మరూపం సంప్రేక్ష్య తుభ్యం మహ్యం నమోనమః॥

శివా! నీవు నీవె. నేను నేనె. నీవు నీవు కావు. నేను నేను
కాను. నీవు నేను అన్న రెండు లేవు. అట్టి నీకు “నమోనమః.” నిత్య
మంతర్దేహమున నీవాత్మయుని వెదకితిని. నీవు కన్నడలేదు. ఆత్మయు
గోచరము కాలేదు. ఏమి గోచరించెనో అది నీవె. నీ భక్తుడనై
నీరూపము పొందిన నేను నిన్నాత్మగ గుర్తించితిని. నీకు నాకు
“నమోనమః”. నే నీవిధముగ ననుకొంటిని.

శ్రీశివాయ శివారాధ్య స్వరూపాయ నమోనమః
నమః స్వస్పందభవ్యస్వా త్మనే రన్యరసాత్మనే.

“ఈ విశ్వమంతయు శక్తిపరిష్కారము. ఆ శక్తి శివాదేవి. శ్రీశివుడు శివారాధ్యుడు. విశ్వమంతయు శివస్వభావము. శివుడు శివస్వభావారాధ్యుడు. నా యాత్మ రసాత్మ. ఆ రసము రస్యరసము. అది స్వస్పందనుండరమయిన భవ్యభావము. అట్టి నా శివాత్మకు నమస్కారము”. ఇట్లంటిని కాని నే నేమనినట్లయినది! శివుడనిర్వచనీయు డనినట్లయినది. అట్లనుట శివదర్శనమా! శివదర్శనము గమానము. అందు ప్రగాఢతత్త్వవిచారము కలదు. గర్వితకాపాలిక రీతినీతులు కలవు. వీని సాంగత్యమెట్లు? శివోపాసనముచేయువారు శివోపాసనము చేయుదురు. శివోపాసకులు శక్తికలవారై శివోపాసకులగుదురు. శివుడు సౌమ్యస్వభావుడు. భయావహుడును. ఆతడు శుభంకరుడు. విధ్వంసకుడును. ఆతడు జీవనదాయి. ఆతడు జీవనహారి. శివుడు లింగాకృతి. ఆతడు చతుర్భుజాకృతి. వైదికులు యాగమొనరింతురు. యాగమునకై త్రవ్వ యిష్టికలు కూర్చుదురు. ఇంక నగ్నివేయరు. కాని “రుద్రోవా ఏష యదగ్నిః”. ఆ రుద్రాగ్ని శాంతికై అర్కపత్రమునందుంచిన అజాక్షీరము హోమము చేయుదురు. అప్పుడు రుద్రాధ్యాయ మంత్రములు కావలెను. వానిలో శివుడున్నాడు. శివుడు రుద్రదేవుడు. రుద్రులేకాదశరుద్రులే యగుదురు. కాని రుద్రులనంతరుద్రులు. అటునిటు సర్వదిక్కుముగా రుద్రులున్నారు. ఈరుద్రవిశేషములు దేశముననున్నవి. దేశాంతరముననున్నవి. ద్వీపాంతరములందున్నవి. విశ్వమంతట శివభక్తులుకలరు. శివోపాసకులుకలరు. శివభజనమొనరించువారు కలరు. ఇవిలేనివారు లేరు. శివునకు శాక్తసంబంధము స్వరూపవ్యాఖ్యానము. పంచాయతనవిద్యయనట్టిది. శివపారమ్యము భావించు “ఏకాయనలు” శివతత్త్వము చెప్పిరి. శివాగమగ్రంథములు అందుకై వెలసినవి. శాక్తామోదమంతయు శివవిభూతి. కేవలశాక్తము భావించుటయు కేవలశైవము సంభావించుటయు. శివామోదవిశేషమే. శక్తిసంభిన్నమయిన శివదర్శనము శాంభవదర్శనమై వెలసినది. ఆణవాదిమలములను ఖైలసముచేసికొనిన

చారికి “శివదృష్టి” పట్టగలడు. చారలకప్పుడు శాక్తసమావేశము శాంభవసమావేశము శివానుగ్రహముగా లభించును.

శివకుమారుడు స్కందస్వామి. లోకములోని చోరులందరు స్కందపుత్రులట! ఒక మహాచోరుడు కన్నమువేయుచు “సమః కనక శక్తయే” అని పుతి చేసినాడు. శాస్త్రీయముగా చార్య మొనరించువారు శివు నర్పించురేలే? కాళిదాసు మేఘకావ్యమున కుమార సంభవమున ఉపాసించి శివతత్త్వము చెప్పట మద్యమించెను. సాధకుడు దుఃఖలేపము లేని సుఖము సంపాదించుట మద్యమించును. శంకరు డగును. అట్లు కాదలచువానికి కామశక్తుల కూర్చుండ సార మావశ్యకము. అప్పుడాతడు బిందుమయదేహుడై లింగభావుడై భవదేవుని గుర్తింపగలడు. కామదహనానంతరము శివుడు కామిని ప్రేమ కలవాడయ్యెను. ఇది యెట్టి ప్రేమ? అది దివ్యప్రేమ. ఊర్ధ్వ రేత స్కుడయినవానికి జ్ఞాననేత్ర ముత్కుల్ల మగును. అది శివసాధకుని మూడవకన్ను. శివుని మూడవనేత్రము పార్వతిపై ప్రసరించినపుడు ప్రసన్నముగనే యున్నది. కామనిపై ప్రసరించి దాహకమైనది. మానవుని మూడవకన్ను ప్రసాదావృత మనుభవించును.

శివదేవుడు లింగాకృతియై శివమందిరములందు గోచరించుచున్నాడు. లింగాకృతులనే కిములున్నవి. లవణలింగము, ఘృతలింగము, వస్త్రలింగము ఇట్లే మృణ్మయ - దారు - కైల - ముక్తా - లోహ - సువర్ణ - రసలింగములు కలవు. పిండికాలింగములు కలవు. ఇంక ననేకములు కలవు. ఇట్టివన్నియు శివోపాసకుల ఉపాసనావిశేషములు. శివదేవాయతనములందు శివసామవిభావీతులు నానా నామసంకేతములుంతురు. ఇట్టివన్నియు వారివారి యారాధనానీతులు. ఇట్లే పాశుపతశాంతి రుద్రశాంతి మొదలగు శాంతిప్రక్రియలు శివారాధనమునకుపకరించు నవి బహుళముగా నున్నవి.

శివుని పరతత్త్వముగ భావించును. వాఙ్మనసాతీతమైనందున పరతత్త్వముపాసించుట అందరకు సుశకము కాదు. ఆతడవ్యయ

పురుషుడని సాధకులు భావించిరి. ఆవ్యయపురుషుని కయిదుకళలు కలవు. ఆనందము విజ్ఞానము మనము ప్రాణము వాస్కు ఆనునవి యా కళలు. ఈ యయిదుకళల కధిస్థానముగ శివునిరూపము లయిదు కలవు. వానివాని ధ్యానములు వేరు వేరుగ నున్నవి. ఆనందముయ రూపుని మృత్యుంజయనామమున నుపాసించుట. విజ్ఞానమయ్యని దక్షిణామూర్తి యందురు. సూర్యమండలము విజ్ఞానఘనరూపము. సవిత్రయే సర్వప్రాణులకు విజ్ఞానదాత. మృత్యుంజయుడు దక్షిణామూర్తి ప్రకాశప్రధానలగుట శ్వేతవర్ణమన నుండురు. మనోమయ కళకు కామేశ్వరుడధిస్థానము. కామము మనోధర్మము. కామరాగ మరుణవర్ణము. కామేశ్వరు డరుణమూర్తియని ప్రాణమయమూర్తి పశుపతియని నీలలాహితుడని యుపాసించురు. నీలలాహితుడు పంచముఖమూర్తి. ఇందోక మఖ మూర్త్యముఖము. మిగులు నాల్గు ముఖములు నలుదిక్కుల నుండును. ఈకాన, తత్పురుష, ఆఘోర, వామదేవ సద్యోజాత వ్యవహారము పరిచితమే. వాఙ్మయకళకు భూతేశుడధిస్థానము. ఇట్లు గూఢప్రగాఢములయిన శివభావనము లున్నవి.

శంకర భగవత్పాదు డద్వైతబ్రహ్మచారి. శివభావుడు. భగవత్పాదుడు తన పనుపనుయపరిసరములందున్న శైవభావములనుచూచి వివేచన మొనరింప దలచెను. శివస్తుతు లానరించెను. వివేక సమావేశమున బ్రహ్మద్వైత ప్రతిష్ఠ యొనర్చెను. జైన బౌద్ధ తంత్ర ప్రభృతి సంప్రదాయ భావ సంకీర్ణమయిన యానాటి శైవము శంకర సంభాష్య శైవము కాలేదు. శంకరుడు శైవుడయిన యద్వైతి. కేవల శైవులు ఆసంకీర్ణ శైవము తెలియుట కప్రతిభులైరి. శాంకర వివేచనము కాదనలేక పోయిరి. శంకర భగవత్పాదు డద్వైతము ప్రతిష్ఠించెను.

శాంకర వేదాంతములోని మాయారహస్యమును శాంకర వేదాంతపథిక సాధకుడు నవగతము చేసికొనలేడు. మాయ యెచటి

నుండి వచ్చినది? అది చైతన్యము నెట్లా వరించినది? ఆయావరణ మెట్టిది? జిజ్ఞాసువుల కిట్టి ప్రశ్నలుదయించును. “మాయ యనాది. అది యనాది కలమునుండి బ్రహ్మ నావరించినది. జీవుడనాది. ఈశ్వరు డనాది.” ఇట్లు సమాధానములు చెప్పకొనినను సంతృప్తి కలుగుటలేదు. అద్వైతుల ‘బ్రహ్మ’ చైతన్య రూపము. ఆనంద రూపము. సాంఖ్య పురుషుడు చైతన్య స్వరూపుడు. కాని యీ చైతన్యమున ఆనందమున నేమి లాభము? కర్తృత్వము లేకున్న నాకర్షణ మేది? బ్రహ్మ సర్వశక్తి. ఆయిన నాశక్తివలన గలుగున నేమి? బ్రహ్మ కర్తృత్వము కలది కాదు. కర్తృత్వము జగమునం దున్నది.” అని యన్నను జిజ్ఞాస నివృత్తమగుటలేదు. కావున మాయను బ్రహ్మను దెలిసికొనుట కింక నుద్యమింపవలయును. ఇట్లుద్య మింపగా సర్వము చిన్మయ మగును. ఈ చిన్మయ జగములలో భేదము లేదు. సర్వము పరశివరూపము. పరశివుడు ‘చిత్’ ఆ చిత్తునుండి చిన్మ యము సర్వ మావిర్భవించును. చిత్తునందు లయించును. ఇది శివ దర్శనము. ఇది ప్రత్యభిజ్ఞాభూమి. ఇది మాహేశ్వర దర్శనము. ఇది యీశ్వరాద్యయ వాదము. ఇది యభినవదర్శనము.

ఈ శివదర్శనమునందును అజ్ఞానము కలదు. మాయకలదు. కాని యది స్వతంత్రము కాదు. పరతత్వాధీనము. శివలీలా విలాస మున నీ యజ్ఞానముదయించును. అజ్ఞానముదయించినను పరమ శివ పరమతత్త్వ స్వరూపమున నెట్టి పరివర్తనమును గలుగదు. మాయా విలాసము సృష్టి సర్వమాపరమశివలీల. శివుడాప్త కాముడు. శివుడాత్మారాముడు. శివునకేయిచ్చయులేదు. ఈ జగల్లీల శివుని క్రిడా మార్గము.

కాంకర దర్శనమున; మాయ యెవని యధీనముననులేదు. దాని యందు కర్తృత్వమున్నది. బ్రహ్మ శుద్ధము సాక్షి అధిష్టాన రూపము చైతన్య స్వరూపము. అకర్త. శివదర్శనమున మాయశివాధీనము. పరమ శివుడు స్వతంత్రుడు. చిన్మయుడు. జ్ఞానస్వరూపుడు. కర్మస్వరూపుడు

తైవదర్శనమునందలి విమర్శయు శివస్వభావము. జ్ఞానక్రియలుశివునకేక
రూపములె. జ్ఞానక్రియేన్మృఖ్యమున కిచ్చయనిపేరు. శివుడిచ్చామయుడు
ఇచ్చాజ్ఞానక్రియలను మూడుశక్తులుకల శివుడు స్యాత్తంత్ర్యమయుడు.
ఇంకను శివదర్శనమిట్లు చెప్పను. శివస్వభావముననె సృష్టి, స్థితి సం
హారానుగ్రహవిలయములు కలుగును. శాంకరదర్శనముననిట్టి పృథం
గములేదు. బ్రహ్మద్వైత వాదమునకు శివాద్యయ వాదమున కిట్టి భేద
మున్నది. బ్రహ్మద్వైతమున ఆత్మ సత్రే ఆయినను అసత్సమానమని
మహేశ్వరానందులు సంవిదుల్లాసమున నందురు. రెండిటికి నిత్య
సామరస్య ముద్వైతమని శివ దర్శనమునను. శాంకరమున నిట్లుకాదు.
అందు బ్రహ్మసత్తు. మాయసత్తుకాదు. సత్తునకు కసత్తునకు సామరస్య
మెట్లు కలుగున? విమర్శశక్తివలె మాయ బ్రహ్మశక్తి కాదుకదా!
“బ్రహ్మసత్యం జగన్మిథ్యా”యనుట యద్వైతమా? అది ద్వైతమో?
ద్వైతాభాసమో?

శివదర్శనమున నలయు విశిష్టత యున్నది. శివుడే పరతత్త్వము
శివునందు తత్త్వములన్నియు సభివ్యక్తములగును. జీవునందలి
శివతత్త్వమాత్మతత్త్వమే. ఆత్మచైతన్యరూపము. “చైతన్యమాత్మా”
పరాసంవిత్ పరిమేశ్వర శివ పరమ శివనామము లాత్మనామములు.
శివదర్శనమున నంగీకరించు తత్త్వములన్నియు జీవునందున్నవి. జీవు
నందేకాదు, విశ్వసంతట నున్నవి. జడమునందున్నవి. అజడమునం
దున్నవి. వ్యష్టి సమష్టిరూపమున సంతట నున్నవి. ఇట్లనంత వస్తువు
లందున్నవి యేకరూపములు. ఏకరూపమున నవి యంతట నున్నవి.
ఇవిదేశకాలాతీతములయినను సర్వదేశసర్వకాలములందేకరూపమున
నున్నవి. శివుడీ విశ్వమున వ్యాపకరూపమున నున్నాడు. ఆయినను
విశ్వాతీతుడు. శివాదిస్తంభపర్యంత మన్నియు ప్రకాశైక ఘన శివా
భిన్నరూపముననె స్ఫురించును. “ఆఖిలం అభేదైవైవ స్ఫురతి.”
ఈ తత్త్వముల కతి రిక్తము గా గ్రాహ్యము లేదు. గ్రాహకములేదు.

ఈ పరమ శివభట్టారకుడు నానా వైచిత్ర్యముల రూపమన స్వయం
స్ఫురణము పొందును.

ఆత్మైవ సర్వభావేషు స్ఫురన్నిర్వృతచిద్విభుః
అనిరుద్ధేచ్ఛాప్రసరః ప్రసరద్భుక్రియః శివః

శివదర్శనవిదుల శివభావన మనేకవిధముల నున్నది. అందు
లింగరూపు సర్పించుట యొక మహాభావము. ఆభారతదేశమున
సనేక శివలింగములున్నవి. భారతదేశమున నెన్నియున్నవో యని తల
చుటయ తప్ప తలంపు. భారతీయు డెఱుడును శివేశ్వరము భావింపడు.
శివేశ్వరక్షతి భావించిన భారతీయుడు భవదేశమహాభావమున భవ
విభవము కల్గియు భవవిభవ విమక్తుడగు చున్నాడు. దేవప్రతిష్ఠిత
ములు అనురప్రతిష్ఠితములు ఋషిప్రతిష్ఠితములు మానవప్రతిష్ఠితములు
నగు శివాయతనములు కలవు. ప్రతిష్ఠాకల్పన సారమున పరిశీలించిన
నింక నెన్నియో విశేషము లవభాసింతును. వాని నీ చతుర్విధమున
జేర్పవచ్చును. ఎవరు ప్రతిష్ఠించిన లింగమయినను శివలింగమే.
ప్రతిష్ఠాసంకల్ప సమయముననే సర్వము శివభావాయిత మగును.
శివదర్శనము లింగవిర్భూతి సమయమున గలగజేయు భావమునె
ప్రతిష్ఠాసమయమున పూజాసమయమున సాధకుడు సంభావింతును.
కావున శివాయతనము లన్నియు నొక శివాయతనము. స్కాంద
పురాణాదులలో నాగమగ్రంథములలో శివనామము లనేకము
లున్నవి. అన్నియు నన్ని శివోపాసనా విశేషములను నూచింప
గలవు. ఒక్కొక్క ప్రయోజనమున కొక్కొక్కటిగా భావించుటయు
భవదేశమార్గమే. శివత్రియామా విశేషములను తెలియజెప్ప శివరాత్రి
కథ లనేకములున్నవి. వానిని శివభక్తులు విశదముగా గుర్తింపవలెను.
కథలలో గూఢముగ తత్త్వముండును. ఆ తత్త్వము సతత్త్వవిదులు
చూడరు. చూచువాడు తత్త్వముచూచి శివుని చూడగలడు. శివ
ధ్యాతలు కానివారలు కానివారలై సంతతము సంతాపసంతతి

పాండుదురట. కాశ్మీరమున శివతీర్థములు. శివక్షేత్రములు కలవు.
 సౌరాష్ట్రమున గలవు. గుజరాతిమున కలవు. మహారాష్ట్రమున
 నున్నవి. మధ్యరాష్ట్రమున నున్నవి. ఉత్తరప్రదేశమున శేపాల
 మున విహారి భాగమున కామరూపమున పంగాంగ కళింగములం
 దుత్కలమున కేరల తమిల కర్ణాటములందు కలవు. ఆయా స్థలము
 లందలి శివదేవుల పేరుల నన్నిటిని వ్రోకపఱచి వాచ్యవాచక
 సంభిన్న సంవిధ్యావమున పారాయణ మొనరించుటయు నుపా
 సనా విశేషమగును. విశ్వేశ్వర బృహదీశ్వర వ్యాఘ్రేశ్వర జంబు
 కేశ్వర సోమేశ్వర కుక్కుటేశ్వరాది సంకేతములందు స్థల విశిష్టతా
 నూచనమునుండును. శివునెట్లు భావింతుము? శృకానశివుడు.
 భుజంగభూషణశివుడు- గరలగలుడు- గంగాధరుడు. శూలధారి-
 చంద్రమాడ- భిక్షాస్థి చరమధారి- అర్ధనారీశ్వర- కపాలి మొదలగు
 నామములు కల శివదేవునందు ఆయాసంప్రదాయ చర్యావిశేషమును
 న్నుంచును. విశ్వేశ్వరుని విశ్వమయునిగా భావించువారలు వస్తు
 వర్తనములూని విశేషములు భావింతురు. సతీవల్లభుడు- విరహా-
 తాపన- గౌరీనాథ. శృంగారిశివ- వినాయకజనక- కుమారతాత-
 ప్రమథాధిప- త్రిపురారి- అంధకర్షు- కామహర- కాలభైరవ-
 ప్రభృతి శివసంకేతములలో కథానుసంధానముకల భవదేవభావపూజ
 భాసించును, శివభావన మెంతటిదో! తద్భావభావనా భావితులు
 శబ్దశాస్త్ర మువిష్కరించిరి. అలంకార శాస్త్ర నిర్మాతలయిరి.
 యోగాది శాస్త్రములు నిర్మించిరి. కవితా ప్రతిభులయిరి. నాట్యము
 నకు శివదర్శనము మూలము. నాట్యవేదములూని యంగహరములు
 మారప్రీతి సంపాదకములు. శంకరాభరణాది రాగములు శివదర్శన
 లీలలు. ఇట్టివన్నియు నాస్వాద్యమాన మనోహరములు.

మనము దేవుని స్తుతింతుము. ఆస్తుతి కొంత వీరత్వము సంపా
 దింపగలదు. ఆపుడు భగవానుని నిజవీర్యమును గుర్తింపగలము. శివ
 దర్శనమున శివదర్శనము కలిగినేని కంఠము భావన మక్కఱకాదు.

జ్ఞాతే శివత్వేనర్వస్థే ప్రతిపత్త్యాదృఢాత్మనా
కరణేన నాస్తికృత్యం నావిభావనయాపివా

కావున నిరంతర శివభావ విజ్ఞానమునకై శివసంబావన మొన
రించుట యుక్తము. ఇట్లు పెద్దలు భావించిరి. నేను భావించును.
అందరు భావింపుడు.

నానాప్రకార సంసారప్రకాశన విశారదః
క్రీడకా విచిత్రైరాకారైర్జయత్యేకో మహేశ్వరః
ఏకావ్యనేకరూపైవ వాచ్యవాచక భంగిభిః
సర్వజ్ఞస్య పరాశక్తిర్భాసతాం ప్రతిభాసతాం
శ్రీమత్కళ్యాణవపుషః శంభోర్భక్తి ముపాస్మహే
యదేకభాజనంకాయో మోక్షదవ్యతిరిచ్యతే

శివుడొకడు విచిత్రాకార క్రీడాచతురుడు. నానాప్రకారముల
ప్రపంచమును ప్రకాశన మొనరించును. ఆ శివుని పరాశక్తి యొకటి
యైన ననేకరూపములనవభాసించుగావుత. శివభక్తియే కావలయును.
అదియున్న మోక్షమువలదు. ఇట్లనిపించు శివభక్తి నారాధింతుము.

తత్త్వస్మృహతమోఽవహం పశువతే

యల్లక్షణం తావకం

సర్వం పాణినిబద్ధ మిత్యధిగతం

యేనాద్వితీయోఽసి చ

యన్మాహాత్మ్య వశాదుదేతిచపరా

వాగ్వాచ్య వైచిత్ర్యనూ


స్తన్మేనంవిది సామరన్య మధునా

పుష్టాతు లోకోత్తరమ్.

మాధవరామశర్మ.



చమ ఇరువురు కుమారులతో కోడలితో కలిసి
 తమ సోదరీమణుల నడుమ మనికొండవారు



శ్రీ మహతీ శంకర్

[ఆవిష్కరణ మహాసభలో ద్వంద్వ జ్యోతిర్లింగస్తోత్రములను
శ్రావ్యముగా గానముచేసి శ్రోతల నలరించిరి]

ద్వాదశ జ్యోతిర్లింగ క్షేత్రములు

చిత్రములు స్తోత్రములు

తనరారె సారాష్ట్రమున “సోమనాథుడై
 శ్రీశైలమున “మల్లికేశుఁ” డయ్యె
 అలరె నుజ్జయిని “మహాకాళుఁ” డొంకార
 మున “పరమేశ్వరుం” డనఁ దనరె
 తనరె హిమాద్రి “గేదారేశుడై” డాకి
 నిని “భీమశంకరుం” డన వెలింగె
 చెలువొందె వారణాసిని “విశ్వనాథుఁ”డై
 యెనఁగె గౌతమి “ద్ర్యంబకేశ్వరుఁ”డన
 ఆ చితాభూమి “వైద్యనాథాఖ్య” నొప్పె
 దారుకావని “నాగేశుడై రహించె
 సేతువునను “రామేశుడై” చెలఁగె, నల శి
 వాలయమ్మున “ఘృశ్మేశుఁ” డయ్యె స్వామి॥

“క ర ణ శ్రీ”


ద్వా ద శ
జ్యోతిర్లింగ శీత్రములు

సౌరాష్ట్రే సోమనాథం చ
శ్రీశైలే మల్లికార్జునమ్।
ఉజ్జయిన్యాం మహాకాళ
మోంకారే పరమేశ్వరమ్॥

కేదారం హినువత్పృష్ఠే
డాకిన్యాం భీమశంకరమ్।
వారాణస్యాం చ విశ్వేశం
త్ర్యంబకం గౌతమీ తటే॥

వైద్యనాథం చితాభూమా
నాగేశం దారుకావనే।
సేతు బంధే చ రామేశం
ఘృశ్మేశం చ శివాలయే॥

శ్రీ ము



సౌరాష్ట్ర సోమనాథం చ

సో త్ర ము


౧

సౌరాష్ట్రదేశే విశదేఽతిరమ్యే
జ్యోతిర్మయం చంద్రకళావతంసమ్।
భక్తిప్రదానాయ కృపావతీర్ణం
తం సోమనాథం శరణం ప్రపద్యే॥

తా త్ప ర్య ము

పరమ పవిత్రమును పరమరమణీయమునైన
సౌరాష్ట్రదేశమునందు భక్తజనసంరక్షణార్థము
శ్రీసోమనాథ స్వరూపముతో పరమేశ్వరుఁడు
విరాజమానుఁడై యున్నాఁడు. జ్యోతిర్మయ
మూర్తియు బాలచంద్రుని జటాజూటమున
ధరించినవాఁడును కరుణామయుఁడు నైన
యా పరమశివుని చరణకమలములను శరణు
పొందుచున్నాను.

శ్రీ త్ర ము



శ్రీ త్ర ము పరికరము

ప్రో క్ర ము


౨

శ్రీశైలసంగే విబుధాతిసంగే
తులాద్రితుంగేఽతిముదా వసంతమ్।
త మర్జునం మల్లికపూర్వ మేకం
నమామి సంసార సముద్రసేతుమ్॥

తా త్ప ర్య ము

కైలాసపర్వముతో సమానమైన యాన్న
త్యము గలిగి సర్వదా దేవ బృందసంసేవ్యమాన
మైన శ్రీశైల శిఖరమునందు మహాదేవుడు
మల్లికార్జునస్వరూపముతో వేంచేసియున్నాడు.
చిదానందమయుడును సకల లోకానీకములకు
నేకైక ప్రభువును సంసార సముద్రమును
దాటించుటకు సేతువువంటివాడు నైన యా
నదాశివుని పదాంబుజములకు భక్తితో
నమస్కరించుచున్నాను.

శ్రీ త్ర ము



ఉజ్జయిన్యాం మహాకాళమ్

స్తోత్రము


3

అవంతికాయాం విహితావతారం
ముక్తిప్రదానాయ చ సజ్జనానామ్।
అకాలమృత్యోః పరిరక్షణార్థం
వందే మహాకాళ మహామరేశమ్॥

తాత్పర్యము

అకాలమృత్యువును పటాపంచలు చేసి
భక్తజనమును పరిరక్షించుటకు సజ్జనులకు
మోక్షమును ప్రసాదించుటకు నుజ్జయిన
మహాపట్టణములో మహాకాళేశ్వర స్వరూప
ముతో ఆదిదేవుడు అవతరించియున్నాడు.
సమస్త బృందారక బృందములకు వందనీయుఁ
డైన యా బాలేందుశేఖరునకు ప్రణామము
చేయుదును.

శ్రీ త్ర ము



ఓంకారే పరమేశ్వరమ్

శ్రోత్ర ము


౪

కావేరికా నర్మదయోః పవిత్రే
సమాగమే సజ్జనతారణాయ।
సదైవ మాంధాతృపురే వసంత
మోంకార మిశం శివమేక మీడే॥

తాత్పర్య ము

పరమపావనమై కావేరీ నర్మదా సంగమ
ప్రదేశమైన మాంధాతృపురమున దుష్టశిక్షణ
శిష్టరక్షణార్థమై ఓంకారేశ్వర స్వరూపముతో
శంకరుడు సర్వదా విజయంచేసియున్నాడు.
సకల భువనములకు స్వామియు సమస్తమంగళ
మయ స్వరూపుడును ఏకైకప్రభువునైన యా
శ్రీకంఠుని చేతులుమోడ్చి సంస్తుతించెదను.

శ్రీ త్ర ము



కేదారం హిమవత్ పృష్ఠే

ప్రో త్ర ము


౫

మహాద్రి పార్శ్వేచ తటే రమంతం
సంపూజ్యమానం సతతం మునీంద్రైః।
సురాసురై ర్యక్ష మహేశ్వరగాద్యైః
కేదార మీశం శివ మీశ మీడే॥

తా త్ప ర్య ము

మహేశ్వరతమైన హిమాలయ పర్వత
సానువులలో కేదారనాథ స్వరూపముతో
ప్రేమపురస్కరముగ స్వామి విచ్చేసియున్నాడు.
శమదమాది గుణసంపన్నులైన మునీంద్రులు,
దేవతలు, దానవులు, సిద్ధులు, సాధువులు,
యక్షులు, కిన్నరులు, కింపురుషులు, ఉరగులు
మొదలగువారిచే సర్వకాల సర్వావస్థలయందు
సంపూజ్యమానుడును, చరాచరాధీశుడును,
సదాశివపరబ్రహ్మయైన ఆ జగత్ ప్రభువునకు
జోహారు లర్పించుచున్నాను.

శ్రీ త్ర ము



దాకిన్యాం భీమశంకరమ్

శ్రోత్ర ము


౬

యో డాకినీ శాకినికా సమాజైః
నిషేవ్యమాణః పిశితాశనైశ్చ |
సదైవ భీమాది పదప్రసిద్ధం
తం శంకరం భక్తహితం నమామి ||

తాత్పర్య ము

శాకినీ డాకినీ సమాజములు రక్షస్సమూహములు పరివేష్టించి సేవించుచుండగా భీమశంకరస్వరూపముతో పరమేశ్వరుఁడు భీమానది యుద్ధమస్థానము నందు నిత్యసన్నిహితుఁడై యున్నాఁడు. సకలలోకహితంకరుఁడు భక్తజనవశంకరుఁడైన ఆ శంకరునకు వినయ వినమిత శిరస్కుండనై మ్రొక్కుచున్నాను.

శ్రీ త్ర ము



వారాణస్యాం చ విశ్వేశమ్

ప్రో త్ర ము

౭

సానంద మానందవనే వసంత
మానందకందం హతపాపబృందమ్!
వారాణసీనాథ మనాథనాథం
శ్రీవిశ్వనాథం శరణం ప్రపద్యే॥

తా త్ప ర్య ము

ఆశ్రయించినవారి యనేకజన్మల పాపపుంజ
ములను భస్మీకరించుచు ఆనందమునకు మూల
కందమై 'ఆనందకానన' మను ఖ్యాతిగాంచిన
సమస్త పుణ్యరాశి యగు వారణాసియందు
విశ్వనాథస్వరూపముతో విశ్వప్రభువు విరాజిల్లు
చున్నాడు. అనాథులకు నాథుడై శ్రీ
అన్నపూర్ణేశ్వరీ సనాథుడైన ఆవిశ్వనాథుని
యంఘ్రికమలముల నాశ్రయించుచున్నాను.

శ్రీ త్ర మ



త్ర్యంబకం గౌతమీతతే

స్తోత్రము


౮

సహ్యాద్రిశీర్షే విమలే వనంతం
గోదావరీ తీర పవిత్రదేశే।
యద్దర్శనా త్పాతక మాశు నాశం
ప్రయాతి తం త్ర్యంబక మీశ మీడే॥

తాత్పర్యము

పరమ పవిత్రమైన గోదావరీ తీరప్రదేశము
నందు స్వచ్ఛమైన సహ్యాపర్వత శిఖరాగ్రమున
త్ర్యంబకేశ్వర స్వరూపముతో దేవదేవుడు
సాక్షాత్కరించియున్నాడు. సందర్శనమాత్రము
చేతనే సమస్త పాతకములను క్షణకాలములో
శమింపజేయువాడైన యామూడు కన్నుల
స్వామికి మ్రొక్కుచున్నాను.

శ్రీ త్ర ము



వైద్యనాథం చితాభూమి

ప్రోత ము


≡

పూర్వోత్తరే ప్రజ్వలికానిధానే
సదా వసంతం గిరిజానమేతమ్।
సురాసురారాధిత పాదపద్మం
శ్రీవైద్యనాథం తమహం నమామి॥

తాత్పర్య ము

పూర్వోత్తరమునందున్న ప్రజ్వలికాభిధాన
మైన పుణ్యస్థానమున పార్వతీదేవీ సహితుడైన
పరమేశ్వరుడు వైద్యనాథ స్వరూపముతో
నెలుగొందుచున్నాడు, సురాసుర సమారా
ధితచరణసరోజుడైన యా పరమకారుణ్యమయ
మూర్తిని ప్రాంజలినై ప్రార్థించుచున్నాను.

శ్రీ త్ర ము



నాగేశం దారుకావన

సో త్ర ము


౧౦

యామ్యే సదంగే నగరేతిరమ్యే
విభూషితాంగం వివిధైశ్చ భోగైః।
సద్భక్తి ముక్తి ప్రద మిశ మేకం
శ్రీనాగనాథం శరణం ప్రపద్యే॥

తా త్ప ర్య ము

దక్షిణమున సర్వతోముఖ సౌందర్యమయ
మైన ద్వారకానగరము సమీపమునందు
నానావిధ భోగిభోగములచే అలంకరింపఁబడిన
వాఁడై నాగనాథనామముతో జగదీశ్వరుఁడు
సన్నిధిచేసి యున్నాఁడు. భక్తిముక్తి ప్రదాత
యైన యా శక్తిస్వరూపుని శరణుఁపొందెదను.

శ్రీ త్ర ము



నేతుబందేవ రామేశ్వమ్

స్తోత్ర ము


౧౧

సుతామ్రపర్ణి జలరాశియోగే
నిబద్ధ్య సేతుం విశిఖై రసంఖ్యైః।
శ్రీరామచంద్రేణ సమర్చితం తం
రామేశ్వరాఖ్యం నియతం నమామి॥

తాత్పర్య ము

పరమ శోభాభాసమానమైన తామ్రపర్ణి
సముద్ర సంగమస్థలమున రామనాథ ష్టోత్రమున
ముల్లోకము లేలు మూడుకన్నులస్వామి
రామేశ్వర స్వరూపముతో రంజిల్లుచున్నాడు.
అసంఖ్యాకములైన బాణములతో సేతుబంధన
మొనర్చిన శ్రీరామచంద్రునిచేత సమర్చితుఁ
డైన యా లోకైకనాథుడు కైలాసనాథునకు
నిశ్చలనియమముతో నమస్కరించుచున్నాను.

ప్రేత ము



ఘశ్మేకం చ శివాలయే

స్తోత్రము

౧౨

ఇలాపురే రమ్యవిశాల కేఁస్మిన్
సముల్లసంతం చ జగద్వరేణ్యమ్।
వందే మహోదారతరస్వభావం
ఘృశ్మేశ్వరాఖ్యం శరణం ప్రపద్యే॥

తాత్పర్యము


సురమ్యమైన సువిశాలమైన ఇలా (ఎల్లోరా)
పురమున నిత్యతేజోవిరాజితుఁడును నిఖిలలోక
పూజితుఁడునైన దేవాదిదేవుఁడు మహాదేవుఁడు
ఘృశ్మేశ్వరస్వరూపముతో నలరారుచున్నాఁడు.
అత్యంత కారుణ్యముతో ఆశ్రీతులకు కామితా
ర్థము లిచ్చి కటాక్షించు నా కల్యాణమూర్తికి
కరములు మోడ్చి నమస్కరించుచున్నాను.

ఫలశ్రుతిః

జ్యోతిర్మయ ద్వాదశ లింగకానాం
శివాత్మనాం ప్రోక్త మిదం వరేణ।
స్తోత్రం పఠిత్వా మనుజోఽతి భక్త్యా
ఫలం తదాలోకనజం భజేచ్ఛ॥

తాత్పర్యము

ఇది పవిత్రమైన స్తోత్రము. జ్యోతిర్మయములై
పరమశివస్వరూపములైన ద్వాదశ లింగముల
స్తోత్రము. ఏమానపుడైనను దీనిని పరమభక్తి
యుతుడై పఠించినచో ద్వాదశ జ్యోతిర్లింగ
క్షేత్రములను సందర్శించుటచేత కలుగు మహా
ఫలము వానికి సంప్రాప్తించును.



శ్రీమద్రాజగోపాలాచార్యుల ప్రధానమహోత్సవ సందర్భమున పూజదేయిని శ్రీ మనిక్యొండ కాశీవిశ్వనాథము

ఆంధ్రానువాదములు

శ్రీ విశ్వనాథ సత్యనారాయణ

జనితార్తింబడి రమ్యమున్ విశదమౌ
సౌరాష్ట్ర దేశంబునం
దున సేవించెడు స్వామి పాప నిచయాం
దోళాకృతిన్ శ్రీ మహే
శుని గంగాసరిదంబు సంగత శిరున్
జ్యోతిర్మయున్ సోమనా
ధుని శ్రీ చంద్రకళావతంసుని భజిం
తున్ ముక్తి వాంఛా మతిన్

॥౧॥



శ్రీ విశ్వనాథ సత్యనారాయణ

శ్రీగిరి మల్లికార్జునుని
 చేతులు మోడ్చి నమస్కరించెదన్
 సాగెడు సంస్కృతి ప్రధిత
 సాగరసేతువు ముక్తిహేతువున్
 తూగెడు నట్టి క్రొవ్వలపు
 తో భ్రమరాయుతుడై తులాద్రిరాట్
 భాగమునందు నిచ్చులు ని
 వాసముసేయు వృషేంద్రకేతనున్. ||౨||

ఓలి నమన్మనోజ్ఞముగ
 నుజ్జయినీ నగరీ బహిశ్చరత్
 కేళివనీ రసాల సుమ
 కేసర సంగత చంద్రమః కళా
 కీలిత మస్తకున్ ప్రభుని
 కేపల భావపయోనిధిన్ మహా
 కాళు అకాలకాలునకుఁ
 గాలుని కేలుమొగిడ్చి మ్రొక్కెదన్. ||౩||

ప్రారంభించిన కాలమై కృతయుగం
 బై నర్మదా నూత్నకా
 వేరీ సంగమ ధాత్రి ధర్మనిచయా
 విర్భూతి మాంధాత ము
 న్నారాజ్యంబును జేసినట్టి నగరం
 బైనట్టి యచ్చోటి యోం
 కారేశున్ ప్రభులింగమూర్తి శివునిన్
 గైమోడ్చి యర్పించెదన్.

॥౪॥

లలి నత్తింటి పయిం గలట్టి వలపె
 ల్లన్ దీప్తమానట్టు ల
 మృల పార్శ్వంబునయందు నత్తికొను న
 మృగేహమున్ గట్టుచున్
 దలపై వెన్నెల హాసు చిమ్మికొను కే
 దారేశు సేవింతు నా
 తలపుల్ ముట్టిన చీకటుల్ విడిలు చం
 దంబుల్ ప్రబోధింపగన్.

॥౫॥

మనుజాదిప్రచయాభి వందితుని భీ
 మా శంకరక్షేత్ర వా
 సిని ఘోరారవమర్దశస్వన పిశా
 చీ శాకినీ ఢాకినీ
 జన సంసేవితు శంకరున్ గొలుతు దీ
 క్షాబద్ధభక్తౌఘ పా
 పనితాంతానిల భుగ్భుజంగపతి దీ
 వ్యధూషణున్ హృత్పతిన్.

॥౬॥

ప్రళయ మహా పయోనిధి త
 రంగము లుప్పరమంటువేళ న
 వ్వల వటపత్రమం దొకడు
 వచ్చి మహాశివలింగమూర్తి యి
 వ్వల నొకడైన కాశిపుర
 వాసిని తారకమంత్రదేశికున్
 కొలిచెద విశ్వనాథ శివుఁ
 గొండకుమారిత గుండె దివ్వియన్.

॥౭॥

లీలన్ మల్లెలు విచ్చు సహ్యాగిరి మా
 శిన్ దివ్యగోదావరీ
 శ్రీ లీలాంబులు గోళ్లచిల్మినయటల్
 చిందించు తీరమ్మునన్
 మేలొచ్చోటున నిల్లుకట్టికొను సా
 మిన్ త్ర్యంబకున్ పుష్పబా
 నాలీడాంబకు గొల్తు పాపచయరీ
 నా ప్రౌఢ బాణాకృతిన్.

॥౮॥

పోషింపన్ నిజభక్త సంచయములన్
 పూర్వోత్తరంబందు ని
 ర్దోష ప్రజ్వలికా సనాథమున యం
 దున్ దేవగేహంబునన్
 తోషంబొప్ప గయాసమీపమునయం
 దున్ వైద్యనాథోజ్జ్వలద్
 వేషంబూనిన పార్వతీధవుని సే
 వింతున్ ముకుందాకృతిన్.

॥౯॥

సౌరాష్ట్రంబున నాగనాథ మను భా
 స్వత్ క్షేత్రమందున్ ఫణా
 రారాజద్భుజగేంద్ర భూషలు శరీ
 ర మ్మెల్ల భోగమ్ములై
 దూరీకృన్నిఖిలాఘమూర్తిని భజిం
 తున్ నాగనాథున్ హిమా
 నీ రమ్యోజ్జ్వల ధాత్రిభృద్దహితృ ప్రా
 జ్ఞేశున్ మనోనాయకున్.

॥౧౦॥

గాజర లొప్ప సేతువును
 కట్టిన చోటను హేమతామ్ర ప
 ణ్ణ జలరాశి సంగమ ధ
 రిత్రిని శ్రీరఘురాముచే ప్రతి
 ష్ఠా జయ మంది రామశివ
 సంగత నామము పొందు ధూర్జటిన్
 కైజత మోడ్చి మ్రొక్కెదను
 కమ్మని భక్తి పరీమళింపగన్.

॥౧౧॥

శ్రీశతకంఠ హాలహాల
 రేఖ మహాఘము లార్చునట్టి ఘు
 శ్మేళు నిలాపురీ నివస
 నేచ్ఛుని స్వేచ్ఛుని గొల్తు ముక్తి పే
 రాసను బొల్చి దేవగిరి
 రాజ్యమునందున నిల్లుకట్టు న
 ర్వేళుని చంద్రమౌ విమల
 హిరమణీ పరిలంబకేశునిన్. ||౧౨||

శ ల శ్రు తి

ఇది పండ్లెండగు వెల్గులింగముల సా
 హిత్యమ్ము మోక్షేందిరా
 స్పదమౌ శైవ మహత్త్వ పూర్ణము తిత్తి
 ర్వాబుద్ధి నెప్పండు లో
 యెద భక్తిన్ బరియించు దీని శివసా
 హిత్యమ్ము దీపింప నీ
 బ్రదుకుం గష్టము లెల్ల నీది తుది సం
 పాదించు సాయుజ్యమున్.



మధ్వశ్రీ పశ్చే పూర్ణప్రజ్ఞాచార్యులు

మధ్య శ్రీ పల్లె పూర్ణప్రజ్ఞాచార్యులు

దివ్యతరమైన సారాస్థ్యదేశమందు
బత్తివెలుగును బ్రజకు రేకెత్తజేయ
జ్యోతిరాకృతి వెలసిన సోమనాథ !
శైలజానాథ ! శశిభూష ! శరణు శరణు!! ॥౧॥

నంగత విబుధమ్ము మహే
త్తుంగమ్ము తులాద్రివోలె ధుతభంగము శ్రీ
శృంగి గల మల్లికార్జున
లింగము ధృతగంగ మంజలింతుదరింతున్.॥౨॥

ప్రజలకు నకాల మృత్యువుఁ బాటఁద్రోలఁ
బరమభక్తులకున్ మోక్షపట్ట మీయ
ఉజ్జయినియందు నవతార మొందినట్టి
కాలగళుఁ గొల్తు శ్రీ మహాకాళదేవు. ||3||

తటిని కావేరియును నర్మదానవంతి
కలియు పుణ్యస్థలిన్ సాధువులఁ దరింపఁ
జేయ మాంధాతృపురిని వసించు వేల్పు
నతు లొనర్చెద నోంకారనాము సోము. ||4||

ఉత్తరమున హిమవదుర్వీధిరోపాంత
తటమునన్ రమించు ధవళదేహు !
ముని సురోరగాది వినతుఁ గేదారేశు
శివు నుతింతు నిష్టసిద్ధి కొఱకు. ||5||

శాకినీ డాకినీ సమాజములుఁ బిశిత
భోజనులుఁ దన్నుఁ గొల్వఁగాఁ బోలుచు భీమ
శంకరునకు స్వభక్త వశంకరునకు
శైల జామాత కంజలి సంఘటింతు. ||6||

కంద మానందమున, కఘబృందమునకు
 వైరి నానందకాననవాసి నీశు !
 నాథు శ్రీవారణాసి, కనాథనాథు
 విశ్వనాథుని శరణంబు వేడికొందు. ||౭||

దివ్యగోదావరీ నదీ తీరభూమి
 సహ్యా భూధర శిఖర రాజమున నొప్పు
 త్ర్యంబకేశు భజింతు యద్దర్శనమునఁ
 బంచపాతకములు పటాపంచలగునొ. ||౮||

ప్రజ్వలీపురి నీశాన్య భాగమందు
 నార్యతోఁ గూడి దేవాసురార్చలందు
 వైదనాథుని భవరోగవైద్యనాథు
 నైదుపదిజేసి నాసేమ మరయఁ గొలుతు. ||౯||

యామ్యదిశ నందమైన నదంగనగరి
 భోగజాల సుమాలా విభూషితాంగు
 భక్తి ముక్తుల నొసంగంగ బద్ధదీక్షు
 శర్వు శ్రీనాగనాథేశు శరణుఁజొత్తు. ||౧౦||

తామ్రపర్ణి సముద్రుండు దమ తరంగ
హస్తముల నాడు కూడలియందు విశిఖ
తతుల రాముండు సేతుబంధన మొనర్చి
నిలిపినమహేశు రామేశుఁగొలుతు భక్తి. ॥౧౦॥

లలితము విశాలమైన యిలాతలమున
నుల్లసిల్లుచు గిరిజతో నొప్పు వేల్పు
వందనీయుఁ డుదారుఁ డర్ధేందుమాళి
హరుఁడు ఘుశ్మేశ్వరాఖ్యుడు శరణునాకు ॥౧౧॥

ఫలశ్రుతి

ధీరుఁడు శంకరుండు గురు
దేవుఁడు శిష్యులు సంతరింపఁగా
భారతదేశ మంతయును
బర్యటనం బొనరించి జ్యోతిరా
కారక పద్మయీ గరళ
కంధర లింగములన్ స్తుతించె, నె
వ్వా రివి చూచివత్తురో! స్త
వంబు పఠింతురో! ముక్తి వ్హరికే.



శ్రీ చోమా వేంకటస్వామిగుప్త

శ్రీ దో మా
వేంకట స్వామి గుప్త

సౌరాష్ట్ర దేశమందున్
శ్రీరమ్మన్ జ్యోతిరమలు శీతకిరణ కో
టీరుం గారుణ్యాబ్ధి న
నారతమున్ గొల్తు సోమనాథుని నీశున్. ॥౧॥

శ్రీ శైలతులాద్రిన్ విబు
ధేశనుతంబున వసించు వృజిన భవాంభో
రాశి హరు మల్లికార్జును
నీశున్ బరమున్ భజింతు హితము క్రికరున్ ॥౨॥

శ్రీకర మవంతికన్ సుజ
నాకర ముక్తిదుః డకాల మగు మృతి నడఁపన్
పీఠఁ దగు మహా కాళే
శాకృతి యగు నభవు శివుని నారాధింతున్ ॥౩॥

కావేరీ నర్మదలున్
భావుకముగఁ గలియు నెడను వరమాంధాత్మ
ఱ్ఱ వెలయు బుధహితు మహా
దేవుని నోంకారశివు మదిన్ భజియింతున్. ॥౪॥

ఘనగిరి పార్శ్వమునం దగు
ముని రక్షో యక్ష దేవ పుణ్యాహినతున్
కన దమల విభవు గొల్చెద
ననఘున్ గేదారనాథు నభవుని శివునిన్. ॥౫॥

శాకినికా డాకినికా
నీకాసుర సేవ్యమాను నిర్మలతర సు
శ్లోకుండు భీమశంకరు
లోకేశు భజింతు భక్తలోకావనునిన్. ॥౬॥

అనందకాననంబున
సానందముగా వసించు నఖిలాఘహరుం
డైన యనాథావను హృద
యానన్ విశ్వేశుఁ గాశికాధిపుఁ గొలుతున్. ||౭||

గోదావరి దరి సహ్యా మ
హేందారాద్రి శిఖరమున నొప్పు మహిత నా
నా దురితాంతకు వినమిత
వేదున్ శ్రీ త్ర్యంబకేశు వినుతింతు మదిన్. ||౮||

పూర్వోత్తరఁ బ్రజ్వలికన్
ఖర్వేతర ముదమునఁ దగు గౌరీ సహితున్
బూర్వామరామరార్చితు
శర్వున్ శ్రీవైద్యనాథు సతతముఁ గొల్తున్. ||౯||

జముదెస సదంగనగరో
త్తమమున నానాహి భూషిత విమల రూపున్
సుమధుర భక్త్యవర్గదు
నమలిను శ్రీనాగనాథు నర్థి భజింతున్. ||౧౦||

మొగిఁ దామ్రపర్ణి జలనిధి
 ని గలియు నెడ రాముఁడు శరనికరంబున్ నో
 లిఁ గొలుపు సేతువునం దగు
 సుగమున్ రామేశు భ క్తసులభు భజింతున్॥౧౧॥

సువిశాల మిలానగరిన్
 నివసించు జగద్వరేణ్యు నిర్మలు నౌదా
 ర్యవిశేషు శరణుఁజొత్తున్
 భవహరు ఘుశ్రేష్ఠరాఖ్యుఁ బావనచరితున్ ॥౧౨॥

ఫలశ్రుతి

జ్యోతిర్లింగ ద్వాదశ
 కాతిపవిత్ర శివమతి యి దల శంకర వి
 జ్ఞాతృవర కృతము చదివిన
 శ్రీ తగు నెల్ల శుభములును జెందు నల నరున్.



శ్రీ ముదిగొండ వీరభద్రమూర్తి

శ్రీ ముదిగొండ వీరభద్రమూర్తి

రమ్యతరము విశదమ్ము సౌరాష్ట్రధర కృ
పావతీర్ణుండు భక్తుల బ్రోవ నచట
జంద్రఖండావతంసుండు శరణ మతఁడె
నాకు జ్యోతిర్మయుండు సోమనాథుఁ డనఁగ.॥౧॥

శ్రీతవిబుధాతిసంగమును
శ్రీధరణీధరసంగమౌ వనా
న్వితతులశైలతుంగమున
బిట్టు లసించి వసించు మల్లికా

యుత ప్రథితార్జునాఖ్యుని మ
 హోజ్జ్వలు నొక్కని నందికేతువున్
 సతము మదాత్మ కొల్చుకొను
 సంస్మృతిభారనముద్రసేతువున్. ||౨||

యోగ్యుల నకాలమృత్యువునుండి ప్రోచి
 ముక్తుల నొనర్ప నవతారమును గ్రహించె
 నట మహాకాళుఁ డనఁగ మహాసురేశుఁ
 డీశ్వరుఁ డవంతిపురి నమియింతు వాని. ||౩||

తనరు గావేరికయు నర్మదయును గలియు
 పూతమాంధాత్మపురమునఁ బుణ్యులను ద
 రింపఁజేయుచు నోంకారలింగ మొకటి
 యెపుడు నీశమ్ము శివము నమింతు దాని. ||౪||

సకలయక్షసురాసురసర్పరాజ
 ముఖ్యులు మునీంద్రులునుగొల్వభూధరేంద్ర
 పార్శ్వతటరమమాణుడై బరగు నెపుడు
 నెవ్వఁ డట్టి కేదారేశు నీకు దలతు. ||౫||

శాకినీ డాకినులును రాక్షసులు గొలువ
దనరు నెవఁడు భీమాది పదప్రసిద్ధుఁ
డగుచు నేనాఁడు శంకరు నతని నెంతు
భక్తబృందవశంకరు భవముఁ జింతు.

॥౬॥

అనందాటవినున్నవాఁడట శివుం
డానందకందం బఖం
డానందమ్మున విశ్వనాథుఁడను నా
ఖ్యాఖ్యాతిమై వారణా
సీనాథుండు ననాథనాథుఁడుగ సం
సేవింపరే వాని న
ర్వైసోధ్వాంతదినాధినాథుని జనుః
పారమ్ము నొందం బ్రజల్.

॥౭॥

దనరు నెవరు గోదావరీతటపవిత్ర
తల విమల సహ్యాశిఖరి మస్తకమునందు
నెవరిఁగాంచిన బాపమ్ము లిట్టె తొలఁగు
నాయనను ద్ర్యంబకు భజింతు సహరహమ్ములు

ప్రజ్వలిక యన బూర్వోత్తరమునఁ గలదు
 దేశ మట నెల్లపుడు బార్వతీననాథుఁ
 డలరును సురాసురా రాధనాంచితపద
 పద్ముఁ డాతని గొల్తు శ్రీవైద్యనాథు. ||౯||

యామ్యమున నతిరమ్యనదంగపురిని
 నైకభోగవిభూషితాంగమున నొప్పు
 నాగనాథుఁ డేకైకుండు నాకు శరణ
 మీశ్వరుఁడు భుక్తిముక్తుల నిచ్చువాఁడు. ||౧౦||

సేతువును గట్టి తామ్రపర్ణితరంగ
 రంగదద్ధితటమ్మున రామమూర్తి
 లెక్కలేని బాణమ్ములఁ జక్కనేసి
 కొల్పె రామేశ్వరుని నేను గొల్తు నతని. ||౧౧||

చారువిశాల మగు నిలా
 పూరున ఘుశ్మేశ్వరాఖ్యఁ బొలుపొందు మహె
 దారతరభావు శివు సక
 లారాధ్యు జగద్వరేణ్యు నారాధింతున్. ||౧౨||

ఫలశ్రుతి

స్తోత్ర మియ్యది పదిరెండు జోతుల శివ
లింగములు కొనియాడబడంగ జెప్పఁ
బడె నొక వలంతిచే దీని భక్తిఁ జదివి
ధన్యుఁ డగుగాత నరుఁడు తద్దర్శనమున.

శ్రీ వా వి లా ల
సో మ యా జు లు

సౌరాష్ట్రసిత సోమనాథు విలసత్
సాదామనీ దివ్యశో
భారమ్యాలయు లోకరక్షణ మహా
వ్యాపార లీలారతున్
తారానాథ కళావతంస సుభగున్
తత్త్వార్థ భక్తి ప్రదున్
చేర న్నే శరణంబు గైకొనెద, వా
సింగన్న జ్యోతిర్మయున్

॥౧॥



శ్రీ వావిలాల సోమయాజులు

విబుధానంగ తులాద్రి తుంగ గృహ, ము
 ర్విద్రమ్ము శ్రీశైలపుం
 బ్రబలోద్యద్ధన శృంగకేశి భ్రమరాం
 బాప్రీణనాహ్లాద పా
 డబ పీయాష రసార్ణవోజ్వలుని, ఒ
 డ్డారంపు సంసార సే
 తు బహూపజ్ఞాని మల్లికార్జునుని, గొ
 ల్తున్ ప్రీతి కైమోడ్పులన్. ||౨||

ఘనమై యొప్పగ నయ్యవంతిపురి బ్రా
 కామ్యత్వ వాల్లభ్యముల్
 మొనపున్ సజ్జనకోటికిన్ పరమ
 మౌ మోక్షంబు. రక్షించు తా
 తన భక్తాళి నకాల మృత్యుకృత సం
 త్రాసమ్ము పోద్రోలి-పా
 యని రక్షిన్ పరమేశు వేడెద భయా
 హర్తన్ మహాకాలునిన్. ||౩||

కావేరీ ప్రేయ నర్మదా ప్రణయ వి
 ఖ్యాతంపు కూటస్థలిన్
 పావీణ్యంబున నొంటియై మహిత మా
 మాంధాత్య రాజత్పురీ
 దేవాగారమునన్ వసించి సుజనో
 త్తీర్ణక్రియాకీర్తియై
 కైవారమ్ముల నొందు నీశ్వరుని, ఓం
 కారేశ్వరున్ కొల్చెదన్.

॥౪॥

తాదాత్మ్యంబున మౌని దేవ దనుజో
 ద్యద్యక్ష నాగావళుల్
 పాదాబ్జంబుల జేరి కొల్తు రెవనిన్
 భక్తిన్ భవుం డెవ్వ డా
 మోదం బొప్ప మహాద్రి పార్శ్వతట న
 త్పుణ్య ప్రదేశాన ఆ
 కేదారమ్మున కొల్వుతీర్చె, అతనిన్
 కీర్తింతు నత్యంతమున్.

॥౫॥

అక్షయ్యం బగు భక్తి వచ్చిపడి పై

ఆ శాకినీడాకినీ

రక్షోభూతపిశాచముల్ ఘననమ

ర్చల్ సేయ రాగిల్లి లో

దాక్షిణ్యంబున బ్రోచు భక్తహిత మం

దారున్ మహాదేవు, ఫా

లాక్షున్ వేడెద భీమశంకరుని, లీ

లా తాండవాటోవునిన్.

॥౬॥

తా నెవ్వేళ ననాథనాథుడయి భ

క్తవాతపాపఘ్నుడై

అనందం బను కాననంబున మహా

హ్లాదానుభోగంబుచే

నానందాద్భుతకందమై పరగు, నా

ర్యానాథు వారాణసీ

శ్రీనాథున్ ఘనవిశ్వనాథు గొలుతున్

శ్రీయోర్ధినై నిత్యమున్.

॥౭॥

ఘన గోదావరి మూలదేశమున వి
 ఖ్యాతంపు నహ్యద్రిపై
 తను దర్శించినవారి పాతకములన్
 తర్జించి భర్జించి పెం
 పున వేవేగ హరించి ప్రోచు ప్రభు-శం
 భున్ త్ర్యంబకేశున్, నదా
 వినుతింతున్ పరమానురాగమున, గా
 వింపన్ శుభంబుల్ తమిన్.

॥౮॥

ఇలపై ప్రజ్వలికా నిధానమున న
 య్యాశాన్యదిగ్భాగ మం
 జులసీమన్ గిరిజానమేతుడయి-నం
 శోభిల్లు మృత్యుంజయున్
 ఫలనందాయకు వైద్యనాథ భవు దీ
 వ్యద్దేవ దైత్యార్చితో
 జ్వల పాదాబ్జ హృదబ్జ మిచ్చుకొని శ
 శ్వద్భక్తి సేవించెదన్.

॥౯॥

సౌరాష్ట్రంబువ యామ్యసీమ మహిత
 స్థాయత్నదంగంబునఁ
 సారాలంకృత సర్వదేహుడు మహా
 శౌండిరుడౌ భోగియై
 ధీరప్రక్రియ భక్తిముక్తు లిడుచున్
 దీపించు నే శంభుడా
 హేరాలోజ్వల నాగనాథు శరణం
 బే నొందెదన్ భక్తిమై.

॥౧౦॥

పారావార సుతామ్రపర్ణి తటినీ
 భాస్వత్సునంయోగ ల
 క్షీరమృన్ధలి బాణసేతువును ర
 క్తిన్ నిల్పి శ్రీరాము డే
 పేరుంగన్న ప్రతిష్ఠ సేసి కొలిచెన్
 విశ్వేశు నెవ్వని-ఆ
 శ్రీరామేశ్వరు నీశ్వరేశ్వరుని సు
 శ్రీయుక్తు సేవించెదన్.

॥౧౧॥

గారామొప్పెడు నత్యుదారగుణ వి
 ఖ్యాతిన్ జగద్వంద్యుడై
 రారాజై భువిలో నిలాపుర పవి
 త్రక్షేత్ర రమ్యస్థలిన్
 ధీరత్వంబున బ్రోచి భక్తతతి సం
 దీపించు ఘుశ్మేశ్వరున్
 నే రక్తిన్ శరణంబు నొందెద మహా
 నిశ్రేయస ప్రాప్తికై.

॥౧౨॥

శ ల శ్రు తి

తిరమై పొల్చెడు నీస్తుతిన్ వలచి జ్యో
 తిర్మూర్తులౌ ద్వాదశ
 స్థిరలింగంబులపైన శంకరుడు తా
 జెప్పెన్-మహాభక్తి నే
 నరు డిద్దాని పఠించునో యతడు పు
 ణ్యంబైన సాలోక్య వి
 స్ఫురదౌదార్యపదంబు తత్ఫలముగా
 శోభిల్లు సత్యంబుగన్.



శ్రీ టి. భాస్కరరావు

శ్రీ టి. భాస్కర రావు “స్ఫూర్తి శ్రీ”

శ్రీరమ్య సువిశాల సౌరాష్ట్రదేశమున
భక్తి ప్రదాతయై ప్రాపించియున్నట్టి
జ్యోతిర్మయుని సుధాంశు కళా శిరోవతం
సుని శివుని సోమనాథుని శరణుపొందెదను॥౧॥

విపులాచలోన్నతము విబుధసన్నిహితమౌ
శ్రీశైలశిఖరి వేంచేసి ముదమున నున్న
మల్లికార్జునదేవు మహిత సంసారాబ్ధి
సేతువును వరనమస్కృతులతో సేవింతు ॥౨॥

కాపాడ జీవుల నకాల మరణమునుండి
మోదమున సాధులకు ముక్తిని ప్రసాదింప
అవతరించె నవంతియం దెవ్వ రామహా
కాళేశ్వరుని నమస్కారముల సేవింతు. ||౩||

కావేరికా నర్మదా విమల సంగమ
స్థావరంబైన మాంధాతృపురమున నిల్చి
సంతతము సకల సజ్జన తారణము సల్పు
శివుని నోంకారేశుఁ జిత్తంబులోఁ గొల్తు. ||౪||

క్రీడించుచు మహాద్రి కెలకులను సానువుల
దేవ రాక్షస యక్ష దివ్యముని బృందముల
పూజావిధుల నెల్లపుడు నందుకొనుచుండు
శివుని కేదార సంస్థితు నీశ్వరుని గొల్తు. ||౫||

శాకినీ డాకినీ లోక సంసేవ్యుడై
క్రవ్యాద సంఘ సంభావ్యుడౌ నీశ్వరుని
భక్తహితు భీమాది పద ముద్రితుండైన
శంకరుని వరనమస్కారముల సేవింతు. ||౬||

ఆనందవన మందు నావాస మొనరించు
 ఆనందకందమును హతపాపబృందమును
 శ్రీ విశ్వనాథు కాశీనాథు నాథనా
 థుని నయ్యనాథ నాథుని శరణు పొందెదను॥౭

పావనోదార గోదావరీ తీరమున
 సహ్యాద్రి విమల శీర్షమున నెలకొనియుండి
 దర్శించినంత సత్త్వరము పాతక మెల్ల
 హరియించు త్ర్యంబకేశ్వరు ప్రస్తుతుల గొల్తు॥౮॥

అమరానురారాధితాంఘ్రినీరేజుడై
 పార్వతీయుక్తుడై పూర్వోత్తరమునందు
 తనరు ప్రజ్వలికానిధానమున నివసించు
 శ్రీవైద్యనాథేశుఁ జిత్తంబులోఁ గొల్తు. ॥౯॥

రమ్యమైన సదంగ యామ్యనగరమునందు
 ప్రత్యక్షమైయున్న భక్తి ముక్తి ప్రదుని
 వివిధ భోగ విభూషిత విలాస శోభితాం
 గుని నాగనాథేశ్వరుని శరణు పొందెదను॥౧౦॥

తామ్రపర్ణి సముద్ర శుభ సంగమమందు
 సిత బాణ తతులచే సేతువును నిర్మించి
 శ్రీరామచంద్రుడే పేరిడిన యట్టి యా
 రామేశ్వరాఖ్యుని నిరంతరము సేవించు. ||౧౧||

సువిశాల రమణీయమవు నిలాపురమందు
 ఉల్లసించు నగణ్యు నుర్వీజన శరణ్యు
 సముదారగుణు నమస్కారముల సేవించి
 వినయమున ఘుశ్మేశ్వరుని శరణు పొందెదను.

ఫలశ్రుతి

ద్వాదశ సంఖ్యాత్మక సుశ్లోకము
 జ్యోతిర్ద్లింగ స్తోత్రాఖ్యాకము
 పఠించిన శివభక్తవర్యులకు
 తద్దర్శన సమ ధన్యత కలుగును.



శ్రీ అక్కిరాజు వేంకటేశ్వరశర్మ

శ్రీ అక్కిరాజు
వేంకటేశ్వరశర్మ

నరనంబై విశదా ప్రసిద్ధమగు నా
సారాప్య దేశమ్ములో
స్థిరతం జంద్రకళావతంస! యిటు జ్యో
తిర్లింగ రూపంబుతో
కరుణన్ నిల్చితె సోమనాథపురి నో
కైలాసవాసా! భవ
చ్చరణంబుల్ శరణంబు నాకగు మహే
శా! సోమనాథప్రభూ!

॥౧॥

భూతప్రేత పిశాచ రాక్షస గణం
 బుల్ గొల్వ మాహేశ్వర
 వ్రాతంబుల్ తగ భీమశంకరములో
 రాద్రాకృతిన్ బాప సం
 ఘాతంబుల్ నురుమాడి లోకములకున్
 గళ్యాణమున్ గూర్చ సం
 ప్రీతిన్ నిల్చిన భీమశంకర! నమ
 ర్పింతున్ నమోవాకముల్.

॥౬॥

కైలాసంబునకన్న మిన్నయని గం
 గా తీరమౌ కాశీయం
 దాలుంబిడ్డలగూడి యుంటివ? విశా
 లాక్షీమనోనాయకా!
 ఫాలాంకా దురితౌఘదూర! కరుణా
 పారీణ! వారాణసీ
 పాలా! దీనజనావనా! మము దయన్
 బాలింపు విశ్వేశ్వరా!

॥౭॥

అల గోదావరి జన్మభూమియగు న
 హ్య ప్రాంతమౌ త్ర్యంబక
 స్థలి నత్యంత పవిత్రభూమిని మహా
 త్మా! త్ర్యంబకేశుండవై
 కలి పాపాఘము దర్శనంబుననె పో
 కార్పస్ మృడా! నిల్చినా
 విల నీవంటి ప్రసన్న దైవమెవఁడో
 యీ! నిన్నె కీర్తించెదన్.

॥౮॥

ప్రావిర్భావము చెందినావ గిరిశా!
 ప్రజ్వల్వి దేశంబులో
 శ్రీవిద్యాధవ! వైద్యనాథపురిలో
 శ్రీవైద్యనాథాఖ్యతోన్
 దేవారాధిత పాదపల్లవ! భవా
 నీ వల్లభా! కృత్తివా
 సా! వందారువు నన్ను జేకొను మహే
 శా! వైద్యనాథేశ్వరా!

॥౯॥

యామ్యంబైన సదంగమన్ పురము ర
 మ్యం బందు వేంచేసి మా
 కామ్యంబుల్ వెనఁ దీర్చి సర్వవిధ భో
 గంబుల్ సదా పొందు నీ
 సామ్యం బెందును లేదు భక్తసులభా!
 సద్భక్తి ముక్తి ప్రదా!
 రమ్యాకార! విభూషితాంగ! కయికో
 రా! నాగనాథా! నతుల్.

॥౧౦॥

శ్రీరాముం డెట సేతునిర్మితిని వా
 ర్థిం గట్టెనో తామ్రప
 ణ్ణి రత్నాకర సంగమం బెచట సం
 దీపించెనో యల్లదే
 శ్రీ రామేశ్వర పుణ్యతీర్థ మచటన్
 శ్రీరామచంద్ర ప్రతి
 ప్తారూఢిన్ జెలువొందు నిస్ గొలుతు ని
 ష్టన్ రామలింగేశ్వరా!

॥౧౧॥

ఎల్లోరాకు సమీపమందుగల యీ
 ఘృశ్మేశ్వరంబందు సం
 పల్లాభంబు లొసంగగా వెలిసి నా
 వా? వేరులా చెంగటన్
 ముల్లోకంబులఁ బ్రోచి యాత్రికులకున్
 ముక్తిన్ బ్రసాదించి మ
 మ్మెల్లన్ జల్లఁగఁ జూడుమా! శశిధరా!
 ఘృశ్మేశ్వరా! సర్వదా!

॥౧౨॥

ఫలశ్రుతి

దివ్య ద్వాదశ తీర్థ రాజముల జ్యో
 త్లింగముల్ గాంచి సం
 భావ్యాద్వైత మతప్రవక్తయగు శ్రీ
 మచ్చంకరాచార్యుఁ డీ
 భవ్యస్తోత్రముఁ బల్కె భక్తిని బరిం
 పన్ దీనిఁ జేకూరెడిన్
 దివ్యక్షేత్ర విలోక లభ్య ఫలముల్
 నిత్య ప్రమోదంబులున్.

శ్రీ బొడ్డు బాపిరాజు

శ్రీమదభిరామ సారాష్ట్రసీమ నిండు
కరుణ నెలకొన్న భక్తి భాగ్య ప్రదాత
నాశ్రయించెద బాలచంద్రావతంసు
సోమనాథుని జ్యోతిర్విశుభమూర్తి. ||౧||

సాధు బుధ సంగతము తులాచల సుతుంగ
మలరు శ్రీశైలశృంగ మం దధివసించి
ప్రీతి సంసార వార్నిధి సేతువైన
మల్లికార్జునస్వామి కన్మన్నమస్సు. ||౨||



శ్రీ బొడ్డు బాపిరాజు

నతసుధీలోక మోక్షసంధాత యగుచు
 నవతరించి యవంతీ పురాంతికమున
 శ్రీ మహాకాళు డనగ రాజిల్లు పాల
 నేత్రున కకాలమృత్యు శాంతికి నమింతు. ||3||

సరవి కావేరి నర్మదల్ సంగమించు
 పావనక్షోణి మాంధాత్య పట్టణమున
 శ్రీతజనోద్ధార దీక్ష నిల్చిన ఫణీంద్ర
 కంకణుని సన్నుతింతు నోంకారనాథు ||౪||

ప్రథిత హిమశైల పార్శ్వమం దధివసించి
 పరమయోగీంద్ర వరసురాసుర సమస్త
 యక్ష కిన్నర పన్నగాభ్యర్చితాంఘ్రు
 డైన కేదారనాథుని నభినుతింతు. ||౫||

శాకినీ థాకినీ ముఖ్య సకల వికట
 రాక్షస సమాజ పూజాభిరామ చరణు
 శరణు వేడెద శశికళాభరణుడైన
 భీమశంకరు కింకరక్షేమకరుని. ||౬||

వినుతి గావింతు నానందవన వనంతు
కిల్బిష జిఘాంసు కైవల్యకృత్కృపాంశు
దీనజనబంధు నానందదివ్యసింధు
కాశికా విశ్వనాథు గంగానాథు.

॥౭॥

పుణ్య గోదావరీ తీరభూమి నెనగు
సహ్యా గిరిశృంగ పీఠికాస్థాను డగుచు
సకల కలుషమ్ము లాత్మదర్శనము మాత్ర
పరిహరించు శ్రీత్ర్యంబకేశ్వరు నుతింతు.

॥౮॥

ప్రజ్వలిక నామ పూర్వోత్తర ప్రసిద్ధ
సీమ శ్రీమత్పురానురార్చితపదాంబు
జాత రమణీయుడై శైలజాత గూడి
రంజితెడు వైద్యనాథున కంజలింతు.

॥౯॥

యామ్య దిక్సంగత సదంగ రమ్యనగరి
వివిధ భోగి విభూషణాన్విత శుభాంగు
డగుచు భక్తిముక్తి ప్రదుండయి వెలుంగు
నాగనాథుండు శశిమౌళి నాకు శరణు.

॥౧౦॥

తామ్రపర్ణీ స్వయం గ్రాహ దర్పితాబ్ధి
 ధృత ధనుర్బాణుడై వారధిని ఘటించు
 స్వామి శ్రీరాముడు ప్రతిష్ఠ సల్పి నట్టి
 రామలింగేశ్వరునకు ప్రణామశతము. ॥౧౦॥

శ్రీవిశాల మిలాపురసీమ వెలయు
 విద్వదభిగణ్యు సర్వజగద్వరేణ్యు
 సులభ కరుణా మహోదార సుస్వభావు
 హరుని ఘుశ్చేశ్వరుని మ్రొక్కి శరణుగొందు. ॥౧౧॥

ఫలశ్రుతి

పరగు ద్వాదశజ్యోతిశ్శుభాంగ లింగ
 సురుచిరస్తోత్ర మాదిశంకర కృతంబు,
 యిది తెనుగుసేత దీని పఠించు జనుడు
 పడయు తద్దేవ దర్శనప్రాప్యఫలము.

శ్రీ మల్లంపల్లి
వీరేశ్వర శర్మ

శమదమ్మై యతిరమ్యమై విశదహౌ
సౌరాష్ట్రదేశమ్మునన్
సమతాభక్తి వితీర్ణి దీక్షితకృపన్
సాక్షాత్కృతింగన్న యా
సుమనస్సామిని సోమనాథుని మహా
జ్యోతిర్మయున్ బాలచం
ద్రమఉత్తంసుని జొచ్చెదన్ శరణ మ
శ్రాంత మ్ముమాస్వాంతమున్.

॥౧॥



శ్రీ మల్లంపల్లి వీరేశ్వరశర్మ

స్థిరనిర్వ్యాధ బుధప్రసంగమగు నా
 శ్రీశైలశృంగమ్మునన్
 గిరికన్యాకుచభూధరోదిత తులాం
 గీకార రంగమ్మునన్
 గరిమ నిల్చిన మల్లికార్జునున కే
 కభ్రాజికిన్ మ్రొక్కెదన్
 చిరసంసారసముద్రసేతువునకున్
 శ్రీముక్తిసంధాతకున్.

॥౨॥

అపమృత్యుగ్రతఁ ద్రోచి భక్తజన మ
 త్యంతమ్ముఁ గాపాడు నా
 కృపయే తానుగ నయ్యవంతిపురమం
 దే కాపురమైన వి
 శ్వపతిన్, సజ్జనముక్తిదాననిరతిన్
 భావింతు నన్మత్పతిన్
 స్వపదాధఃకృతకాలకాలుని మహా
 కాళున్ జగత్పాలునిన్.

॥౩॥

అల కావేరియు నర్మదానదియు వి
 య్యమ్మందు దేశమ్మునన్
 గల మాంధాత్మపురమ్మునందు జనతా
 కైవల్యదానార్థ మిం
 పొలయ న్నిల్చిన దేవునేఁ గొలుతు న
 యోంకారనాథేశ్వరున్
 విలసద్భారతమధ్యదేశనిలయున్
 విశ్వప్రధానేశ్వరున్.

॥౪॥

అరుదారంగ హిమాద్రి పార్శ్వమునయం
 దాసీనుఁడౌచున్ సురా
 సురయక్షిరగనంయమి ప్రకర శు
 శ్రూషల్ మది న్మౌచ్చు, త
 ద్గిరికన్యాచిరభాగధేయ మగు నా
 కేదారనాథున్ మనో
 మరువు న్మామకముర్వరన్ జలుప న
 మ్యగ్భక్తి భావించెదన్.

॥౫॥

ప్రకటార్తావనదీక్షఁ గైకొని మహా

రాష్ట్రాఖ్యదేశమునన్

వికటాభీలనరాశనాత్మరతిత

న్వీ శాకినీ థాకినీ

నికరమ్ముల్ భజియింప భీముఁ డగుచున్

విచ్చేసి భక్తాళి కో

రికలన్ దీర్చెడి శంకరుం గొలుతు గా

రీ భూషితార్ధాంగునిన్.

॥౬॥

అమితానంద మహావనాంతరమునం

దానందకందాకృతిన్

దమితాఘమ్మగు వారణాసిని, జగ

ద్రఙ్గావినిద్రస్థితిన్

దమి దానున్ దన యన్నపూర్ణయునుగాఁ

దానైన విశ్వేశు న

య్యమరద్వీపవతీసనాథుని విశా

లాక్షీవిభున్ మ్రొక్కెదన్.

॥౭॥

శమితాఘమ్మన మిన్నుముట్టినది యా
 సహ్యాద్రిశీర్షమ్మనన్
 గొమరా, సార్థకనామ, నాసిక కడన్
 గోదావరీతీర భూ
 రమణీ పుణ్యఫలమ్ము, త్ర్యంబకుని, నా
 రాద్వృష్టి మాత్రమ్మనన్
 దమకుం దామగు మోక్షనంపదల, నం
 తర్దృష్టి లక్షించెదన్.

॥౮॥

వెలయన్ బ్రజ్జలికాభిధాన మగు నా
 బీహారదేశమ్మనన్
 గొలువై జాయయు దానునా, నుపగయా
 కూటమ్మునం బొల్చు, ను
 జ్వలు, నాథున్, భవవైద్యనాథుని సదా
 ప్రార్థింతు నవ్వైద్య నా
 ఘులనన్మూర్తి సురాసురార్చితపదున్
 దుఃఖాభికుంభోద్భవున్.

॥౯॥

సమచిత్తమ్ము శుభాంగమౌ నగరిలో
 సౌరాష్ట్రదేశమ్మునన్
 రమణీయ మ్మగు ద్వారకాపురికడన్
 రాజోపచారమ్ములన్
 గమనీయుండయి భుక్తిముక్తుల నిడం
 గా నిండుకొల్పున్న, యా
 సుమనోనాథుని, నాగనాథుని, ధునీ
 చూడాలు సేవించెదన్.

॥౧౦॥

అల పౌలస్త్య వధాపరాధమది పా
 యన్, దామ్రపర్ణినదీ
 జలరాశిస్ఫుటసంగమావనిఁ బ్రతి
 ప్తాపించె, బాణౌఘ పి
 చ్చిలితాంభోనిధి సేతుహేతువగు నా
 శ్రీరాముఁ డేస్వామి మూ
 ర్తిలసత్త్రయ్యవతారు నవ్విభుని భ
 క్తిం గొల్తు రామేశ్వరున్.

॥౧౧॥

రమణీయమ్ము విశాలమై యల మహా
 రాష్ట్రమ్మునన్ బుణ్య తీ
 ర్థ మహిష్టమ్ముగు నయ్యిలాపురమునన్,
 భ్రాజిల్లు ఘుశ్మేశ్వరున్
 యమదుర్దర్శనిజాంఘ్రి సేవకు మహేశా
 దారాత్ము, దారాత్ము మం
 జిమ సర్వస్వముఁ జొచ్చెదన్ శరణమున్
 సిద్ధాత్మ సర్వస్వమున్.

॥౧౨॥

శ ల శ్రు తి

చేతోపీథి దలంతు నిచ్చలు కృపా
 స్నిగ్ధాకృతిన్ ద్వాదశ
 జ్యోతిర్లింగమయాక్షరాకృతి సర
 శ్శుభ్రాబ్జహంసాకృతిన్
 ప్రీతిస్విన్నపడాననాక్షియుగప
 న్నిర్యన్మహస్వీకృతిన్
 నేతిజ్ఞాన నిదాన ముక్తిలలనా
 హృష్టాత్మ దూతీకృతిన్.



శ్రీ కంభంపాటి రామగోపాలకృష్ణమూర్తి

శ్రీ కంభంపాటి రామగోపాలకృష్ణమూర్తి

విమల సౌరాష్ట్రదేశాన వెలసియున్న
దేవు, జ్యోతిర్మయు, శశికలావతంసు
భక్తులకు నెల్ల దయఁ జూపి భక్తి నిచ్చు
సోమనాథుని శరణంబు సొత్తు నెపుడు. ||౧||

అల్ల శ్రీశైలమందు తుల్యాద్రి శిఖర
మందు, జేజేల కాటపట్టెన చోట
నధిక సంతుష్టి నివసించు నాదిదేవు,
మల్లికార్జునదేవు నమస్కరింతు. ||౨||

సజ్జనాళికి ముక్తిసంస్థాన మొసఁగి
 దక్షత నకాలమృత్యు సంరక్షసేయ
 నుజ్జయిని యందు నవతార మొందియున్న
 ఆ మహాకాళుఁ గొల్తు మహామరేంద్రు. ||౩||

కలిత కావేరి నర్మదల్ కలియుచోట
 నెన్ని మంధాత్మపురమున నున్నదేవు
 సజ్జనావన తారణ శక్తియుక్తు
 నద్వితీయు నోంకారేశు నభినుతింతు. ||౪||

చలువకొండకుఁ బ్రక్కనఁ జఱియనుండి
 దేవ దానవ యక్షోరగావళులకు
 నఖిల మౌనులకును బూజ్యుడైన శివుని
 నద్వితీయుఁ గేదారేశు నభినుతింతు. ||౫||

శాకినీ డాకినీ దైత్యసంఘ సేవ్యు
 భీమశంకర తీర్థాభివిష్టచిత్తు
 భీమనామాది పదగేయు భీమకాయు
 భీమశంకరదేవు సంప్రీతిఁ గొల్తు. ||౬||

భావితానందుఁ డానంద వనమునందు
 డెంద మానంద మంద, నందందఁ బాప
 బృందములు డిందగా, నివసించు కాశి
 నాథు శరణంబు సొత్తు ననాథనాథు
 విశ్వ సంకీర్త్యగాథు శ్రీ విశ్వనాథు. ||౭||

భవ్య గోదావరీ తీర దివ్యదేశ
 విమల సహ్యాద్రి శిఖరాన వెలసి, దర్శ
 నంపు వేళనె పాతక హారియైన
 అల్ల త్ర్యంబకేశుని నెప్పు డభినుతింతు. ||౮||

ఈశాన్య దేశమందున
 నీశానినిఁగూడి ప్రజ్వలిని వెలసిన గౌ
 రీశుని సురాసురార్చిత
 శ్రీశేషుని వైద్యనాథుఁ జేతుల్మోడ్తున్. ||౯||

యామ్యదిక్కున రమ్య సదంగపురిని
 వివిధభోగాల నిచ్చలు వెలయుచున్న
 భక్తిముక్తిప్రదున్ నిత్య భవహరేశు
 నాగనాథుని శరణని నతులుసేతు. ||౧౦||

వారధియుఁ దామ్రపర్ణియు భవ్యసంగ
 మైన చోటను బాణాల నడ్డుకట్టి
 నిష్ఠ శ్రీరామచంద్రప్రతిష్ఠితుండు
 నైన రామేశ్వరు నైమ్మి నభినుతింతు. ||౧౦||

పుణ్య రమ్యాయతము నిలాపురమునందుఁ
 గామితోల్లాస భాసు, జగద్వరేణ్యు
 స్థాణు ఘుశ్రేష్ఠరాఖ్యు నుదారభావుఁ
 జరణముల సాగి, కేలోడ్చి, శరణుసొత్తు ||౧౧||

ఫలశ్రుతి

శంకరాచార్య రచితంబు, సర్వశంక
 రాత్మ ద్వాదశ జ్యోతిర్మయాఖ్య లింగ
 రాజస్తోత్రము భక్తిఁ బ్రార్థనము సేయు
 నరుఁడు దర్శనముక్తుల నరయుఁగాత!



శ్రీ పినపాల వేంకట గోపాలరావు

శ్రీ డా॥ పి. వేంకట
గోపాలరావు

ప్రముఖ విశదాతిరమ్య సౌరాష్ట్రభూమి
నలరు జ్యోతిర్మయ, శశికళావతంసు
నమల భక్తి ప్రదాన కృపావత్తిరు,
సోమనాథుని శరణమ్ముఁ జొచ్చువాఁడ. ॥౧॥

అఖిల విబుధాతినంగ తులాద్రితుంగ
మైన శ్రీశైలనంగమం దధివసించు
నద్వితీయు, సంతోషి, భవాబ్ధితరణి
మల్లికార్జునస్వామి నెమ్మదిని గొలుతు. ॥౨॥

సుజన ముక్తిప్రదానార్థ సుస్థిర ప్ర
యత్నుని నవంతికా విహితావతారు
దారుణాకాలమృత్యు సంహారు, వినుతిఁ
జేసెదను మహాకాల మహాసురేశు. ||౩||

సహ్యాజా నర్మదా దివ్య సంగమమున
సజ్జనోద్ధరణార్థము, సంతతమ్ము
వాసి, మాంధాతృ నగర నివాసియైన
యీశు నోంకారు శివు నుతియించువాఁడ. ||౪||

ఉరు సురాసుర యక్ష మహేశ్వరగాది
నుతు, మునీంద్ర సంపూజ్యమానుని సతమ్ము,
శ్రీ మహాద్రి పార్శ్వస్థలిఁ గ్రీడ నల్పు
దేవుఁ గేదారునాథు నుతింతు శివుని. ||౫||

కలిత డాకినీ శాకినికా సమాజ
మాంసభోజనాతినిషేద్యమాణుఁ డెవఁడు
వాని భీమాదిపదరూఢు, భక్తహితుని
శంకరుని, శంకమాని యశ్రాంత మెంతు. ||౬||

భవుని, సానందు, నానందవననివాసి,
 బరమ మోక్షకందుని, హతపాపబృందు,
 సాధుఁ, గాశికానాథు, ననాథనాథు
 వరదు, శ్రీవిశ్వనాథుని శరణుఁజొత్తు, ||౭||

దివ్యతరమగు గౌతమీ తీరభూమి,
 సహ్యాగిరి శిఖరాన నేస్వామి విడిది,
 యేని దర్శించునంత క్షయించు నఘము,
 వానిఁ ద్ర్యంబకుఁ గొల్తు నీశాను భక్తి. ||౮||

కడ దెసన్ బొల్పు ప్రజ్వలీకానిధాన
 సంతతావాసియౌ గిరిజానమేతు,
 బహు సురాసురారాధిత పాదపద్ము,
 వలచి భజియింతు మదిని శ్రీవైద్యనాథు. ||౯||

యామ్యదిశ రమ్మమై సదంగాఖ్యనలరు
 పురి, విభూషితుండును బహుభోగియైన
 -ఘనుని సద్భక్తి ముక్తిప్రదుని మహేశు
 శర్వు శ్రీనాగనాథుని శరణుఁ జొత్తు. ||౧౦||

కడలియు సుతామ్రపర్ణియుఁ గలియుచోట
బాణమయమగు సేతు నిర్మాణ మెవఁడు
తీర్చె నా రామచంద్ర ప్రతిష్ఠితుఁడయి
వెలయు రామేశ్వరాఖ్యునిఁ బేర్చిఁ గొలుతు॥౧౧॥

అతి విశాలమ్ము రమ్యమ్మునొ నిలాన
గరమున సముల్లసిల్లు జగద్వరేణ్యు
రమ్యగుణ మహోదారతరస్వభావు
నెంతు, శరణంబు సొచ్చి ఘుశ్మేశ్వరాఖ్యు॥౧౨॥

ఫ ల శ్రు తి

వర గురూక్తమ్ముఁ బరమ శివాత్మకము, భృ
శమ్ము ద్వాదశలింగస్తవమ్ము, విన్నఁ
గన్నఁ జదివిన మనుజుండు గాఢభక్తి
నైజఫలము మోక్షమ్ము నొందంగఁజాలు.



శ్రీ ధనకుధరం వేంకటాచార్యులు

శ్రీ ధన కు ధ రం వేంకటాచార్యులు

ఖ్యాతము బహుసౌందర్యో
పేతము సౌరాష్ట్రమందు వెలయు దయాళున్
జోతల శరణము వేడెద
జ్యోతిర్మయు 'సోమనాథు' నుడుపతినుకుటున్.

తులనాద్రి నామకము బుధ
నిలయము శ్రీశైలమందు నెలకొని, భవమన్
జలనిధి సేతువునౌ మం
గలకరు ప్రణుతింతు 'మల్లికార్జునదేవున్' ||౨||

ఇజ్జగ మకాల మృత్యు ని
 మజ్జనమున్ గాకయుండ మన్నించు శివున్
 నజ్జన మోక్షప్రాపణు
 ఉజ్జయినీ 'కాళనాథు' నూహింతు నదా. ||3||

పదపడి కావేరీ న
 ర్మదానదీ సంగమమున మాంధాతృపురిన్
 పదమూని భక్తముక్తి
 ప్రదుడగు 'నోంకారనాథు' ప్రార్థింతు మదిన్. ||4||

నిరతము యక్షసురాసుర
 గరుడోరగ ముని వరాది కల్పిత పూజా
 పరునిన్ 'కేదారేశున్'
 పరమున్ గొల్తును మహాద్రిపార్శ్వతటస్థున్. ||5||

ధాకినులు పిశాచములు
 శాకినులున్ గొలువ 'భీమశంకరు' డనగా
 లోకఖ్యాతిన్ బడసిన
 శ్రీకరు భక్తానురాక్తు శివు సేవింతున్. ||6||

సానంద మ్మానందో
 ద్యానము మందిరముగా మహాఘశమనుడౌ
 దీనశరణ్యుని కాశీ
 స్థానున్ 'శ్రీవిశ్వనాథు' శరణు భజింతున్. ||౭||

గోదావరీ నదీ తట
 మేదిని సహ్యాద్రిపైన మెలగుచు పాప
 క్షోదన దర్శన మొసగు మ
 హాదేవున్ 'త్ర్యంబకేశు' ధ్యానింతు నెదన్. ||౮||

గిరిజా సమేతుని, సురా
 సురసేవితపాదపద్మ శుభకరు, పూర్వో
 త్తర దిక్ ప్రజ్వలికాధిపు
 స్మరింతు 'శ్రీవైద్యనాథు' సతతము భక్తిన్. ||౯||

తత భక్తిముక్తిదాయకు
 వితత సదంగపురవాసు వివిధ విధాలం
 కృత భోగిన్ శరణమ్మని
 స్తుతింతు 'శ్రీనాగనాథు' దుర్గానాథున్. ||౧౦||

జలరాశి తామ్రపర్ణియు
 జలకములాడుకొనుచోట శరసేతువు పెం
 పొలసెడు నెడ శ్రీరాముడు
 నిలిపిన 'రామేశ్వరాఖ్యు' నెమ్మదిఁదలతున్॥౧౧॥

సువిశాల మిలాపురమున
 నివసించు నుదారభావు నిఖిల జగద్వై
 భవు, భవు 'ఘుశ్మేశ్వరునిన్
 ప్రవిమలమతినంజలించి ప్రాపకమెంతున్॥౧౨॥

ఫలశ్రుతి

పరమ శివాత్మకమ్ములు ప్ర
 పన్నశరణ్యము లంబికా మనో
 హరములు జ్యోతిరంకితము
 తౌ పదిరెండగు లింగమూర్తులన్
 గురిచిన స్తోత్ర మియ్యది ఆ
 కుంతితభక్తి పఠించు మానవుల్
 పరువడి తద్విలోకన ఫలమ్ము
 భజింతు రసంశయమ్ముగన్!



శ్రీ కరుణ శ్రీ

క రు ణ శ్రీ

శీతాంశుం దలదాల్చి చల్లనిసుధల్
చిందించుచున్ సజ్జన
వ్రాతంబున్ గరుణింప నింపయిన సౌ
రాష్ట్రప్రదేశమ్మునన్
జేతోమోదముతో వెలుంగుదువటే
శ్రీ “సోమనాథుండవై”
జ్యోతిర్లింగమయా ! దయార్ద్రహృదయా !
జోహారు మృత్యుంజయా !

॥౧॥

చేతుల్ మోడ్చి యమర్త్యు లెల్లరు సమ
ర్చింపన్ మహేశ్వర్యముల్

చేతం బూని తులాద్రితుంగమగు నా
శ్రీశైలశృంగాన సం

ప్రీతిన్ నిల్చు భవాబ్ధిసేతువవు స్వా
మీ నీవు “మల్లిశ్వర”

జ్యోతిర్లింగమయా ! దయార్ద్రహృదయా !
జోహారు మృత్యుంజయా !

॥౨॥

ప్రాతర్బాను మరీచిమాలికలు పై
పై ప్రాక, శిప్రానదీ

వాతంబుల్ మెయి సోక, మృత్యువును ద్రో
వన్, భృత్యులం బ్రోవ, ప్ర

ఖ్యాతిం గంటి వవంతికాస్థలి. “మహా
కాళేశ్వర” స్వామివై

జ్యోతిర్లింగమయా ! దయార్ద్రహృదయా !
జోహారు మృత్యుంజయా!

॥౩॥

భ్యాతంబై పరిపూతమౌ ప్రవిలసత్
 కావేరికా నర్మదా
 ద్వైతప్రాంగణ నన్నివేశమగు మాం
 ధాతృప్రదేశంబునం
 దో తండ్రి ! వెలుగొందుచుందువటె నీ
 “వోంకారనాథుండవై”
 జ్యోతిర్లింగమయా ! దయార్ద్రహృదయా !
 జోహారు మృత్యుంజయా !

॥౪॥

శీతాహార్యతటాంచలమ్ములపయిన్
 సిద్ధుల్ మునుల్ దేవతల్
 దైతేయుల్ భజియింప శైలతనుజా
 తం గూడి గంధర్వ సం
 గీతంబుల్ విను నిన్ గనుంగొనుదు శ్రీ
 “కేదారనాథాహ్వయ”
 జ్యోతిర్లింగమయా ! దయార్ద్రహృదయా !
 జోహారు మృత్యుంజయా !

॥౫॥

భూతప్రేత పిశాచ దైత్య నివహం

బుల్ శాకినీ డాకినీ

జాతంబుల్ తలలొగ్గ భక్తజన ర

క్షాదక్షదీక్షన్ జగ

ద్భీతిం బాపెడి “భీమశంకరుడవై”

భీమాతటోద్భాసివౌ

జ్యోతిర్లింగమయా ! దయార్ద్రహృదయా !

జోహారు మృత్యుంజయా !

||౬||

శీతశ్మృధరరాజపుత్రి కరముం

జేసేత గీలించి వి

ఖ్యాతానందవనీ విహారముల నా

హ్లాదించు స్వామిన్ నుతుల్

సేతున్ నిన్ను ననాథనాథు శివు కా

శీ “విశ్వనాథేశ్వరున్”

జ్యోతిర్లింగమయా ! దయార్ద్రహృదయా !

జోహారు మృత్యుంజయా !

||౭||

చైతన్యోజ్జ్వల నిత్యనిర్మల మహా
 సహ్యాద్రిపై గౌతమీ
 సోమతఃపూత తటాన నిన్ గనిన ని
 ర్ధూతంబులౌ పాతక
 వ్రాతంబుల్; మురిపించు ముక్తిరమ; దే
 వా! “త్ర్యంబకేశాహ్వయ”
 జ్యోతిర్లింగమయా ! దయార్ద్రహృదయా !
 జోహారు మృత్యుంజయా !

॥౮॥

పూతప్రజ్వలికాభిధాన ధరణీన్
 బూర్వోత్తరన్ దేవతా
 దైతేయార్చిత పాదపద్మముల నా
 స్థానించి, శర్వాణి వా
 క్చాతుర్యంబుల కిచ్చ మెచ్చెదవు నిచ్చల్
 “వైద్యనాథాహ్వయ”
 జ్యోతిర్లింగమయా ! దయార్ద్రహృదయా !
 జోహారు మృత్యుంజయా !

॥౯॥

అనువాదకుల పరిచయము

శ్రీ విశ్వనాథ సత్యనారాయణ

జననము 10-9-1895 కృష్ణాజిల్లా నందమూరులో, “కవి సమాఖ్య” బిరుదాంకితులు, సంస్కృతాంధ్రాంగ్ల భాషా నిష్ణాతులు. బందరు హిందూ కళాశాలలో, గుంటూరు ఆంధ్ర క్రైస్తవ కళాశాలలో, విజయవాడ యస్. ఆర్. ఆర్. & సి. వి. ఆర్. కళాశాలలో ఆంధ్రోపన్యాసకులుగా పనిచేసినారు. కరీంనగర్ ప్రభుత్వకళాశాల ప్రిన్సిపాలు పదవి నిర్వహించిరి. ఆంధ్రప్రదేశ్ సాహిత్య అకాడమీ ఉపాధ్యక్షులుగ పనిచేసిరి. వీరి కృతులు :- అమృతశర్మిష్ఠం, దేవీత్రిశతి, ఆంధ్రప్రశస్తి, శృంగారవీధి, వరలక్ష్మీత్రిశతి, తెలుగు ఋతువులు, విశ్వనాథ మధ్యాహ్నాలు, కన్నెరసాని పాటలు, శ్రీమద్రామాయణ కల్పవృక్షము, వేయి పడగలు, ఏకవీర, చెలియలికట్ట, ధర్మచక్రము, వేనరాజు, త్రిశూలము, నర్తనశాల మున్నగునవి.

శ్రీ పళ్ళె పూర్ణప్రజ్ఞాచార్యులు

జననము 15-6-1897 నెల్లూరుజిల్లా సంగం గ్రామములో. “మహాపాద్యాయ” “కవిశేఖర” బిరుదాంకితులు. భాష్యాంత వైయాకరణులు. అవధాన విద్యానిపుణులు, అశుకవితాధురీణులు. గుంటూరు హిందూకళాశాలలో సంస్కృతాంధ్రోపన్యాసకులుగ పనిచేసిరి. వీరి కృతులు ఆంధ్రకాదంబరి, శ్రీరామకల్యాణము, కైకేయీ సౌశీల్యము. శతలక్షణి, కావ్యాలోకము మొదలగునవి.



తమ ఇరువురు కుమార్తెలు అల్లుండ నడుమ
శ్రీ కాశీవిశ్వనాథము

శ్రీ దోమా వేంకటస్వామిగుప్త

జన్మస్థానము కర్నూలు. శ్రీ చెళ్ళపిళ్ళ వేంకటశాస్త్రిగారు వీరి కవితా గురువులు. అవధాని పంచానన. శతావధాని, కవి భూషణ, కవిచక్రవర్తి. సాహిత్య సరస్వతి, ఆంధ్ర విద్యా వాచస్పతి బిరుదాంకితులు, మద్రాసు క్రిస్టియన్ కాలేజీలోను, విజయవాడ యస్. ఆర్. ఆర్. సి. వి. ఆర్. కాలేజీలోను, ఆంధ్రా ధ్యాపకులుగ పనిచేసిరి. వీరి కృతులు బ్రహ్మేశ్వర పురాణము, గౌతమక్షేత్ర మాహాత్మ్యము, సుజనత్రయము, ఆత్మబోధ, దూతాంగదము, శ్రీకృష్ణరాయ చరిత్రము, విమలానందము, ప్రేమాభిరామము, బ్రహ్మవైవర్త పురాణము మున్నగునవి.

శ్రీ ముదిగొండ వీరభద్రమూర్తి

జననము 8-8-1908 గుంటూరుజిల్లా సత్తెనపల్లి తాలూకా మాదలలో. సంస్కృతాంగభాషలలో చక్కని అభినివేశము కల వారు. విద్యత్కవులు, వీరికృతులు మల్లికార్జున పండితవిజయము, ఆంధ్రకేసరి, కామాక్షీపంచశతి (మూక పంచశతి కను కరణము), వాసవదత్త (సుబంధురచన కనువాదము) వేణు గోపాల శతకము మున్నగునవి.

శ్రీ వావిలాల సోమయాజులు

జననము 19-1-1918 గుంటూరుజిల్లా విప్రులపల్లె అగ్రహారములో. “కుమార ధూర్జటి” “కవిభూషణ” “మధురకవి” “సాహిత్యాచార్య” బిరుదాంకితులు. గుంటూరు శారదా నికేతనము ప్రిన్సిపాలుగా చాలకాలము పనిచేసిరి. ప్రస్తుతము గుంటూరు హిందూ కళాశాలలో ఆంధ్రోపన్యాసకులుగా నున్నారు.

వీరి కృతులు నాయకురాలు, వసంత సేన, వదూసర, ధర్మమంటిక, మణిప్రవాళము, వాత్సయన కామసూత్రములు, ఆంధ్రుల నాట్యము-సంగీతము, కామదహనము, ఏకశిల ఇత్యాదులు. 'పేక్స్పియర్' నాటకములను పెక్కింటిని యథామాతృకముగ ననువదించిరి. 'కామాయని' హిందీ మహాకావ్యమును అనువాదము చేయుచున్నారు. ఆంధ్రప్రదేశ్ సాహిత్యఅకాడమీ సభ్యులు.

శ్రీ టి. భాస్కరరావు

జననము 1928 జనవరి తూర్పుగోదావరిజిల్లా కాకినాడలో. కవితానామము "స్ఫూర్తిశ్రీ". గుంటూరు ఆంధ్ర క్రైస్తవ కళాశాలలో ఆంధ్రోపన్యాసకులుగ పనిచేయుచున్నారు. ఆంధ్ర సంస్కృత సాహిత్యములయందును ఆంగ్ల హిందీ సాహిత్యములయందును మంచి అభినివేశము కలవారు. వీరికృతులు దేవయాని, కన్నీటిజాలు, అహల్య, మహాశ్వేత, పరిణతి, ఆనందమతము, కేషకవిత, శకుంతల, మాటలతో మంతనాలు, మాటలంటే మాటలా, మధుసాలిక, స్ఫూర్తిశ్రీ వ్యాసావళి, తెలుగు భాషా చరిత్ర మున్నగునవి,

శ్రీ అక్కిరాజు వేంకటేశ్వర శర్మ

జననము 7-9.1925 పల్నాడుతాలూకా గుత్తికొండ గ్రామములో, ఆంధ్రమున "విద్వాన్" సంస్కృతమున "సాహిత్య శిరోమణి" పట్టములందుకొన్నారు. గుంటూరు ఆంధ్ర క్రైస్తవ కళాశాలలో ఆంధ్రోపన్యాసకులుగ పనిచేయుచున్నారు. వీరి కృతులు శృంగార తరంగిణి (అమరుకావ్యమునకు పద్యానువాదము) రఘువంశము (కాళిదాస మహాకావ్యమునకు గద్యానువాదము) ఇత్యాదులు.



చూణీకృష్ణులవంటి మనుషులతో మనుమరాండ్రతో
మనికొండ కౌశి విశ్వనాథము

శ్రీ బొడ్డు బాపిరాజు

జననము 1912 జనవరిలో, జన్మస్థలము పశ్చిమగోదావరి జిల్లా ఏలూరు. సంస్కృతాంధ్ర సాహిత్యములందును హిందీ బెంగాలీ సాహిత్యములందును చక్కని అభినివేశము కలవారు. ఏలూరు 'సాహిత్యమండలి' ప్రముఖ సభ్యులుగా మాత్రమేగాక ఉపాధ్యక్షులుగా నధ్యక్షులుగా పదవీనిర్వహణము గావించిన సహృదయులైన సంపన్నులు. వీరికృతులు విపంచి (ఖండకావ్య సంపుటము), కాత్యాయని (శిశుగేయమాలిక), కలిక (కథాసంచయము) మున్నగునవి.

శ్రీ మల్లంపల్లి వీరేశ్వర శర్మ

జననము 5-10-1916 బందరులో. సంస్కృతాంధ్రములందు చక్కని పాండిత్యముకలవారు. చిట్టిగూడూరు సంస్కృత పాఠశాలలో అధ్యాపకులుగా పనిచేసిరి. ప్రస్తుతము గుంటూరులోని సంస్కృత కళాశాలయందు అధ్యాపకులుగా నున్నారు. వీరి కృతులు : రఘువంశము, కాంచీఖండము, ఉత్తరనైషధము, ఉత్తమమనుసంభవము, పంపావిరూపాక్షము, అభినవశాకుంతలము, దుర్గాశతకము, మృత్యుంజయశతకము, వీరభద్రోదాహరణము, దుర్గాత్రిశతి, మల్లికార్జునసుప్రభాతము, శివమణిదర్పణము మున్నగునవి.

శ్రీ కంభంపాటి రామగోపాలకృష్ణమూర్తి

జననము 2-7-1928 పశ్చిమగోదావరిజిల్లా తణుకు తాలూకా ముక్కామలలో. తర్క, వేదాంత, వ్యాకరణ విద్యాప్రవీణులు. బి. ఏ., భాషాప్రవీణ పరిక్షలందు తీర్ణులు. విజయవాడ గాంధీ నగరంలోని హిందూ హైస్కూలులో ప్రధానాంధ్రోపాధ్యాయు